



ក្រសួងអប់រំ យុវជន និងកីឡា

កម្មវិធីប្រឆាំង

ភូមិទី១៖ ទ្រាង

ព.ស ២៥៦២

គ.ស ២០១៨

សេចក្តីផ្តើម

ដើម្បីរក្សាការពារកេរដំណែលវប្បធម៌ អក្សរសាស្ត្រជាតិ គ្រឹះស្ថានបោះពុម្ព និង ចែកផ្សាយ បានទទួលការអនុញ្ញាតពីក្រសួងអប់រំ យុវជន និងកីឡា អោយបោះពុម្ពរឿង “ ភូមិពិរទ្ធាន ” ឡើងវិញដើម្បីបំពេញសេចក្តីត្រូវការរបស់ប្រិយមិត្តអ្នកអាន និង សិស្សានុសិស្ស ។ ក្នុងការបោះពុម្ពផ្សាយឡើងវិញនេះយើងខ្ញុំបានរក្សា អត្ថន័យ អត្ថរស ខ្លឹមសារ និងឃ្លោងឃ្លា នៅដដែលទាំងស្រុង ។

យើងខ្ញុំរីករាយនឹងរង់ចាំទទួលនូវការរិះគន់កែលំអ ក្នុងន័យស្ថាបនាពីសំណាក់ ប្រិយមិត្តអ្នកអាន និងសិស្សានុសិស្ស ដើម្បីធ្វើអោយការបោះពុម្ពផ្សាយលើកក្រោយៗ កាន់តែសុក្រិតថែមទៀត ។

បោះពុម្ពផ្សាយឡើងវិញតាមច្បាប់ដើម
ដោយគ្រឹះស្ថានបោះពុម្ព និងចែកផ្សាយ
នៃក្រសួងអប់រំ យុវជន និងកីឡា

បញ្ជីអត្ថបទ

១. ភូមិសាស្ត្រខេត្តកំពង់ឆ្នាំងសង្ខេប.....	១
២. តំណែងបូជ្ជាង.....	២
៣. វាស្តុបះបោះដោយការតំឡើងពន្ធ.....	៦
៤. ខ្មែរជួយអរ.....	៨
៥. ពន្ធចេះតែឡើងថ្លៃ.....	១២
៦. រទេះលក់ឆ្នាំង.....	១៥
៧. គ្រោងការណ៍ដំបូងរបស់សម្លាញ់ពីរនាក់.....	២១
៨. បក្សពួករួមអាវុធ.....	២៦
៩. សកម្មភាពលោកមេឃុំប៉ាល់.....	៣១
១០. ឆាងតន់កំសត់.....	៣៥
១១. ឆាងតន់ភរិយាសុវណ្ណ.....	៣៨
១២. ថ្ងៃ ១៨ មេសា.....	៤៤
១៣. អវសានជីវិតនៃលោកវ៉េស៊ីដង់បានដេស.....	៤៩
១៤. ការរត់ចោលភូមិករ.....	៥៨
១៥. ព្រះរាជប្រកាស.....	៦៦
១៦. ថ្ងៃទី ២០ ធ្នូ ១៩២៥.....	៨០
១៧. លើភ្នំតាបាំង.....	៨៤

កថាបុរាណ

រឿង ភូមិភិរញ្ញាន បានត្រូវរៀបរៀងឡើងនៅឆ្នាំ ១៩៦៤ - ១៩៦៥ ដោយអ្នកនិពន្ធ ធីត គាម និង ខេត្ត អំ ហើយបានត្រូវបោះពុម្ពផ្សាយជាសាធារណៈនៅឆ្នាំ ១៩៧១ ។ រឿងនេះ បានឆ្លុះបញ្ចាំងអោយឃើញទំនាស់ដ៏ស្រួចស្រាលរវាងពលករកម្ពុជា ដែលរងការជិះជាន់កេងប្រវ័ញ្ចយ៉ាងខ្លាំងក្លា និងពួកអាណានិគមបារាំងបនសក្តិភូមិ បនមន្ត្រីអាយ៉ងរបស់វា ។

ព្រឹត្តិការណ៍ ១៨ មេសា ១៩២៥ របស់ប្រជាជន ឃុំក្រាំងលាវជាព្រឹត្តិការណ៍មួយបានទាក់ទាញចិត្តអ្នកនិពន្ធ ក្នុងការនិពន្ធស្នាដៃនេះ ដើម្បីជាសំសតិស្មារតីប្រជាជនអោយនឹកឃើញជាប់ជានិច្ចនូវប្រវត្តិយ៉ាងឈឺចាប់ខ្លោចផ្សា ដែលពួកអាណានិគមបង្កឡើងនោះ ។

រឿងភូមិភិរញ្ញាន ពិតជាបានទាញអារម្មណ៍អ្នកអានអោយនឹកឃើញ ពីនិមជ្ចករបស់អាណានិគមបារាំងដែលសង្កត់ប្រជាជនកម្ពុជាជិតមួយសតវត្ស ។ ទន្ទឹមនឹងនោះក៏បានបំផុសកំហឹងឈឺចាប់ដល់អ្នកអាន ពីទារុណកម្មដ៏សែនឃោរឃៅរបស់អាណានិគមបារាំងមកលើការស្លូតត្រង់កម្ពុជាយើង ។ ការតស៊ូប្រឆាំងនឹងពួកត្រួតត្រា ការចងកំហឹងឈឺចាប់នៃជនដែលត្រូវគេជិះជាន់ ពូកផ្តុំបានជាកំលាំងភ្ញាក់រលឹកស្នេហាជាតិ ដ៏មោះមុតក្រោកឡើងតស៊ូរំដោះជាតិ ។

ឆ្លងកាត់បទពិសោធន៍ជួរចត់ជាច្រើននៅសម័យអាណានិគម អ្នកនិពន្ធបានពញ្ជាក់ស្មារតីប្រជាជនអោយប្រុងប្រយ័ត្នចំពោះនិមជ្ចករូបរាងរបស់ចក្រពត្តិអាមេរិកដែលមានពិសពុលជាងអាណានិគមបារាំងទៅទៀត ។ អ្នកនិពន្ធបានផ្សព្វផ្សាយរឿងនេះឡើងក្នុងពេលចក្រពត្តិអាមេរិកកំពុងដាក់និមត្តត្រាលើប្រទេសកម្ពុជាយើង ។

រឿងភូមិភិរញ្ញាន បានវែកមុខ ពួកចោរឃ្លានទឹកដី ឬន់សេរីភាពប្រជាជន ហើយក៏បានបកអាក្រាតមុខមាត់យ៉ាងអាសោចរបស់បនអាយ៉ងស្តេចវីបារាំង ដែលមិនគ្រាន់តែ

ធ្វើតាមខ្សែញាក់របស់ចៅហ្វាយប៉ុណ្ណោះទេ ថែមទាំងធ្វើអោយបានលើសទៀត ដើម្បី ផ្តាច់ផ្តុំចៅហ្វាយ ហើយក្លាយខ្លួនជាឧបករណ៍ជិះជាន់ដាច់ថ្លៃនៃពួកឈ្លានពាន អំពើ ជិះជាន់សង្កត់សង្កិនដីឈោរឈៅរបស់អាណានិគមបារាំងមកលើប្រជាជនកម្ពុជាទាំង មូល ជាពិសេសរបស់បាវជេស “រើស៊ីដង់បារាំងប្រចាំខេត្តកំពង់ឆ្នាំង ” មកលើអ្នកភូមិ ក្រាំងលាវ បានបណ្តាលអោយមានប្រតិកម្មពីសំណាក់មហាជន ពលករ ដែលបាន ក្រោកឈរឡើងវាយបកទៅលើពួកវាវិញយ៉ាងខ្លាំងក្លា ។

សកម្មភាពក្រោកឈរតស៊ូរបស់អ្នកក្រាំងលាវ ជាចលនាស្នេហាជាតិ ដ៏ក្តៅ គគុកដែលជាទុនដ៏សំខាន់មួយ រួមចំណែកដល់ចលនាបដិវត្តអធន សំរេចបានជោគ ជ័យជាបន្តបន្ទាប់ បទពិសោធន៍ក្នុងរឿង ភូមិទិវប្បធាន ដែលកុលបុត្រកម្ពុជា ត្រូវចងចាំ ជាធិបតី គឺភាពតក់ក្រហល់ និងមោទនភាពហួសហេតុលើជ័យជំនះ (វាយបាវជេស ងាប់ មានសន្ទុះចិត្តចង់កំទេចបារាំងនៅបន្ទាយកំពង់ឆ្នាំងទៀត ដោយមិនគិតទៅ ដល់យុទ្ធវិធី ដើម្បីសំរេចយុទ្ធសាស្ត្ររបស់ខ្លួន) ដូចនេះ យើងសង្កេតឃើញថា រាល់ ជ័យជំនះកន្លងមកពុំបានស្ថិតស្ថេរទេព្រោះគ្មានមាតិកាបក្សដឹកនាំ ។

យោលលើខ្លឹមសាររឿងភូមិទិវប្បធាន មិត្តនៅក្នុងប្រភេទអក្សរសិល្ប៍តថនិយមរិះ គន់ ដែលលើកឡើងត្រឹមចលនាតស៊ូរំដោះជាតិ មិនទាន់ដល់រំដោះវណ្ណៈទេ ។ នេះជា ក្រឹត្យក្រមនៃបដិវត្តន៍សង្គម ក្នុងករណីប្រទេសជាតិរងការត្រួតត្រាពីពួកអាណានិគម ។

គណៈកម្មការអក្សរសិល្ប៍ រង់ចាំទទួលមតិរិះគន់ស្ថាបនារបស់មិត្តអ្នកអាន ដើម្បី អោយការសិក្សារឿង “ភូមិទិវប្បធាន ” កាន់តែផ្តល់សារប្រយោជន៍សំខាន់ៗដល់សង្គមថ្មី របស់យើង ។

ភ្នំពេញ, ១៩៩៧

គណៈកម្មការអក្សរសិល្ប៍ និង សាសនា

តួមិទិវន្ទាន ឬ ឆ្លើយសេចក្តី

រឿង “តួមិទិវន្ទាន ” “ ព្រឹត្តិការណ៍ ១៨ មេសា ” ពុំមែនជារឿងយល់សង្ឃឹមរបស់
អ្នកនិពន្ធទេ ប៉ុន្តែគឺជារឿងពិតនៅដើមសតវត្សទី ២០ នេះ ។

“ ព្រឹត្តិការណ៍ ១៨ មេសា ” នឹងបង្ហាញលោកអ្នកអានជ្រាប អំពីចលនាបាតុកម្ម
មួយប្រឆាំងទល់នឹងអាណានិគមបារាំងសែសនៅឆ្នាំ ១៩២៥ ។ ចលនានេះមានសភាព
យោធន៍ គួរអោយរំភើបក្រៃលែងដែលបានផ្ទុះឡើងពីចំណោមកសិករខ្មែរដ៏សុទ្ធ
សាធ្នៅភូមិក្រាំងលាវ ស្រុករលាប្បៀរ ខេត្តកំពង់ឆ្នាំង ក្រោមការដឹកនាំរបស់អ្នក
ក្លាហានពីរនាក់ គឺឈ្មោះ ជួន ១ និងឈ្មោះ នៅ ១ ដែលមានដើមកំណើត និង
ទីលំនៅ នៅភូមិបន្ទាយអំពិល ឃុំព្រៃខ្មែរ ស្រុករលាប្បៀរ ខេត្តកំពង់ឆ្នាំង ។ ពួកបាតុករ
បានសំលាប់លោកបារាំងម្នាក់ឈ្មោះ បារដេស ដែលធ្វើជាវេស៊ីដង់នៅខេត្តកំពង់ឆ្នាំង
ហើយនិងអ្នកបកប្រែភាសាម្នាក់ទៀតឈ្មោះ សួន ព្រមទាំងទាហានរក្សាស្រុកម្នាក់
ឈ្មោះឡាច ដែលបានទៅតាមបារាំងនៅពេលនោះ ។

ពិតមែនតែអ្នកសិក្សាខ្មែរភាគច្រើនមិនសូវបានដឹង ឮព្រឹត្តិការណ៍នេះ ប៉ុន្តែបើ
តាមយោបល់ផ្ទាល់យើងខ្ញុំ ៗយល់ថា រឿងដែលយើងខ្ញុំបានសរសេរជំរាបនៅទំព័រខាង
មុខនេះ ចាត់ទុកថា ជាព្រឹត្តិការណ៍ដ៏ធំមួយនៅក្នុងប្រវត្តិសាស្ត្រជាតិយើង ។ ហើយ
ព្រឹត្តិការណ៍នៅថ្ងៃ ១៨ មេសា ឆ្នាំ ១៩២៥ ក៏បានពន្យល់ទុកនូវអនុស្សាវរីយ៍ដ៏ជូរចត់
មួយដែរ ដល់អ្នកស្រុកក្រាំងលាវ ។

ចាស់ទុំនៅភូមិក្រាំងលាវសព្វថ្ងៃ ដែលមានអាយុ ៦០ ឆ្នាំឡើងទៅ គាត់នៅ
មិនទាន់ភ្លេចព្រឹត្តិការណ៍ថ្ងៃ ១៨ មេសានេះនៅឡើយទេ ។ កាលណាគាត់នឹកឃើញដល់
រឿងនេះ គាត់ហាក់ដូចជាចង់ញញឹមផង ចង់យំមិនចេញទឹកភ្នែកផង ៖

១. គាត់ញញឹម ព្រោះគាត់យល់ថា មហាបាតុកម្មរបស់ប្រជាកសិករនៅក្រាំង
លាវនៅថ្ងៃទី ១៨ មេសា ១៩២៥ នោះ គឺជាចំណើយដ៏សមរម្យមួយ ចំពោះរាជការ

អាណាព្យាបាលបារាំងសម័យនោះឯង ដែលបានចងក្រៀកកូនខ្មែរនៅក្រោមនីមដែក របស់ខ្លួន អស់រយៈពេលជិតកន្លះសតវត្សមកហើយ ។ ជាពិសេសខ្មោចលោកធំបារាំង ដែលស្លាប់នៅភូមិក្រាំងលាវ ក្នុងថ្ងៃ ១៨ មេសា ១៩២៥ គឺស្លាប់នៅចំពោះមុខអ្នក ទោសខ្មែររាប់រយនាក់ ដែលជើងទាំងពីរជាប់ខ្នោះឃ្លាងយ៉ាងរដោះរដួលអត់បាយ ក្រហាយទឹក ដោយសារតែគ្មានប្រាក់បង់ពន្ធដារជូនលោកធំ ។

២. គាត់យំមិនចេញទឹកភ្នែក ព្រោះគាត់នឹកឃើញដល់អំពើសងសឹកយ៉ាង អមនុស្សធម៌របស់បារាំងទៅលើបណ្តាស្រុកភូមិក្រាំងលាវ ដែលឥតវិញ្ញាណសោះនោះ ដោយបានចាត់ទាហានអោយដេញចាប់អ្នកស្រុកក្រាំងលាវទាំងប្រុស ទាំងស្រី ផ្តើម គោលហាលជ្រួលច្របល់អស់ ១ស្រុក រួចចងតំរៀបគ្នាជាជួរ យកមកសួរចម្លើយនៅទី ក្រុងកំពង់ឆ្នាំង បង្អត់បាយទឹកយ៉ាងវេទនា រួចកន្លងមកមិនដល់ ១០ថ្ងៃផង ស្រាប់តែ មានចេញប្រកាសមួយចុះថ្ងៃទី ២៧ មេសា ១៩២៥ បង្គាប់អោយហៅឈ្មោះភូមិក្រាំង លាវថា “**ភូមិគិរីឆ្មាន**” ព្រោះគេបានសន្មតពួកបាតុករថា ជាសត្វគិរីឆ្មានមិនស្គាល់ខុស ត្រូវហ៊ានសំលាប់លោកដ៏ជាធំ ៖

“**ភូមិគិរីឆ្មាន**” គឺជាចំណងដៃដល់អ្នកស្រុកក្រាំងលាវ បន្ទាប់ពីបានសំលាប់បារាំង ម្នាក់នោះមក ។ “**ភូមិគិរីឆ្មាន**” គឺជាគោរមរតករបស់អាណានិគមបារាំងសែស បន្ទាប់ពី បានចូលមកទឹមកប្រជាជនខ្មែរនៅចុងសតវត្សទី ១៩ ។ ប៉ុន្តែបើតាមយោបល់យើងខ្ញុំ បាទ “**ភូមិគិរីឆ្មាន**” គឺជាភូមិគិរីឆ្មានជាន់ខ្ពស់ ដែលសត្វគិរីឆ្មាននៅក្នុងភូមិនេះ បានខិត ខំរើបំរាស់ពីក្រោមនីមដែក ដើម្បីទាមទារនូវអ្វីមួយ ដែលមនុស្សលោកត្រូវការចង់បាន គ្រប់ៗគ្នាប្រយោជន៍អោយបានរស់នៅសមរម្យនិងពេញលក្ខណៈជាមនុស្សឡើងវិញ ។

មុននឹងរាយរាប់អោយបានពិស្តារនូវព្រឹត្តិការណ៍ ១៨មេសា ១៩២៥ អ្នកនិពន្ធ សូមបញ្ជាក់ជូនលោកអ្នកអានថា រឿងនេះយើងខ្ញុំបានទាំងពីរនាក់បំរុងរៀបរៀងបោះ ពុម្ពផ្សាយតាំងពីឆ្នាំ ១៩៦៤-៦៥ ម៉្លេះ ប៉ុន្តែដែលនៅភ្លើងទើររហូតមកដល់ថ្ងៃនេះ ដោយសារបុព្វហេតុ ២យ៉ាង ៖ ទីមួយ គឺកាលៈទេសៈនោះ របបផ្តាច់ការខ្មែរយើងមាន

ឥទ្ធិពលមួយថ្ងៃបន្តិចៗ ធ្វើអោយអ្នកនិពន្ធមានការរារៃកចិត្តខ្លះ ព្រោះរឿងនេះថ្មីគួរតែជា រឿងរាងអ្នកស្រុកក្រាំងលាវ និងជាតិបារាំងម្នាក់ (វិអ្នកតំណាងបារាំងម្នាក់) ប៉ុន្តែ វាមានទាក់ទងមួយភាគតូចដល់ស្តេចខ្មែរដែរ គឺព្រះរាជប្រកាស ចុះថ្ងៃទី ២៧ មេសា ១៩២៥ ដែលបង្គាប់អោយហៅឈ្មោះភូមិក្រាំងលាវថា **ភូមិពិរាជ** ។ ទីពឹងទៀតគឺ ចង់ទុកពេលស្រាវជ្រាវស៊ើបសួររឿងនេះអោយបានពិស្តារសិនតែនៅតែរកមិនបាន ធនល្មមនឹងចិត្ត ។

ដើម្បីនឹងធ្វើការនេះអោយបានឆាប់ ហើយបានសព្វគ្រប់បន្តិចនោះ យើងខ្ញុំបាន ចែកគ្នាដូច្នេះ ៖

- ម្នាក់ស្រាវជ្រាវប្រមែប្រមូលឯកសារ ដែលមានជាលាយលក្ខណ៍អក្សរ ។
- ម្នាក់ទៅស៊ើបសួរប្រមូលយកយោបល់អ្នកស្រុក ដែលនៅចាំ ហើយមានអ្នកស្រុកខ្លះនៅរស់ដល់សព្វថ្ងៃ ហើយបានប្រឡូកនៅពេលនោះថែមទៀតផង ។

ចំពោះខទី ១ ខាងលើនេះ ខ្ញុំបាយល់ខុសទេ ព្រោះដល់ពិនិត្យសាជាថ្មីនូវ សេចក្តីក្នុងព្រះរាជប្រកាសនោះទៅ ទើបយល់ច្បាស់ថា ក្នុងថ្ងៃទី ២៣ មេសា ១៩២៥ ដែលជាថ្ងៃប្រជុំសេនាបតីខ្មែរ គឺមានលោកវេស៊ីដង់ស៊ីបេរីយើរបារាំងជំនុំផងដែរ គឺលោកវេស៊ីដង់ស៊ីបេរីយើរបូរ៉ាងជាប្រធាននៃអង្គជំនុំ ឯស្តេចខ្មែរគ្រាន់តែជាអ្នកស៊ី ញ៉ើលើព្រះរាជប្រកាសនោះ ។ បានសេចក្តីថារឿងដែលតំរូវអោយហៅឈ្មោះក្រាំង លាវថា “ **ភូមិពិរាជ** ” នោះគឺដើមគំនិតមកពីបារាំងដដែល ។ លោកអ្នកនឹងបានឃើញ នូវព្រះរាជប្រកាសនោះនៅទំព័រខាងមុខទៀត ។

មួយវិញទៀតសូមបញ្ជាក់ថា ក្រៅពីឯកសារយ៉ាងកំរដែលខំសន្សំបានមកនេះ យើងខ្ញុំស៊ើបសួរចាស់ៗ ដែលធ្លាប់បានដឹងរឿងនេះខ្លះ ហើយអស់លោកខ្លះទៀត បានទាំងចូលរួមក្នុងមហាបាតុកម្មថ្ងៃ ១៨ មេសានោះថែមទៀតផង ។

រីឯនាមអស់លោកដែលបានជួយផ្តល់ឯកសារជាលាយលក្ខណ៍អក្សរ និង ដំណាលប្រាប់ផ្ទាល់មាត់មានដូចតទៅ ៖

១. សម្តេចព្រះសង្ឃរាជ ជួន ណាត មានព្រះរាជបន្ទូលនូវចំណុចខ្លះៗប្រាប់ខ្ញុំ ហើយបានទាំងមានព្រះបន្ទូលថា អោយចងក្រងជាសៀវភៅឡើង កុំអោយបាត់រឿង នេះ ។

២. ព្រះតេជគុណ ស៊ូ សុគន្ធ គង់នៅវត្តព្រះទ្វារ សង្កាត់ពង្រ ស្រុករលាបៀរ ខេត្តកំពង់ឆ្នាំង ។ អាស្រ័យដោយឯកសារព្រះថេរអង្គនេះ ទើបខ្ញុំបានមានពន្លឺច្រើនក្នុង ការសរសេររឿងនេះ ។

៣. លោក ភិន សង់អ៊ឹម ធ្វើការនៅសាលាក្រុងភ្នំពេញ

៤. លោក ឱក ឆុន ធ្វើការនៅក្រុមហ៊ុនចំការកៅស៊ូចំការអណ្តូង

លោកទាំងពីររូបបានជួយខ្លះខ្លះជាទីបំផុត ក្នុងការរកឯកសារ និងជួយស៊ើប សួរព័ត៌មានត្រង់ចំណុចសំខាន់ៗ

៥. លោក តា យុត នៅភូមិពង្រ ឃុំពង្រ (នោរសំ)

៦. លោក តា ប៉ុល នៅភូមិប៉ាតឡាង ឃុំពង្រ (នោរសំ) ។ លោកតាប៉ុល ពេល នោះត្រូវពួកបាតុករវាយក្បាលគាត់ត្រូវមួយដំបងយ៉ាងដំណំហូរឈាមរហាម ។ ប៉ុន្តែជា ការវាយដោយអចេតនាទេ ព្រោះបារាំងហាក់រត់គេចតាមបង្អួចមកដី ហើយពួកបាតុករ យារដំបងវាយបារាំងស្រាប់តែដំបងនោះផ្ដាតមកត្រូវក្បាលគាត់តែម្តង

៧. លោកតា ទីវ ឆឹង នៅភូមិព្រៃសំពៅ ឃុំប្រស្នើប ស្រុកបរិបូណ៌ ខេត្តកំពង់ ឆ្នាំងពីដើមនៅភូមិពង្រដែរ (នោរសំ) ។

ឯកសារដែលជាលាយលក្ខណ៍អក្សរមានបោះពុម្ពផ្សាយហើយដែលយើង យកមកសរសេរគឺ ៖

២. L' Affaire Bardez, Requisitoire du Ministère Public... plaidoiries de M.

Lortat Jacob, de M. Du fond...et de M. Galler, Imprimerie au Centre, Saigon 1926.

៣. ព្រះរាជពង្សាវតារសេរសៃ

៤. ព្រះរាជប្រកាសថ្ងៃទី ២៧ មេសា ១៩២៥

៥. រាជកិច្ចរាជការឆ្នាំ ១៩២៥ - ២៦

៦. Situation Général du protectorat du Cambodge de Novembre 1914 Janvier 1920 et ...

៧. ច្បាប់លើកថ្មី ក្រមង្គុយ

ដើម្បីជួយបន្តបរិយាកាស លោកអ្នកអានអោយបានសប្បាយរីករាយ យើងខ្ញុំ
សូមអញ្ជើញលោកអ្នកនាង អានរឿង “**តូចិនឆ្ងោត**” ឬ ព្រឹត្តិការណ៍ ១៨ មេសា តាម
បែបប្រលោមលោកដូចតទៅ ៖

វគ្គទីមួយ

តួមិសាស្ត្រខេត្តកំពង់ឆ្នាំងសង្ខេប

ជាបឋម រឿងរ៉ាវដែលកើតឡើងនៅខេត្តកំពង់ឆ្នាំង នៅខេត្តដទៃទៀតក៏មាន ចលាចលដូចតែគ្នាដែរ គ្រាន់តែតិចនិងច្រើន តែខេត្តកំពង់ឆ្នាំងច្រើនជាងគេ ដូចនេះ មុននឹងចូលទៅក្នុងសាច់រឿងអ្នកនិពន្ធសូមជំរាបលោកអ្នកអាន អោយបើកទំព័រភូមិ សាស្ត្រមើលខេត្តកំពង់ឆ្នាំងបន្តិចសិន ដើម្បីអោយស្គាល់ជីវភាពរស់នៅរបស់បណ្តាជន នៅក្នុងខេត្ត និងទំហំខេត្តនេះ ។

នៅឆ្នាំ ១៩២៥ ខេត្តកំពង់ឆ្នាំងមានស្រុកតែ ៥ ទេ ហើយនៅក្នុងស្រុកទាំង ៥ នេះមានប្រជាពលរដ្ឋចំនួន ១២០ ០០០ នាក់ ។ បណ្តាស្រុកទាំង ៥ នេះ រលាប្បៀរក៏ ជាស្រុកមួយដែរ ក្នុងខេត្តកំពង់ឆ្នាំងដែលចែកចេញជាសង្កាត់ៗ ។ ក្រាំងលាវនៅក្នុង ស្រុករលាប្បៀរមានភូមិ ១៤ ហើយមានប្រជាពលរដ្ឋនៅក្នុងនេះចំនួន ១.៩១១ នាក់ ។

តាំងពីដើមរហូតមកទល់បច្ចុប្បន្នកាលនេះ អ្នកស្រុកកំពង់ឆ្នាំងច្រើនប្រកបមុខ របរកសិកម្មគឺ ធ្វើស្រែបន្តិចបន្តួចល្មមទុកសំរាប់បរិភោគបានត្រឹមមួយឆ្នាំៗនៅក្នុង គ្រួសារនីមួយៗប៉ុណ្ណោះដោយសារជីវិតមិនសូវមានជីវជាតិ ។ ដើម្បីរកប្រាក់សំរាប់ផ្គត់ ផ្គង់ខាងសំលៀកបំពាក់ ម្ហូបអាហារ ការចាយវាយផ្សេងៗ និងទុកសំរាប់បង់ពន្ធជូនរាជ ការនោះនៅតំបន់ខ្លះសមាជិកគ្រួសារនីមួយៗបានចែកការគ្នាធ្វើគឺ ស្រីៗត្បាញស្ល័ក ក្បែរព្រៃ ចង្កេះ ។ ល ។ ឯប្រុសៗឡើងឆ្នោតធ្វើស្ករ នៅតំបន់ខ្លះអ្នកស្រុកប្រកបរបរ អាជីវកម្មខាងធ្វើឆ្នាំង - ក្អមជាដើម ។ ចំណែកអ្នកស្រុកដែលរស់នៅតាមមាត់ទន្លេ ច្រើនរកស៊ីដំឡូង និងឌីឡឹកដែលមានគ្រាប់ធំៗ ដើម្បីយកគ្រាប់ហាលច្រកបាវថ្លឹង លក់ អ្នកខ្លះទៀតចូលចិត្តប្រកបរបរនេសាទ ។

បណ្តាជនដែលរស់នៅតាមមាត់ទន្លេសាប ច្រើនមានជីវភាពធូរធារជាមធ្យម ព្រោះមុខរបរបស់គេ តែងសម្របបជាធម្មតារឿងរាល់ឆ្នាំ ដោយសារអត្ថប្រយោជន៍ នៃទឹកទន្លេ (ជន រឺ ស្រក តាមរដូវដែលអាចអោយអ្នកស្រុកដាំដំណាំ បានផលមិនសូវ ខុស) ។

រីឯអ្នកស្រុកដែលរស់នៅក្នុងភូមិភាគឆ្ងាយពីទន្លេ ហើយដែលពឹងផ្អែកតែទៅលើ ទឹកភ្លៀងនោះច្រើនមានជីវភាពមិននឹងន គឺជួនកាលតឹង ជួនកាលធូរ ស្រេចតែទេព តាងកំទាត់ភ្លៀងអោយ រឺ មិនដាក់អោយប៉ុណ្ណោះ ។



វគ្គទី ២

តំណែងបូជ្ជា

មន្ត្រីបារាំងធំៗ ដែលមកត្រួតត្រាស្រុកខ្មែរ ខ្លះបាននៅយូរ ខ្លះមកនៅបានមិន ដល់មួយឆ្នាំផង ក៏ត្រូវរដ្ឋាភិបាលរបស់ខ្លួនហៅត្រលប់ទៅប្រទេសខ្លួនវិញ ហើយមាន បារាំងខ្លះទៀតត្រូវវិលទៅប្រទេសបារាំងវិញ ដោយរដ្ឋការបង្ខំអោយទៅវិញ ព្រោះ មានការចាំបាច់ លោកវេស៊ីដង់ ⁽¹⁾ ស៊ីបេរីយើរអ៊ូត្រេដែលមកឈរនៅស្រុកខ្មែរត្រូវរដ្ឋ ការបារាំងផ្លាស់ចេញពីស្រុកខ្មែរទៅនៅថ្ងៃទី២៦ មីនា ១៩១៤ ។ ក្នុងពេលដែលលោក អ៊ូត្រេផ្លាស់ចេញទៅនេះទើបរដ្ឋការបារាំងតែងតាំងលោកឡឺក្រាលេនកាន់តំណែងស្តីទី ជា វេស៊ីដង់ស៊ីបេរីយើរបណ្តោះអាសន្នសិនរហូតមកដល់ថ្ងៃទី ២១ តុលា ១៩១៤ ។

(1) “វេស៊ីដង់ ” ជាពាក្យបារាំងទេ ដែលបានន័យថាអ្នកតំណាង ។ ប៉ុន្តែបានជាអ្នកនិពន្ធសុខចិត្តយកពាក្យនេះ មកប្រើក្នុងសៀវភៅនេះជំនួសពាក្យថា “អ្នកតំណាង ” ព្រោះសម័យមុននេះ គេច្រើនស្គាល់ពាក្យវេស៊ីដង់ គ្រប់គ្នាទៅហើយ ។ ហេតុនេះសូមលោកអ្នកអាន មេត្តាអភ័យទោស ។

ពេលនោះស្រុកខ្មែរ មានការទាក់ទងខាងពាណិជ្ជកម្ម និងនាវាចរជាមួយ ប្រទេសបារាំង ឯប្រទេសបារាំងវិញពេលនោះក៏ត្រូវប្រទេសអាឡឺម៉ង់ បំផ្លាញចូលលុក រាតត្បាតក្នុងគោលបំណងធ្វើអោយប្រទេសបារាំងសាបសូន្យ ។ អាស្រ័យហេតុពូជ សំណាងត្រូវផ្អាកមកលើលោកបូដ្វាំង ដោយរដ្ឋការបារាំង តែងតាំងលោកអោយធ្វើជា រ៉េស៊ីដង់ស៊ីបេរីយើរ ប្រចាំប្រទេសកម្ពុជាចាប់ពីថ្ងៃទី ២២ តុលា ១៩១៤ ។

លោកបូដ្វាំង កាន់តំណែងជារ៉េស៊ីដង់ស៊ីបេរីយើរនៅស្រុកខ្មែរបានតែពីរឆ្នាំ ប្រទេសបារាំងមានចំបាំងជាមួយប្រទេសអាឡឺម៉ង់កាន់តែខ្លាំងឡើង ។ ដើម្បីទប់ទល់ និង ទ័ពអាឡឺម៉ង់ប្រទេសបារាំងត្រូវកេណ្ឌទ័ពថែមទៀត ។ ប្រទេសបារាំងបានកេណ្ឌទ័ពពី ប្រទេសនៅក្នុងអាណានិគម និងអាណាព្យាបាលទាំងអស់ អោយទៅជួយស្លាប់ជួស បារាំង ។ ប្រទេសខ្មែរដែលនៅក្នុងអាណាព្យាបាលបារាំងដែរនោះទោះមានចិត្ត មិនចង់ ទៅជួយបារាំងក៏ត្រូវតែទៅព្រោះបារាំងជាចៅហ្វាយទៅហើយ ។ ឯលោកបូដ្វាំងដែលជា រ៉េស៊ីដង់ប្រចាំស្រុកខ្មែរបានចូលទៅក្រាបបង្គំគាល់ទូលសុំទាហានខ្មែរខ្លះ ដើម្បីយកទៅ ជួយច្បាំងប្រទេសបារាំង ។ ដើម្បីជានុយទាក់ចិត្តកូនខ្មែរពេលនោះ លោកបូដ្វាំងបាន ប្រកាសប្រាប់ខ្មែរ ដែលស្ម័គ្រចិត្តចូលទៅបំរើក្នុងកងទ័ពបារាំងថា បើនរណាស្ម័គ្រ ចិត្តធ្វើទាហានបារាំងត្រូវបានប្រាក់ខែ ៨០ រៀលក្នុងមួយខែ ។ ដល់ត្រឡប់មកស្រុកខ្មែរ វិញ បើប្រទេសបារាំងច្បាំងឈ្នះប្រទេសអាឡឺម៉ង់ និងខំរកការអោយធ្វើគ្រប់ៗគ្នាតាម សមត្ថភាពរបស់ខ្លួន ។ ពេលនោះមានខ្មែរជាច្រើនស្ម័គ្រចិត្តទៅជួយច្បាំងចៅហ្វាយ បារាំង ។ បារាំងរើសទាហានបានល្មមគ្រប់ចំនួនហើយ នាយទាហានស្ម័គ្រចិត្តទៅនៅ ក្នុងថែវព្រះវិហារ ព្រះកែវមកិត ហើយនិងហាត់វិធីយុទ្ធសាស្ត្រខ្លះផង ។ ទាហានទាំង នោះមានចិត្តក្លាហានណាស់ រហូតដល់លែងដឹងស្គាល់ទំនៀមទំលាប់ខ្មែរ លែងគោរព ទំនៀមទំលាប់ខ្មែរ អ្នកខ្លះស្រែកហៅឡែឡ ធ្វើឬកតាមបារាំងអោយហើយ ព្រោះជិត បានទៅស្រុកបារាំង ។

អ្នកខ្លះហាត់រៀនដើរពឹងទ្រូងអោយហើយ ដើម្បីទៅដល់ស្រុកបារាំងកុំអោយ
ឈឺយពេករីងអ្នកខ្លះទៀតខំហាត់និយាយបារាំង ។ ទាហានជាច្រើននៅក្នុងព្រះវិហារ
ព្រះកែវ ធ្វើអោយទីវត្តអារាមបាត់សេចក្តីស្ងប់ស្ងាត់ ។ តាមដំនើរបស់អ្នកធ្លាប់តែជឿ
ទាហានបារាំងដែលនៅក្នុងថែវវិហារព្រះកែវមានខ្លះចុះអាចម៍ ខ្លះឈឺពោះ ខ្លះគ្រុន
ញាក់ញ័រ ព្រោះទាហានទាំងនោះមិនជឿវត្ថុសក្តិសិទ្ធិ ។ តាមការសង្កេតមើលទៅនៅ
ពេលនោះទាហានដែលចុះអាចម៍រករួស គ្រុនញញឹញញ័រ ច្រើនតែទាហានរបួសរបួស
របួច ឯទាហានដែលចេះគោរពស្គាល់ខុសត្រូវទំនៀមទំលាប់ខ្មែរបានសុខសប្បាយ
រហូតច្បាំងអាឡឺម៉ង់ឈ្នះ បានត្រលប់មកស្រុកវិញ នៅពេលដែលទាហានមានចុះរាក
ឈឺពោះជាដើមនោះ ទាល់តែមានធ្វើរៀបពិធីសូមឧទាហរណ៍វត្ថុសក្តិសិទ្ធិទើបទាហាន
ទាំងនោះលែងឈឺពោះ លែងមានគ្រុនរងា ។

ទាហាននាំគ្នាហាត់ដើរ ហាត់គំនាប់ ហាត់កាន់កាំភ្លើង រាល់ល្ងាចនៅក្នុងថែវ
ព្រះវិហារព្រះកែវ និងនៅខាងមុខបរមរាជវាំងរហូតដល់ថ្ងៃទី ២១ ខែកក្កដា ១៩១៦
ទើបនាំគ្នាចុះកប៉ាល់ទៅស្រុកបារាំង ។ ទាហានស្ម័គ្រចិត្ត នាំគ្នាស្តាយអីវ៉ាន់រំណង
រំណោងដើរចុះកប៉ាល់ដោយមានញាតិមិត្តមកឈរមើលត្រៀបត្រា អ្នកខ្លះមកឈរ
អោយពរសព្ទសារធុការ អ្នកខ្លះមកឈរមើលកប៉ាល់ ។ ចំណែកនារីដែលមានសង្សារ
ត្រូវទៅដែរនោះបានបង្ហូរទឹកភ្នែកបក់ដៃហៅសង្សារអោយត្រឡប់មកវិញឆាប់ៗ
ហើយជាពិសេសល្អចន្ទនិយាយនឹងអ្នកតាដងកើ “សូមលោកតាជួយមើលសង្សារកុំអោយ
បាត់មតិកនៅស្រុកបារាំង ” ។ កប៉ាល់ផ្ទុកទ័ពហើយទាញសញ្ញាបីដង ទើបសួរយន្តឆាក់
ទឹកធ្វើអោយកប៉ាល់របេត់មុខទៅតាមទន្លេមេកុងឆ្ពោះទៅរកសមុទ្រ ។

លោកវេស៊ីដង់ស៊ីបេរីឃើរបូផ្ទាំងមកឈរនៅស្រុកខ្មែរយូរដែរ រហូតដល់ថ្ងៃ
ទី ២ ឧសភា ១៩២០ ទើបរដ្ឋការបារាំងផ្លាស់លោកអោយទៅឈរធ្វើជាគូរណេរស្តី
ទី នៅព្រៃគរ ហើយត្រូវលោកម៉ាស្សេរ៉ូ មកធ្វើជាវេស៊ីដង់ ស្តីទីប្រចាំស្រុកខ្មែរវិញ ។
លោកបូផ្ទាំងបានឡើងធំហើយបានតំរូវអោយប្រជារាស្ត្រទាំងអស់នៅឥណ្ឌូចិនបង់ពន្ធ

ដោយមិនរើសមុខ លើកលែងតែព្រះរាជា ព្រះសង្ឃនិងបាវត្ថុបុរាណិតចេញ ។ មិនតែ ប៉ុណ្ណោះបូជ្វាំងបានអោយតំលើងពន្ធសព្វសារពើទៀតផង ។

បន្ទាប់ពីកំណែន និងការទារពន្ធ តំលើងពន្ធ នាម៉ឺន ប្រជារាស្ត្រតាំងចាប់មានក្តៅ ចិត្តបង្កិតបង្កងៗ ជាហេតុនាំអោយមានកើតហេតុភេទខ្លះ ។ បារាំងធ្វើអោយខ្មែរក្តៅ ក្រហាយតាំងពីប្រជារាស្ត្រ នាម៉ឺន ព្រះសង្ឃ ដូចនេះហើយបានជានៅថ្ងៃទី ១៣ ខែ តុលា ១៩២១ វេលាយប់នៅលើផ្ទៃអាកាស ស្រាប់តែពពកប្រមូលផ្តុំគ្នាឡើងខ្មៅ ហើយមានផ្ករបង្ហាញរន្ទះឆ្ងល់ឆាំង ហាក់ដូចជាសន្តតគ្នាទុកជាមុន ។ អ្នកស្រុកភិត ភ័យអាបកូនចៅដោយសារខ្លាចស្លូតរន្ទះ ។ នៅវេលាម៉ោង ៩ យប់ ស្រាប់តែមានផ្លេក បង្ហាញភ្លើងដូចជាគេពុះមេឃ ហើយបន្តិចមកស្ទើរតែកក្រើកធរណី ។ មិនយូរ ប៉ុន្មានសំលេងពីមាត់មួយទៅមាត់មួយថា រន្ទះបាញ់ចេតិយព្រះវិហារព្រះកែវមរកត ខាងត្បូង ។ ហេតុភេទនេះធ្វើអោយប្រជារាស្ត្រ នាម៉ឺនមានចិត្តស្រពោន ព្រោះតាមជំនឿ ថា នឹងមានកើតចលាចល ឬមានកើតទុរភិក្ខុក្នុងស្រុក ។

កន្លងមកជាងមួយខែកន្លះ នៅថ្ងៃទី ៣០ វិច្ឆិកា ១៩២១ ទើបជាងនៅក្នុងបរម រាជវាំងរៀបចំជួសជុលវិញ ដោយមានឧកញ៉ាទេពនិមិត្ត ចាងហ្វាងបំក់ ជាមេជាងបាន រៀបចំជួសជុលព្រះចេតិយនោះវិញ ។

នៅក្នុងអំណាចរបស់លោក បូជ្វាំង ប្រជារាស្ត្រខ្មែរមានការអាក់អន់ស្រពន់ចិត្ត ច្រើនណាស់រហូតដល់ទៅមានការកាប់សំលាប់បារាំងខ្លះ តែបារាំងមិនមែនជាខ្មែរល្អទេ គឺចោទថាខ្មែរចោរប្លន់ ។ ដូចលោកកូម៉យ Comaille អភិរក្សអង្គរដែលត្រូវកម្មករ សំលេះចោល ។

ខ្ញុំសូមជម្រាបរឿងលោកកូម៉យបន្តិចនៅថ្ងៃទី ២៩ មេសា ១៩១៦⁽¹⁾ លោកកូម៉យ ចេញដំណើរពីក្រុងសៀមរាប ទៅអង្គរយកលុយចំនួន ៦០០៖ ដើម្បីយកលុយទៅបើក

(1) Assassinales de M Comaille et Thomas ទើប Situation Générale Protectoral du Cambodge de Novembre 1914 à Janvier 1920 page 12

អោយកម្មករនៅអង្គរទៅដល់បានពាក់កណ្តាលផ្លូវ ពួកកម្មករបានស្នាក់ចាប់វាយសម្លាប់ ក្នុងយថោលទៅ ព្រោះកម្មករពេលនោះ (ខ្មែរយើងតែងថា “វាផ្អែកចិត្ត” ខឹងនឹង ក្នុងយថាមនុស្សកោងកាច មិនដឹងខុសត្រូវ ប្រើកម្មករគ្មានអាណិតអាសូរ ។ បើសិនជា លោកក្នុងយស្តត្រឹមត្រូវ ខ្មែរមិនមែនមានចិត្តហ៊ានដល់ម្ខឹងទេ ព្រោះសម័យនោះ បារាំងមានអំណាចណាស់ តែដល់ក្នុងយស្តចាប់ទៅ បារាំងក្លែងថា ពួកចោរមកស្នាក់ប្លន់ យកលុយ) ។



វគ្គទីបី

ព្រះស្តេចបោះបោលការតំណើរពន្ធ

ហ្វូងស្វាបូជ្ជាង មកត្រួតត្រាស្រុកខ្មែរច្រើនតែគិតសប្បាយជាងគិតកសាងសមិទ្ធ អោយស្រុកខ្មែរ ។ ដើម្បីនឹងបានសប្បាយ ហើយនិងដើម្បីប្រមូលផលប្រយោជន៍យក ទៅប្រទេសបារាំង បូជ្ជាងបានតំណើរពន្ធដារជាច្រើន អ្នកស្រែចំការជាច្រើនដែលយក លុយបង់ពន្ធមិនបាន សូម្បីតែរកលុយបង់កាត់ខ្លួនមួយក៏ពិបាកដែរ ។ បារាំងមិនត្រឹមតែ តំណើរពន្ធទេ មានទាំងបង្កើតពន្ធដទៃទៀត ដូចយ៉ាងពន្ធទេនគោជាដើម ។ អ្នកស្រែ ចំការដែលពិបាកនឹងរកលុយបង់ពន្ធ ខ្លះរត់ទៅពួនក្នុងព្រៃ ខ្លះទៅចោលគ្រួសារមិនបាន ក៏ក្រោកឡើងតទល់នឹងអំពើសង្កត់សង្កិនរបស់អ្នកចក្រពន្ធនិយម ។

ដូចនៅថ្ងៃទី៧ មករា ១៩១៦⁽¹⁾ បណ្តាព្រះស្តេចនៅមុខកំពូល ខេត្តកណ្តាលអត់ទ្រាំ នឹងការតំណើរពន្ធនេះមិនបាន ហើយផលដំណាំរកក៏មិនសូវបានទៀត ទើបប្រមូល

(1) Mouvement Populaire de 1915 មើល Situation Générale du Protectorat du Cambodge de Novembre 1914 à Janvier 1920, page 10 និងព្រះរាជក្រឹត្យ ក្នុងរាជ្យព្រះបាទស៊ីសុវត្ថិ ។

គ្នាបានប្រហែលជាជាង៣០០០នាក់ លើកគ្នាចូលមកភ្នំពេញ ដើម្បីចូលមកក្រាបថ្វាយ
បង្គំទូលសម្តេចជាអម្ចាស់ជីវិតនៅព្រះបរមរាជវាំង ។ ព្រះបាទសម្តេចព្រះស៊ីសុវត្ថិ
ដោយទ្រង់ជ្រាបថា មានប្រជារាស្ត្របះមិនសុខចិត្តនឹងរឿងតំលើងពន្ធដារដូចនេះ ក៏
យាងចេញមកទទួលរាស្ត្រ ។ ព្រះអង្គទតឃើញប្រជារាស្ត្រកកកុញពេញតែលានព្រះ
បរមរាជវាំង ទើបព្រះអង្គមានបន្ទូលថា ៖

- មើលអ្នកទាំងអស់គ្នាចូលមករកខ្ញុំដល់ក្នុងរាំងនេះ មានបំណងដូចម្តេច សូម
អោយមានអ្នកតំណាងម្នាក់ថ្លែងមកមើល ៖

ពេលនោះ អ្នកតំណាងម្នាក់ដែលមានវោហារសំដីរាបសា បានថ្លែងនូវញត្តិមួយ
ថ្វាយព្រះអង្គថា ៖

សូមព្រះរាជតំកល់លើត្បូង
សូមក្រាបបង្គំទូលព្រះករុណាជាម្ចាស់ជីវិតលើត្បូង
សូមទ្រង់ជ្រាបក្រោមល្អងចូលី

ទូលព្រះបង្គំជាអាណាប្រជានុរាស្ត្រនៅមុខកំពូល ស្រុកខ្សាច់កណ្តាល ខេត្ត
កណ្តាល សូមនាំញត្តិមកថ្វាយព្រះករុណាជាអង្គម្ចាស់ សូមទ្រង់ជ្រាប ។

ត្បិតចៅហ្វាយស្រុក បានទៅជីវិតទារពន្ធពីបណ្តារាស្ត្រតឹងតែងណាស់ ។ ប្រជារាស្ត្រ
រកទទួលទានសព្វថ្ងៃគ្រាន់តែទប់ទល់ជីវិតអោយរស់ទាំងលំបាក ។ ប្រជារាស្ត្រនាំ
ញត្តិមកថ្វាយនេះគ្រាន់តែចង់ថ្វាយព័ត៌មានអោយបានជ្រាប ហើយសូមព្រះអង្គមេត្តា
ជួយធ្វើអន្តរាគមន៍ជាមួយរដ្ឋការបារាំង សូមបន្តពន្ធដារផង ។

គួរពុំគួរសូមទ្រង់ព្រះមេត្តាប្រោស
អត្ថលេខា
រាស្ត្រ៣០០០នាក់នៅមុខកំពូល

ពេលប្រជារាស្ត្រថ្វាយញាតិរួច ព្រះរាជាមានព្រះបន្ទូលតបទៅប្រជារាស្ត្រវិញថា

- ឯងរាល់គ្នាត្រឡប់ទៅវិញចុះ ចាំហ្នឹងនិយាយនឹងគេអោយគេបន្តបន្ថយ
អោយ ។ តាំងពីពេលនោះមក រាស្ត្រគ្រប់ខេត្ត បះនឹងរឿងពន្ធ ហើយនាំញាតិមកថ្វាយ
ព្រះរាជាគ្រប់ខេត្ត ។ បន្ទាប់ពីបះបោរមិនសុខចិត្តនឹងរឿងពន្ធដារនោះ មានហេតុភេទ
មួយទៀតគឺផ្កាយដុះកន្ទុយជាយូរថ្ងៃ ។



វគ្គទីបួន

ខ្មែរជួយអរ

អ្នកសុវណ្ណ ...

ដោយការតំលើងពន្ធសព្វសារពើ ធ្វើអោយប្រជារាស្ត្រក្រីក្ររកលុយបង់កាតគ្មាន
រត់ចូលព្រៃជាច្រើន ។ អ្នកដែលមានលុយបង់ហើយមិនសូវជាខ្លាចមនុស្សពាក់មួកស
ប៉ុន្មានទេ ទោះគេនែករកបង្កាន់ដៃដទៃទៀត ក៏អាចនិយាយប្រាប់គេបានថា ចាំថ្ងៃនេះ
ថ្ងៃនោះសឹមបង តែបើគ្មានកាត មុខតែគិត^(១) រៀតណាមចាប់អោយបារាំងមិនខាន
ឡើយ ។

ក្រាំងលាវជាទីប្រជុំជនមួយបរិបូណ៌ដោយប្រជាពលរដ្ឋស្មោះត្រង់ ។ អ្នកសុវណ្ណ
ត្រឡប់មកពីបាចទឹកបញ្ចូលស្រែវិញ ឮប្រពន្ធប្រាប់ថា បារាំងធ្វើសង្គ្រាមជាមួយអាឡឺម៉ង់
ឈ្នះ មានចិត្តត្រេកអរណាស់ ។ លុបលាងខ្លួនប្រាណហើយនាំគ្នាអាស្រ័យបាយនៅក្បែរ

(១) គិតរៀតណាមក្នុងរដ្ឋកាលស្តេចបាវង (១៩២៥-១៩៤៥)

ពន្លឺចង្អៀងខ្លាញ់ត្រី ។ មិនទាន់ទាំងបាយរួចផង ស្រាប់តែអ្នកប៉ុតមក ហើយហៅអ្នក
សុវណ្ណពីគ្រោះបងផ្ទះ ។

- អើអ្នកសុវណ្ណ ! អ្នកសុវណ្ណ !

អ្នកគំរុំប្រពន្ធអ្នកសុវណ្ណឈប់ស្តាប់សំលេងហៅ ៖

- បង ! ដូចជាអ្នកប៉ុតហៅ ៖

- អើអ្នកប៉ុតមែន !

- បើអីចឹង បងទៅបើកទ្វាររបងអោយគ្នាចូលមកផង ក្រែងគ្នាមានការអី ។

- មុខតែរឿងមេឃុំទារពន្ធទៀតហើយ ។ រឿងដីស្រែកែរដើមត្នោតហ្នឹងវាមិន

ចេះចប់មិនចេះហើយសោះ ។

អ្នកសុវណ្ណនិយាយផង ដើរទៅរកបើកទ្វារផង ។

អ្នកប៉ុតឃើញអ្នកសុវណ្ណមកបើកទ្វាររបង ក៏ឆ្លៀតនិយាយមុនបើកទ្វាររបងទៅ
ទៀត ។

- ម៉េចហូបបាយហើយនៅ ?

- អើកំពុងតែហូបបាយបានបន្តិច ៖

- គ្នាគិតថា មកពីថ្ងៃដែរ តែគ្នាយើងនៅភូមិខាងលិច ខាងកើតចេះតែមកសួរ
យោបល់ពីរឿងប្រាក់ពន្ធ មានអ្នកខ្លះមិនទាន់ទាំងមានលុយបង់កាតផង ។

- កុំទៅគិតច្រើនពេក ចូលមកទៅបាយទាំងអស់គ្នា ហើយសឹមគិតរឿងហ្នឹង
ទៀត ។ ទាំងពីរនាក់ក៏នាំគ្នាចូលទៅក្នុងផ្ទះ ។ ពេលបាយរួច អ្នកសុវណ្ណប្រាប់ទៅ
ភរិយា ។

- អូនគំរុំ អ្នកប៉ុតមកបបួលបងទៅភ្នំពេញស្វែងហ្នឹងណា !

- ទៅម៉េចកើត ! តែបង និងអ្នកប៉ុតមិននៅ តើអ្នកភូមិយើងទៅពិគ្រោះកិច្ច
ការជាមួយនរណា ?

- បងទៅមិនយូរទេ ! បងចង់ទៅមើលប្អូនសាត តើវាបានត្រលប់មកស្រុកវិញ

ទេ ៖

- មែនហើយកុំ ! គ្នាមកបបួលសុវណ្ណទៅសួរមើលក្រែងបានមកស្រុកវិញ
ព្រោះអីអាឡីម៉ង់បាញ់បារាំងហើយ ។

- អើបើទៅរឿងនេះ ក៏ទៅចុះ តែកុំភ្លេចដាក់កាតទៅអោយសោះ ព្រោះ
ប៉ូលីសឆែកកាតណាស់ ។

សុខចិត្តគ្នាហើយ ម៉ោង ៥ អ្នកប៉ុត អ្នកសុវណ្ណ នាំគ្នាចេញពីភូមិក្រាំងលាវទៅ
កំពង់ឆ្នាំង ហើយទើបធ្វើដំណើរទៅភ្នំពេញទៀត ។ មកដល់ភ្នំពេញ សំលេងនិយាយពី
មាត់មួយទៅមាត់មួយថា បារាំងច្បាំងមានជ័យជំនះលើអាឡីម៉ង់ ។ នេះជាលើកទីពីរ
ដែលអ្នកសុវណ្ណ និងអ្នកប៉ុតមកកាន់ទីក្រុងភ្នំពេញ ហើយគេធ្លាប់ស្គាល់កន្លែងដែលប្អូន
សាត និងប្អូនឡូញនៅហាត់ទាហានបារាំងមុនចេញដំណើរទៅស្រុកបារាំង ។ អ្នក
សុវណ្ណដើរមកដល់មុខរាំង គឺ “នៅថ្ងៃទី ២៦ វិច្ឆិកា ១៩១៨ ” វេលាម៉ោង ៥ ល្ងាច
ឃើញមានព្រះសង្ឃជាច្រើន ទើបអ្នកដំណើរពីក្រាំងលាវសួរអ្នកឈរជិតនោះថា ៖

- លោកពូ ! លោកនិមន្តចូលរាំងថ្ងៃនេះអីក៏ច្រើនម្ល៉េះ ?

- ថ្ងៃនេះលោកវេស៊ីដង់ស៊ីបេរីយើរ បូជ្វាំងមកនិមន្តព្រះសង្ឃ ៥០០ អង្គសូត្រ
ធម៌ ហើយនិងមានធម្មចិកសំដែងធម៌ទេសនាផង ។

អីចុះរោងខាងណោះ ?

រោងនោះ គេទុកសំរាប់ល្ខោនហ្លួងអោយប្រជារាស្ត្របានសប្បាយទទួលអំនរ
ដោយបារាំងឈ្នះចំបាំង ។ ឯកន្លែងណោះមួយទៀត គេទុកលេងភ្លេងបារាំង អីចុះអ្នក
មកពីណាបានជាមិនដឹង ?

- បាទខ្ញុំមកពីក្រាំងលាវ ។ ខ្ញុំគ្រាន់តែដឹងថា បារាំងឈ្នះចំបាំង ដូចនេះហើយ
បានជាខ្ញុំមកសួរមើលក្រែងប្អូនខ្ញុំបានត្រឡប់មកវិញ ។

- អូ ! អ្នកដែលទៅជួយបារាំងនោះមិនទាន់មកទេ បើទុកជាបានមក ក៏មិនទាន់មកភ្លាមដែរ ព្រោះធ្វើដំណើរតាមកប៉ាល់ទឹកយូរខែដែរបានមកដល់ស្រុកយើង ។ ខ្ញុំបានដឹងថាព្រះអង្គម្ចាស់ ៦ អង្គ ដែលបានទៅជួយច្បាំងបារាំងនោះបានសុគត ២ អង្គ គឺ អ្នកអង្គម្ចាស់ឡេង សុគតនិងចំបាំង ឯអង្គម្ចាស់ស៊ុយសុគតដោយស្រវឹងសុរា ឯព្រះអង្គម្ចាស់និងយាងមកស្រុក នៅថ្ងៃ ៤ រោច ខែផល្គុន ឆ្នាំមមែ ឯស័ក (៨មិនា ១៩២០) វេលាម៉ោង ៨ ព្រឹក ។

- ខ្ញុំអរគុណលោកពូណាស់ហើយ ៖

- អីចុះអ្នករៀបចំទៅណា ?

- ខ្ញុំដូចជាអស់ការហើយ ខ្ញុំចង់ទៅកន្លែងសំណាក់វិញ ព្រោះព្រឹកស្អែកនេះខ្ញុំត្រូវត្រលប់ទៅផ្ទះវិញ ។

- កុំអាលទៅអី ចាំមើលគេប្រគំភ្លេងបារាំងសិន ! ល្ងាចនេះលោកយុនស្រណោះ ធុច លេងភ្លេងបារាំង អោយមហាជនមើល ។

- អីចុះមានរាំអោបរីទេ ?

- មាន !

- អ្នកប៉ុតលីថាមានរាំអោប ក៏យាត់អ្នកសុវណ្ណថា

- យើងកុំអាលទៅចាំមើលគេលេងភ្លេងបារាំងម្តង ៖

បារាំងច្បាំងជាមួយអាឡឺម៉ង់ឈ្នះ បានបញ្ជូនទាហានស្ម័គ្រចិត្ត នៅរស្មីត្រលប់មកស្រុកខ្មែរវិញ ។ ដល់ថ្ងៃ ១៣ សីហា ១៩១៩ មានពិធីហែក្បួនយ៉ាងធំមួយនៅតាមផ្លូវនានាក្នុងក្រុងភ្នំពេញ ។ វេលាយប់មានហែភ្លើងនៅតាមផ្លូវព័ទ្ធព្រះបរមរាជវាំងហើយ អោយមានល្បែងរាំកំសាន្តជូនពលរដ្ឋមើលផង ។



វគ្គទីប្រាំ

ពន្លចចេះតែឡើងថ្លៃ

បន្ទាប់ពីចំបាំងបារាំង និងអាឡឺម៉ង់មក ...

ក្រុមគ្រួសារអ្នកសុវណ្ណ ចេះតែរង់ចាំមើលប្អូនដែលទៅជួយច្បាំងបារាំង ។ ក្រុមគ្រួសារនេះព្រួយមួយនិងប្អូនមិនឃើញមកពីស្រុកបារាំង ព្រួយមួយទៀតធ្វើស្រែមិនសូវល្អហើយពន្លចចេះតែឡើង ។

- ម៉ែមីនាង ! ម៉េចបាយឆ្អិនហើយ រឺនៅ ?
- ឆ្អិនហើយ ម៉េចបងចង់ហូបឥលូវរឺ ?
- អើបងចង់ហូបឥលូវ ព្រោះបងចង់ទៅជួបអ្នកប៉ុតបន្តិចយប់នេះ
- បើអីចុះសូមបងងូតទឹកទៅ ៖

ពេលបាយល្ងាចរួចហើយ អ្នកសុវណ្ណក៏ចុះទៅរកអ្នកប៉ុតនៅភូមិជាមួយគ្នាដែរ ។ អ្នកសុវណ្ណបាយរួចមិនទាន់អុជបារីស្លឹកសង្កែទេ ព្រោះគេប្រញាប់ទៅជួបអ្នកប៉ុត ម្ល៉ោះហើយគេម្សៅបារីផងដើរផង ។ អ្នកសុវណ្ណជក់បារីស្លឹកសង្កែដើរទៅផ្ទះអ្នកប៉ុត ។

- អើអ្នកប៉ុត !
- អើ ! អ្នកសុវណ្ណរឺ
- ហ្នឹងហើយ ! មើលឆ្កែអោយគ្នាផង ។
- មក ! វាមិនទៅខាំអោយអស់កំលាំងវាទេ

អ្នកសុវណ្ណ អ្នកប៉ុតជួបគ្នា គ្មាននិយាយអីក្រៅពីពន្លធារទេ តែពេលនេះគេមិនទាន់និយាយពីពន្លធារទេ ព្រោះមានបញ្ហាមួយដ៏ធ្ងន់ដែលគេត្រូវដោះស្រាយមុនរឿងពន្ល ។

- អ្នកប៉ុត ! កាលយើងទៅភ្នំពេញយើងឮថា ប្អូនយើងនឹងមកដល់ស្រុកវិញនៅថ្ងៃ៤រោច ខែផល្គុន ឆ្នាំហ្នឹង ។ ម៉េចអ្នកប៉ុតឯងលឺដូច្នេះរឺទេ ?

អើ ! គ្នាលីថាថ្ងៃ ៤ រោចដែរ តែឥលូវកន្លងជាងមួយខែហើយ បើមកល្មមជា
ដល់ហើយ បើស្ងាត់យ៉ាងហ្នឹងបែបគ្នាស្លាប់ទៅហើយយ៉ាង ។

- អ្នកប៉ុត ! ឯងនិយាយដូចនេះគ្នាដូចជាទន់ដៃទន់ជើង លែងចង់គិតការអីទាំង
អស់ ។

- កុំគិតច្រើន ការដែលហួសទៅហើយកុំគិត ត្រូវគិតតែបញ្ហាដែលចោទថ្មីៗ
ឯណោះទៅវិញ ។ នែអ្នកសុវណ្ណ ! រឿងពន្ធម៉េចទៅ ! ឆ្នាំមុននិងឆ្នាំនេះឡើងខុសគ្នា
ឆ្ងាយណាស់ ។

- យើងគ្រាន់មានលុយបង់កាត ឯអ្នកភូមិយើងខ្លះរកតែលុយបង់កាតគ្មានផង ។
ខែក្រោយនេះ ខ្ញុំដូចជាចង់ដឹកឆ្នាំងអំបែងចុះទៅភ្នំពេញមួយជើង ក្រែងបានសោហ៊ុយ
ខ្លះមកផ្សំគ្នានឹងបង់ថ្លៃដីអោយហើយ ។

- អ្នកសុវណ្ណ ! ម៉េចក៏ឆ្នាំនេះពន្ធឡើងច្រើនម៉្លេះ ?

- បើតាមខ្ញុំស្មាន បែបមកពីបារាំងអស់ប្រាក់ច្បាំងជាមួយអាឡឺម៉ង់ ។ អាស្រ័យ
ហេតុនេះបានជាបារាំងមកតំលើងពន្ធ បង្កើតពន្ធដទៃទៀត ។

- និយាយដូចនេះសមដែរ ដែលគ្នាសួរខ្លួននោះ ព្រោះគ្នាចង់ស្ទង់យោបល់ខ្លួន
មើល ។ តាមខ្ញុំសំគាល់តាំងពីលោកបូជ្វាំងមកធ្វើជាវេស៊ីដង់ស៊ីបេរីយើងនៅស្រុកខ្មែរ
គាត់គិតតែពីតំលើងពន្ធបង្កើតពន្ធនេះពន្ធនោះ ។

- មែន ! ត្រូវមែន គ្នាឮថាបារាំងបង្កើតពន្ធ តំលើងពន្ធគ្រប់ស្រុក ខេត្តដើម្បី
ប្រមូលលុយយកទៅសង់ផ្ទះ សង់ផ្លូវឡើងបូកគោ ដែលជាកន្លែងសំរាប់តែបារាំងទៅ
យកខ្យល់អាកាស ។

បារាំងមកនៅត្រួតត្រាស្រុកខ្មែរដូចជា មិនសូវជួយកសាងសាលា មន្ទីរពេទ្យដូច
នៅស្រុកយួនសោះ បើបែរជាសង់កន្លែងដែលទុកសំរាប់តែបារាំងកំសាន្តដូចជា នៅលើ
បូកគោជាដើម ។

- អ្នកសុវណ្ណ កុំនិយាយពីរឿងគេធ្វើបាប យើងគិតតែពីរឿងវិន្នន ហើយតាំង
ខ្លួនកុំអោយគេធ្វើបាប ។

- គិតនោះ ច្បាស់ជាគិតហើយ ដូចនេះហើយបានជាស្លៀកនេះ ខ្ញុំគិតចុះឆ្នាំង
អំបែងទៅមួយជើងគ្រាន់រកសោហ៊ុយខ្លះយកមកបណ្តោះពន្លាជាការណា ៖

- នរណាខ្លះទៅជាមួយ ?

- គិតទៅម្នាក់ឯង

- ទៅម្នាក់ឯងមិនស្រួលទេ ចាំថ្ងៃបន្តិចទៅសឹមចេញទៅ គ្នាចង់គិតទៅដែរបើ
សិនជាគ្នាទៅមួយជើង មើលទៅបែបមិនខ្វះលុយបង់ពន្ធប៉ុន្មានទេ ។

បើបានអ្នកប៉ុតឯងទៅជាមួយគ្នា គ្មានប្បាយណាស់ តែអ្នកភូមិយើងតែងអត់ពី
យើងគ្នាមិនដឹងជាទៅពិគ្រោះជាមួយនរណាទេ ។

- មុនយើងចេញទៅយើងផ្តេញអ្នកផ្ទះថា យើងទៅតែមួយអាទិត្យ យើង
ត្រឡប់មកវិញហើយ ។ អ្នកសុវណ្ណ “បើយើងមិនទៅលក់ដូរផងទេ មិនដឹងជារក
លុយឯណាបង់ពន្ធទេ ” ។



វគ្គទីប្រាំមួយ

រទេះលក់ឆ្នាំង

អ្នកសុវណ្ណរៀបចំរទេះផ្ទុកឆ្នាំងក្នុងតូចធំពេញរទេះហើយ ក៏បរទៅរកអង្គរ សាច់ប្រហុកខ្លះដាក់ទៅទុកជាស្បៀងតាមផ្លូវ ទើបគេទៅរកជួបអ្នកប៉ុត ។ អ្នកប៉ុត ដោយមិនបានគិតរៀបចំដំណើរមុន គ្នាមានសេចក្តីលំបាកដើររកឆ្នាំង ក្នុងបន្តិច តែ ដល់ពេលដែលអ្នកសុវណ្ណទៅរកនោះអ្នកប៉ុតក៏រៀបផ្ទុករទេះជិតហើយដែរ ។

- ម៉េចអ្នកប៉ុត ថ្ងៃសៀលបន្តិចយើងចេញដំណើរទៅទានរឺទេ ?

- ទៅឥឡូវក៏ទាន់ដែរ តែបើទៅរសៀលវិញ រឹតតែស្រួលណាស់ព្រោះ គ្នាបាន អោយម៉ែមីនាងទៅទារលុយគេក្រែងបានយកទៅជាមួយខ្លះ ។

- ចាំរសៀលទៅក៏បានដែរ រៀបចំអោយស្រេចទៅ ដើម្បីកុំអោយទម្ងន់ទមាម តាមផ្លូវ ។

ថ្ងៃសៀល ...

ឆ្កែមួយបោលត្រឹកៗតាមពីក្រោយរទេះ ។ យូរៗគេលឺសូរស្តួរដេញគោម្តងៗ ។ ហុយ ! ហុយ !

- ម៉េចអ្នកប៉ុត ! យើងគិតឈប់សំរាកនៅទីនេះរៀបចំបាយទឹក ហើយអោយ គោស៊ីស្មៅ ចាំយប់សឹមយើងធ្វើដំណើរទៅទៀត ។

- អ្នកសុវណ្ណឯងគិតនេះត្រូវហើយ !

អ្នកទាំងពីររៀបចំដុតភ្លើង និងចងគោអោយស៊ីស្មៅហើយ គេរៀបចំបាយ ទឹក ។ ឯសុនខវិញដេកសណ្តូកជើងពីទៅមុខសំលឹងមើលទៅម្ចាស់ ។

- ហ៎អាត្នោត ! យកឆ្អឹងមួយបណ្តោះអាសន្នសិនទៅ ចាំអញឆ្អែតសិន សឹមឯង គិតគូរ !

អាត្មាក៏ត្រចាក់អង្កៀមឆ្អឹងយ៉ាងឆ្ងាញ់ ។ បាយរួចស្រេចហើយអ្នកដំណើររទេះ ក៏ចេញទៅតំរង់ទៅកំពង់ឆ្នាំង ។

- ម៉េចអ្នកប៉ុត ៖ យើងបង្អួសចូលទៅខេត្តតែម្តង រឺ យើងឈប់រទេះត្រង់នេះ ហើយ ?

- បើចូលទៅដល់ខេត្តតែម្តងទៅបែបដូចជាស្រួល ព្រោះព្រឹកឡើង យើងចាប់ លក់ឆ្នាំងយើងតែម្តងទៅ ។

- ទៅក៏ទៅ ! តែមើលចំបើងអោយល្មមគោស៊ីមួយថ្ងៃទៅ ចាំល្ងាចបន្តិចសឹម យើងចេញដំណើរទៅសាលាលេខ ៥ ទៀត ។

- មើលទៅរឿងអាហារគោមិនជាស្អីទេ

ស្រុះស្រួលហើយ អ្នកទាំងពីរក៏ចូលទៅដល់ខេត្តកំពង់ឆ្នាំង ។ បររទេះចុះឡើង ដើម្បីរកកន្លែងចតរទេះអោយបានស្រួលនៅក្បែរទីប្រជុំជនតែម្តង ។

ព្រឹកឡើង ...

អ្នកប៉ុតលុបលាងមុខ ដាក់ស្មៅគោហើយស្រេច រើឆ្នាំងខ្លះ ជើងក្រានខ្លះមក តំរៀបនៅលើដី ឯអ្នកសុវណ្ណមិនទាន់បានរើអីបន្តិចនៅឡើយទេ ព្រោះគេចេះតែប្លែក ក្នុងចិត្តក្រែងមានប៉ូលីសមកនែកកាត ហើយខ្លាចគេមកទារភាស៊ីផង ។ អ្នកសុវណ្ណចិត្ត នៅអល់អែក ស្រាប់តែឆ្អែមួយដែលឃើញឆ្អែអ្នកសុវណ្ណដេកនៅក្បែរនោះ ស្ទុះមក ដេញខាំអាត្មាកំរោល ។ សុវណ្ណរវល់តែងាកទៅដេញឆ្អែ ក៏ទៅឃើញផ្អាកមួយ នៅក្បែរនោះ ។ ឯផ្អាកនោះមិនមានដាក់អក្សរថាដូចម្តេចទេ គេគ្រាន់តែតូររូប រទេះ ។ សុវណ្ណឆ្ងល់នឹងផ្អាកនោះក៏មកសួរអ្នកប៉ុត ៖

- អ្នកប៉ុត ! អ្នកប៉ុត ឯងមើលផ្អាកនោះគេចង់ថាដូចម្តេច ?

- ម៉េចមិនមើលអក្សរ ?

- គ្មានអក្សរទេ គេគ្រាន់តែតូររូបរទេះ

- បើដូចនោះគេដាក់សញ្ញាអោយយើងចតរទេះហើយ
- ប្រយ័ត្នគេពិន័យ
- មិនអីទេ

ឮអ្នកប៉ុតឆ្លើយមកដូចនេះ ស្រាប់តែអ្នកសុវណ្ណអស់សេចក្តីសង្ស័យហើយ ក៏រើឆ្មាំង រើអំបែងមកតំរៀបនៅលើផែនពសុធាទុកលក់ ។ អ្នកទាំងពីរអង្គយចាំមើលអ្នកទិញ តែមិនទាន់បានទទួលអ្នកទិញមុនទេ ឈ្ល្មួញទាំងពីរនេះត្រូវទទួលគួរសមពីឥតរបាលមុនគេបង្អស់ ។

- អ្នកប៉ុត មើលន័ អ្នកពាក់មួកស នោះដូចជាប៉ូលីស ?
- មែនហើយ ប៉ូលីសគេចេញមកត្រួតផ្សារហើយ

យើងកុំទៅខ្លាច គិតតែពីដកកាតយើងអោយហើយទៅ មុខតែមកសួរកាតយើងឥឡូវហើយ ។ អ្នកប៉ុត លឺអ្នកសុវណ្ណនិយាយដូចនោះ ក៏ខំរើកាតមកបំរុងទុក ឯប៉ូលីសក៏មកដល់ល្មមដែរ ។

- កាត !

អ្នកទាំងពីរមើលមុខគ្នាហើយ ហុចកាតអោយទៅប៉ូលីស ។ ប៉ូលីសមើលហើយក៏ហុចទៅវិញហើយពោលបែប្តាំ ។

- មកពីក្រាំងលាវ ?
- បាទ (ឆ្លើយព្រមគ្នា)
- ម្តេចបានជាមិនបង់ពន្ធ
- បាទ ! ព្រោះមិនមានលុយ ។
- បើមិនមានលុយ ម៉េចបានជាមានទំនិញយកមកលក់ ?

- លោកទំនិញទាំងនេះ មិនមែនសុទ្ធតែរបស់យើងទាំងអស់គ្នាទេ គឺអ្នកក្រាំងលាវដែលសព្វថ្ងៃរកលុយបង់ពន្ធគ្មានធ្វើមកអោយលក់ ដើម្បីយកលុយទៅបង់ពន្ធ ។

- ល្អ ! បើចេះរកលុយបង់ពន្ធ ។

ប៉ូលីសហុចកាតទៅហើយ ក៏ទៅជិះកង់ទៅទៀត ។

- ម៉េចជឿទេ បែបមិនទាន់ចូលប៊ុយរ៉ូផងទេដឹង មកឆែកកាតយើងសិន ស្មានថាយើងគ្មានកាត ។

- មែនហើយតែយើងគ្មានកាត មុខតែគាត់មានលាភមិនខាន ។

- អ្នកប៉ុត ឯងចាំមើលមិនយូរប៉ុន្មានទេ មានអាម្នាក់មកទៀតហើយ ។

- វាមកធ្វើអ្វី ?

មកទារថ្លៃចំណាត និងថ្លៃភាស៊ី

បើមិនទាន់លក់ដាច់មួយផង ម៉េចក៏មកទារលុយគេដែរ ។

- រឿងលក់ដាច់ មិនដាច់ គេមិនគិតទេ គេគិតថាអោយតែដាក់របស់លក់

គេត្រូវតែទារភាស៊ី

- បើដូចនេះ អោយគេដូចជាមិនសូវក្តៅចិត្ត

ដដែលក្តាក៏ដដែល បងភាស៊ីនៅតែបង់ ។ អ្នកទារភាស៊ីទៅដុតបន្តិច ស្រាប់តែឃើញប៉ូលីសជិះកង់មកទៀត ។ ឈ្មួញទាំងពីរឃើញដូចនោះ តាំងភ្នែកទៀតថា

- អ្នកប៉ុត ! មកសមកទៀតហើយ

- មកម្តងនេះ មុខតែមានរឿងហើយ

ឆែករកអីទៀតអីចេះ

- មិនដឹងជាឆែកអីទៀតទេ

ប៉ូលីសមកដល់ហើយ ស្រាប់តែប៉ូលីសរសេរក្រដាសមួយសន្លឹកហុចអោយទៅឈ្មួញ ។ ឈ្មួញទាំងពីរមើលមិនដឹងថាដូចម្តេច ក៏សួរទៅប៉ូលីសថា

- ក្រដាសស្តីទៅលោក ?

- មិនដឹងកំហុសរបស់ខ្លួនទេ ?

- កំហុសអី ?

- ម៉េចមិនមើលទៅ ?

- មើលមិនយល់បានជាសួរ ?

- អ្នកឯងដឹងថា កន្លែងនេះគេហាមមិនអោយចតទេ ?

- ត្រង់ណាដែលគេហាមមិនអោយចត ?

- ម៉េចមិនមើលផ្លាក ?

- ផ្លាកគុំបូ ?

- ហ្នឹងហើយ !

- ក្រែងផ្លាកគុំបូគេប្រាប់ថា អោយចតត្រង់ហ្នឹងឬ ?

- មិនមែនទេ នៅឯណាបានជាមិនយល់សញ្ញាគុំបូ ?

- លោក ! ម៉េចបានជាលោកមិនសរសេរអក្សរហាមកុំអោយចតទៅ បើលោក

គួររូបរទេះ បានន័យថាអោយចតរទេះ ។

- កុំជជែកច្រើនចូលទៅស្ទង់ការប៉ូលិស ដើម្បីបង់ពិន័យ

ឈ្មួញទាំងពីរឮថាពិន័យ មើលមុខគ្នាឡើងឡង់ ហើយពោលទៅប៉ូលិសវិញថា ៖

- បើមិនទាន់លក់ដាច់ផ្ទាំងមួយផង បានអីទៅនឹងបង់ពិន័យ ។

- រាជការមិនគិតថាលក់ដាច់ លក់មិនដាច់ទេ អោយតែខុសច្បាប់ ត្រូវតែបង់ពិន័យ

- ហ៊ី ! មករកលក់អីបន្តិចបន្តួចថា ដើម្បីរកលុយផ្សំទៅបង់ពន្ធ ។ នេះមិនបានសំរាលលុយពន្ធ រឹងរិតតែបន្ថែមពន្ធទៅទៀត ម៉េចទៅអ្នកប៉ុត តើយើងទ្រាំនៅលក់ទៀតរឺយ៉ាងម៉េច ?

- បើមិនលក់ ធ្វើម៉េចមានតែដឹកអីវ៉ាន់យើងទៅវិញ

- អើមើលទៅមានផ្លូវតែជីកទៅវិញ ។ ខ្ញុំទ្រាំនៅលក់មិនបានទេ ព្រោះចេញមកអ្នកផ្ទះខ្ញុំមិនសូវជាជង ៖

- ទៅក៏ទៅ !

សុវណ្ណមកដល់ផ្ទះ នឹកស្មានថាបានសប្បាយហើយដោយបានជួបគ្រួសារ តែមិនដូចនោះប្រពន្ធសុវណ្ណមានជំងឺកាន់តែខ្លាំងឡើងៗ ។ ទុក្ខសុវណ្ណពេលនេះកាន់តែគួរខ្ពស់ឡើងៗ ងាកទៅលុយបង់កាត បង់ពន្ធដីមិនទាន់មាន លុយមើលជំងឺប្រពន្ធគ្មាន តែជំងឺរបស់ប្រពន្ធច្រើសិនជាគ្មានលុយអត់សិនទៅបានដែរ រកតែបួសឈើ សំបកឈើមកដាំដុះជីកទៅគ្រាន់តែជាហេតុបញ្ឆោតចិត្តអោយមានសេចក្តីសង្ឃឹមម្តងៗទៅដែរ ។ តែលុយបង់ពន្ធគ្មានមានតែជាប់ខ្មោះ ។ ជំងឺប្រពន្ធសុវណ្ណកាន់តែជាប់ឡើងៗ រហូតដល់ប្រពន្ធសុវណ្ណលាចាកលោកអោយរួចផុតពីការឃើញនូវការតឹងតែងទារពន្ធដី ពន្ធកាតរបស់លោកបារមីស ។

ពេលនេះទុក្ខរបស់សុវណ្ណមួយរយជំពូក ស្ទើរតែធ្វើអោយសុវណ្ណឆ្កួត ងាកទៅរកលុយគ្មាន ងាកទៅរករបស់អំរស់អំរស់ទ្រព្យសម្បត្តិមិនសូវមានតំលៃ បើយកទៅលក់ឬបញ្ចាំក៏បានប្រាក់មិនល្មមនឹងធ្វើបុណ្យ តែការកុសលអ្នកស្រុក អ្នកភូមិចេះតែចូលចាប់កុសលបាន ។ សុវណ្ណបានធ្វើបុណ្យបូជាសពប្រពន្ធរួច មិនហ៊ាននៅទំនេរខំរកស៊ីឈ្នួលគេខ្លះ ធ្វើការរបស់ខ្លួនខ្លះ ដើម្បីរកលុយបង្រៀមថ្លៃកាត ។ ឆ្នាំ ១៩២៥ បានមួយភាក់មួយរៀលមកមិនដែលហ៊ានទិញនំអោយកូនស៊ី បើកូនទារនំសុវណ្ណទៅដួសស្ករអោយកូនស៊ី ។

តែទោះជាខំយ៉ាងណា ក៏នៅតែរកលុយ ៥ រៀលបង់កាតមិនបានដែរ ដល់ណាស់ជាណាស់ទៅ សុវណ្ណថ្ងៃតែម្នាក់ឯងថា ៖

បើម៉េច ! ក៏ម៉េចទៅចុះ ធ្វើម៉េចកម្មមកដល់ហើយ ។

ដល់ពិបាករឿងលុយបង់កាតពេក សុវណ្ណដើរតែស្តាប់គេ ជំនុំជាមួយគេ តើគេគិតដូចម្តេចដែរ ក្នុងការដែលរកលុយបង់កាតមិនបាននេះ ។



វគ្គទីប្រាំពីរ

គ្រោងការណ៍ដំបូងរបស់សំណួរៗពីរនាក់

ឆ្នាំ ១៩២៥

ការរាំងស្ទះផ្លូវក្នុងរវាងប៉ុន្មានឆ្នាំមកទល់នឹងឆ្នាំ ១៩២៥ នេះ បានបណ្តាល
អោយជីវភាពប្រជាកសិករខ្មែរនៅក្នុងខេត្តកំពង់ឆ្នាំង ក៏ដូចនៅខេត្តដទៃទៀតដែរធ្លាក់ចុះ
ដុនដាបជាខ្លាំង ។ ណាមួយបន្ទុកគ្រួសារមួយថ្ងៃតឹងបន្តិចមួយថ្ងៃតឹងបន្តិច ព្រោះធ្វើស្រែ
មិនសូវបាន ហើយតំបន់ជនបទក្នុងខេត្តខ្លះពួកអ្នកស្រុកលើកគ្នាទៅជីកក្អមយកមកដាំ
លាយជាមួយបាយបរិភោគទៀតផង ណាមួយគ្រួសារខ្លះជំពាក់ពន្ធដាររាជការមួយឆ្នាំ
ហើយមួយឆ្នាំទៀតបន្តបន្ទាប់គ្នា លុះដល់មេឃុំដើរទារខ្លួនឯងមិនបានក្រសួងមានសមត្ថ
កិច្ចក៏ចាត់ប៉ូលីសអោយទៅទារពន្ធអាករ ដោយបង្ខំពីបណ្តាវាស្រូវ មានជាកពិន័យទេ
មួយជាពីរ បី ... រហូតដល់ចាប់ចងយកទៅធ្វើទោសតាមផ្លូវច្បាប់ ចំពោះសាមីជនណា
ដែលគ្មានប្រាក់បង់ពន្ធទៀតផង ។

ឯអ្នកខ្លះដែលបានដឹងមុន ថាថ្ងៃនេះប៉ូលីសចេញដើរទារពន្ធដារហើយ ក៏
ប្រញិបប្រញាប់រត់ភៀសខ្លួនពួនព្រៃមួយគ្រាសិន ដើម្បីអោយរួចពីការចាប់ជាកពិន័យជា
យថាហេតុ ។

នៅខេត្តកំពង់ឆ្នាំង ដោយឃើញពន្ធអាករមិនសូវចូលឃ្លាំងនោះ នៅឆ្នាំ ១៩២៥
គេឃើញរើស៊ីដងបារាំងប្រចាំខេត្តកំពង់ឆ្នាំងឈ្មោះបារដេស បានចេញដើរធ្វើសកម្មភាព
ខ្លួនឯងយ៉ាងមាញឹក ដោយនាំសហសេរិករបស់ខ្លួនចេញទៅទារពន្ធពីឃុំមួយ ទៅឃុំ
មួយទៀតហូរហែជាលំដាប់រៀងទៅ ។ នៅឃុំណាដែលលោករើស៊ីដងបារដេសទៅដល់
ប្រាក់ពន្ធនៃឃុំនោះមុខជាបានចូលឃ្លាំងយ៉ាងហោចណាស់ក៏ជិតពាក់កណ្តាលនៃចំនួន
មនុស្សដែរ ដែលត្រូវបង់ពន្ធនៅក្នុងឃុំនីមួយៗ តែនៅឃុំណាដែលលោករើស៊ីដង

បានដេសទៅដល់ ឃុំនោះប្រាកដជាមនុស្សជាប់ខ្មោះជើង⁽¹⁾ រងោករង្គុយមិនខាន ដោយសារតែគ្មានប្រាក់បង់ពន្ធ ។ លោកវេស៊ីដង់កំពុងឆ្លាំងពូកែ និងមិនប្រសប់បង្គាប់ មេឃុំអោយដើរប្រមូលកូនឃុំរបស់ខ្លួនស្ទើរតែអស់រលីងពីផ្ទះយកទៅប្រជុំ នៅសាលា ឃុំនីមួយៗ គឺប្រមូលបានទាំងអ្នកមានប្រាក់ទាំងអត់ប្រាក់មួយសេន ។ អ្នកណាមានប្រាក់ បង់ពន្ធជូនវេស៊ីដង់បាននោះ បានត្រឡប់មកផ្ទះវិញ ឯអ្នកណាគ្មានប្រាក់អ្នកនោះត្រូវ លោកវេស៊ីដង់បង្គាប់អោយដាក់ខ្មោះមួយរំពេច ។

លោកវេស៊ីដង់ ចេះយោគយល់ម្យ៉ាងដែរ គឺជាបណ្តាញកម្ពុជាប់ខ្មោះ ប្រសិន បើឈ្មោះណាមួយ មានគ្រួសារយកប្រាក់មកបង់ពន្ធជូនលោកក្នុងពេលនោះ លោកនឹង ដោះលែងមនុស្សនោះអោយត្រឡប់ទៅផ្ទះវិញ ។ តែលោកក៏មិនដែលអត់អោនប្រណី ទោស ដល់ពួកអ្នកដែលនៅតែទទួចអង្វរសំពះលោកថា គ្មានលុយនោះដែរ ។ ជួន កាលលោកប្រើទាហានរបស់លោកអោយវាយជំជននោះទាំងជាប់ខ្មោះ ដើម្បីអោយ អ្នកឯទៀតឃើញស្តែងនឹងភ្នែក រួចរត់ទៅប្រាប់គ្រួសាររបស់ជនរងគ្រោះនោះ អោយ ប្រញាប់រកលុយទៅបង់ពន្ធក្នុងពេលនោះ ដើម្បីកុំអោយគេធ្វើបាបប្តី ឬកូនខ្លួន ជួន កាលទៀតលោកវេស៊ីដង់លោតទៅទាត់ ធាក់អ្នកជាប់ពន្ធដោយខ្លួនឯងផ្ទាល់តែម្តងក៏ មានដែរ ។

នេះហើយអំណាចលោកវេស៊ីដង់បានដេសនៅខេត្តកំពង់ឆ្នាំង !

លោកអ្នកអាចបែបឆ្ងល់ថា ខេត្តដទៃទៀតមានរាស្ត្របង់ពន្ធដែរឬទេ ។ ក្នុងរឿង នេះនៅឆ្នាំ ១៩២៥ ខេត្តណាក៏ដូចជាខេត្តណាទេ រាស្ត្រស្ទើរតែគ្រប់ខេត្តទាំងអស់ ពិបាកនឹងរកលុយបង់ពន្ធ តែខេត្តដទៃទៀតលោកវេស៊ីដង់គេមិនសួរតឹងតែងពេក ។ ចុះហេតុដូចម្តេចបានជាលោកបានដេសតឹងតែងទារពន្ធម្ល៉េះ ? រឿងនេះមកតែពី :

១- លោកបានដេសមិនទាន់មានឋានជាវេស៊ីដង់ពេញទី ។ គេផ្លាស់លោកទៅឈរ ខេត្តកំពង់ឆ្នាំង ជាអ្នកកាន់ការជំនួសសិន ។ លោកបានដេសជាអាត់មិនស្រាវជ្រាវថ្នាក់ទី៣

(1) ខ្មោះជើងពេលនោះ ខ្មោះឈើសំរាប់ដាក់មនុស្សទោស កុំអោយដើររួចអោយនៅមួយកន្លែង

(Administrateur de 3^e classe) ឆ្លោះហើយលោកបានដេសខំទារពន្ធអោយបានគ្រប់
ចំនួន ដើម្បីលោកទៅផ្តាច់គុណបូជ្ជាង ហើយនិងបានឡើងបុណ្យ ជាវេស៊ីដងពេញ
ច្បាប់ ។

២- បានដេសខំទារពន្ធ ដើម្បីប្រមូលលុយអោយបានច្រើនយកទៅអោយរាជការ
បារាំងទៅសង់គេហដ្ឋានសំណាក់នៅលើបូកគោ ។

បានដេសស្លាប់ទៅ ទើបមានបារាំងម្នាក់ទៀតមកជំនួសដូចមានលិខិតតែងតាំងថា៖

M. Bonnel (Paul- Engène - Ferdinant), administrateur adjoint de 1^{re} classe des
Services civils, en service au Cambodge, est désigné pour remplir provisoirement les
fonctions de résident de France à Kg chhang, en remplaçant de M. Bardez, administra-
teur de 3^e classe, décédé (1)

នៅប្រហែលពាក់កណ្តាលខែកុម្ភៈ ឆ្នាំ ១៩២៥ មានមិត្តសម្លាញ់ពីរនាក់ ឈ្មោះ
ជួន ១ និង ឈ្មោះនៅ ១ (2) នៅភូមិបន្ទាយអំពិល ឃុំព្រៃខ្នែរ ស្រុករលាបៀរ ខេត្ត
កំពង់ឆ្នាំងបានរៀបចំផែនការសំលាប់លោកវេស៊ីដងបានដេស ។

ថ្ងៃមួយមិត្តសម្លាញ់ទាំងពីរនាក់ ដែលមានអាយុប្រហែល២០ឆ្នាំឆ្ងាយដូចគ្នា
ហើយដែលចំណូលខាងគ្រឿងស្រវឹងដូចគ្នាដែរ ព្រមទាំងចេះសិល្ប៍សាស្ត្រខាងគុណ
កាប់ចាក់ដូចគ្នាទៀតផងនោះ បានបបួលគ្នាទៅស៊ីជីកនៅកន្លែងមួយឆ្ងាយពីផ្ទះ ដោយ
ម្នាក់រកបានទឹកត្នោតជូរ ៤បំពង់ ម្នាក់ទៀតបានមានមេជិតពងមួយទាំងមូលយ៉ាងធំស្តុក
យកទៅអាំងឡើងខ្លាញ់រើម ។

ដំបូងមិត្តសម្លាញ់ទាំងពីរជីកភ្លើងប្រាកប្រាជ្ញលេងតាមធម្មតា ។ លុះមានអាំងក៏
អស់ទឹកត្នោតជូរក៏អស់ ហើយជាតិស្រវឹងក៏ចង់ចេញអស់ពីខ្លួនទៅទៀត ទើបឈ្មោះ
ជួនចាប់ផ្តើមបើកឆាកសាច់រឿងដែលត្រូវនិយាយ ៖

(1). Bulletin Administratif du Cambodge 1925, page 409

(២) គឺអ្នកទាំងពីរនេះហើយ ដែលជាមេគំនិតលើគេទាំងអស់ក្នុងរឿងសំលាប់វេស៊ីដង បានដេសនៅ
ភូមិត្រាំងលាវកាលពីថ្ងៃទី ១៨ មេសា ១៩២៥ នោះ ។ អ្នកនិពន្ធខំស៊ើបសួររកតាមត្រកូលអ្នក
ទាំងពីរនេះដែរ តែនៅតែគ្មានអ្នកណាស្គាល់ ។

- សម្លាញ់ ! អញស្គាល់ចិត្តឯងច្បាស់ ឯងក៏ស្គាល់ចិត្តអញច្បាស់ដូចគ្នាមែនទេ ?

- ឯងចង់និយាយពីអី និយាយទៅអញរុយដេកណាស់ ។

- នែ ! សព្វថ្ងៃអ្នកស្រុកយើងកំពុងតែក្តៅក្រហាយនឹងវេរីស៊ីដង់បារាំងណាស់ ដូចសម្លាញ់ឯងឃើញស្រាប់ហើយ ។

- ចីអញមិនឃើញ! ចីអញមិនឃើញ! រឿងវេរីស៊ីដង់ធ្វើបាបអ្នកស្រុកដែលអត់ លុយបង់ពន្ធអោយវាជានោះ ។ តែធ្វើម្តេចពួកម៉ាកអើយ បើស្រុកយើងខ្ញុំគេ គេជាចៅ ហ្វាយត្រួតលើក្បាលយើងគ្រប់គ្នាអស់មួយនគរទៅហើយ គេចង់ធ្វើបាបយើងបែបណា ក៏ស្រេចតែចិត្តគេទៅមានអ្នកណាហ៊ានទៅឃាត់ឃាំងគេបាន ។

- សម្លាញ់ឯងនិយាយអញ្ចឹងត្រូវហើយ (ឈ្មោះ ជួន តបទៅវិញ) តែប្រសិនបើ យើងទាំងអស់គ្នាចេះតែនៅទ្រាំទ្រអោយគេសង្កត់ពីលើមួយថ្ងៃខ្លាំងបន្តិចៗ តើទៅ អនាគតទៀតនឹងខ្លាំងជាងនេះយ៉ាងណាទៅ !

- ពួកម៉ាកឯងគិតធ្វើម្តេច ? (ឈ្មោះ នៅ សួរ) តើមានប៉ុន្មានឯង និងអញដែល សុទ្ធជាមនុស្សសំរៃ អាចរំដោះជាតិទាំងមូលពីខ្ញុំបារាំងបានឬទេ ?

- នែសម្លាញ់! តាត្រសក់ផ្អែម ជាតិរាស្ត្រសោះទេតើ តែបានឡើងធ្វើស្តេច ឯ ព្រះចៅសៀមឈ្មោះ តាក ស៊ិន ពីមុនមកក៏ជាស្រ្តីដែរ ហើយជាតិចិនទៀតផង ។ អញនិយាយនេះពុំមែនបានសេចក្តីថា អញចង់សោយរាជ្យទេ ព្រោះស្តេចដែនដីយើង សព្វថ្ងៃក៏នៅតែបារាំងត្រួតត្រាពីលើដែរ ហើយប្រសិនបើអញ ឬ ឯងបានធ្វើជាស្តេច ក៏គង់តែគេចពីនៅក្រោមបារាំងមិនរួចដែរ ។

- បើពួកម៉ាកឯងយល់អញ្ចឹងហើយ ទៅខំនិយាយរឿងវេរីស៊ីដង់ធ្វើបាបយើង ធ្វើអីនៅ តែរុយមាត់ ! អំបាលយ៉ាងស្តេចផងគង់មិនហ៊ានក្អកជាមួយលោកបារាំងសែស ចុះទំរាំមនុស្ស ចុនសំរៃដូចពួកយើង ! អោយអញធ្វើម៉េចទៅ! ហ៊ី! ស្ម័គ្រតាមកម្មជាតិយើងទៅពួកម៉ាក!

- ឯងគិតដល់ម្ល៉ោះពេក នាំអោយតែរុញគំនិតទេ ។ នែសម្លាញ់ ! (ឈ្មោះ ជួន និយាយដាស់អារម្មណ៍ឈ្មោះ នៅ) បើយើងមិនអាចធ្វើការណាដែលហួសនិស្ស័យយើង បានទេ ក៏គង់មានការឯទៀតយើងធ្វើកើតដែរមែនទេ ។

- ពួកម៉ាកឯងនិយាយទៅមើល ?

- គិតលបសំលាប់វើស៊ីដង់បានដេសអោយបាន ។ អញយល់ថា បើយើងសំលាប់បារាំងនេះបាន គឺចាត់ទុកជាជោគជ័យមួយធំណាស់របស់រាស្ត្រនៅកំពង់ឆ្នាំងយើង ព្រោះអ្នកណាក៏ឮ តែថ្ងៃពីអំណាចផ្តាច់ការរបស់បារាំងនេះដែរ ។

- ពួកម៉ាកឯងនិយាយគិតបែបនេះល្អម្យ៉ាងដែរ ។ ចិត្តឯងដូចចិត្តអញ តែសុំពួកម៉ាកកុំភ្លេចថា “ភ្នែកបារាំងច្រើនដូចភ្នែកម្ចាស់” បើយើងសំលាប់វារួច ក៏គង់តែយើងគេចរត់ទៅណាមិនផុតដែរ ទីបំផុតគេសំលាប់យើងវិញដដែល ។

- ត្រូវហើយសម្លាញ់ ! ប៉ុន្តែបើសារតាខ្មែរមិនកាន់ជើងបារាំងទេ គួរទុកឈ្មោះយើងពីរនាក់អោយកូនខ្មែរជាន់ក្រោយបានស្គាល់ផង ។ តែបើឯងខ្លាចស្លាប់ អញឈប់និយាយត្រឹមណេះ ។

- និយាយទៀតទៅពួកម៉ាកៗ ! តែពួកម៉ាកឯងស្រវឹងទឹកភ្លោតទេដឹង ? បើឯងស្រវឹងអញខ្ជិលស្តាប់ សោះឯងយដេក ។

- គ្រឿងស្រវឹងគ្រាន់តែជួយបន្ថែមបរិយាកាសទុក្ខព្រួយ ឬ អផ្សុកមួយពេលៗ ប៉ុណ្ណោះទេ ។ យើងនិយាយគ្នាពេលនេះចូលជ្រៅហួសពីការស្រវឹងទៅហើយ ។

- អើនិយាយទៀតទៅពួកម៉ាក ! ឯងគិតឧបាយយ៉ាងណា ដើម្បីសំលាប់បារាំងនេះអោយបាន ?

- អញគិតថា ដំបូងយើង ត្រូវដើរប្រមូលបក្សពួកអោយបានច្រើនគ្នាសិន ទើបការណ៍នេះសំរេចដូចបំណង ។ ហើយយើងត្រូវសំលាប់បារាំងនៅពេលដែលវាចេញទៅទារពន្ធតាមឃុំនានា ។

- ឮសំដីនេះឈ្មោះ នៅ ឯកំក្បាលហើយរួចពោលថា ៖

- ត្រូវហើយពួកម៉ាក អញយល់ស្របទាំងស្រុង ។

បន្ទាប់មកអ្នកទាំងពីរក៏បែកគ្នាទៅផ្ទះរៀងខ្លួន ។

វគ្គទី ប្រាំបី

បកប្រែក្រមអាវុធ

ភូមិក្រាំងលាវ ។ ភូមិនេះគឺជាតួយក្រាំងលាវហ្នឹងឯង (ស្ថិតនៅក្នុងស្រុករលា ឃ្លៀវ ខេត្តកំពង់ឆ្នាំង) ។ បើគិតប្រវែងដីពីក្រុងកំពង់ឆ្នាំងទៅភូមិក្រាំងលាវ មានចម្ងាយ ប្រមាណ ១៤គ.ម ពីខាងលិចជៀងខាងត្បូងនៃទីក្រុងកំពង់ឆ្នាំង ជំនាន់នោះ(១៩២៥) អ្នកស្រុកក្រាំងលាវមានរបរចិញ្ចឹមជីវិតតែពីរមុខប៉ុណ្ណោះ គឺធ្វើស្រែ និងឡើងភ្នោត ។ ប៉ុន្តែនៅឆ្នាំ ១៩២៥ ស្ថានភាពរស់នៅរបស់អ្នកស្រុកទូទៅ នៅទីនោះក៏ដូចនៅទីដទៃ ដែរ គឺជួបប្រទះនឹងការខ្វះខាតផុតមុខ ផុតក្រោយ ដោយសារតែធ្វើស្រែចំការពុំសូវ បានផលចំនួនពីរបីឆ្នាំជាប់ៗគ្នាចមកហើយ ។

រដូវចំរូតឆ្នាំនេះក៏បានកន្លងផុតទៅហើយដែរ ។ អ្នកស្រុកកំពុងប្រញឹកដៃធ្វើ ភ្នោតគ្រប់កន្លែង ។ ប៉ុន្តែពេលយប់ទំនេរពីការងារ គេចូលចិត្តលេងល្បែងប្រជាប្រិយ ដូច : អង្កញ ឈូង លោតអន្ទាក់ ចាប់កូនមាន់ ។ ល ។ នៅតាមភូមិតាមក្រុងរៀងៗ ខ្លួន ។ ឯពួកអ្នកដែលសង្វាតវិជ្ជាគុនចំបាប់ក៏ឆ្លៀតស្ដាប់ជួបគ្នាក្នុងពេលយប់ដែរ ។ ដើម្បី សាកល្បងចំណេះដឹងរបស់ខ្លួនជាមួយមិត្តភក្តិ ប្រយោជន៍ធ្វើអោយថ្មីកន្លះមុខវិជ្ជាដែល ខ្លួនបានរៀនរួចមកហើយ ។

នៅពេលយប់នោះ មានការជួបជុំគ្នារវាងជនមួយក្រុមនៅទីវាលមួយ ក្នុងភូមិផ្លូវ គោ ឃុំក្រាំងលាវ ក្រោមពន្លឺព្រះចន្ទពេញរង់ ។ ក្រុមជនទាំងនេះមានឈ្មោះគឺ :

- | | |
|-----------------------|---------------------------|
| ១- ឈួន អាយុ ២៧ ឆ្នាំ | ៦- អ៊ុំ ពុំ អាយុ ២៧ ឆ្នាំ |
| ២- សំ ប៊ិន | ៧- ប៊ុត អាយុ ២៨ ឆ្នាំ |
| ៣- ប៉ាង អាយុ ២២ ឆ្នាំ | ៨- អ៊ុយ អាយុ ១៧ ឆ្នាំ |
| ៤- ពត | ៩- អ៊ុំ ជួន |
| ៥- សន ស៊ិន | ១០- ឈុំ |

១១- មិញ ខ្មៅ

១៦- បិត ហៅ ប៉ាង

១២- ឌី ម៉ោ អាយុ ២៥ ឆ្នាំ

១៧- គង់ ជឹម អាយុ ២៦ ឆ្នាំ

១៣- ជា ប៊ុត

១៨- គង់ មៀច

១៤- ស៊ឹម ប៉ាល

១៩- ហង់ ប៊ី

១៥- ញែម បិត

២០- ជា ប៊ុត

អ្នកស្រុកក្រាំងលាវច្រើនស្គាល់ក្រុមនេះថា ជាអ្នកក្លាហានគ្រាន់បើ ចេះវិជ្ជាគុន កាប់ចាក់ រួចចេះជួយការពារសន្តិសុខដល់អ្នកភូមិផងរបងជាមួយ ក្នុងគ្រាដែលមានការ ប្រមាថពីសំណាក់សត្រូវ ។

បន្ទាប់ពីបានជួបជុំគ្នាអស់ហើយ យប់នេះមិត្តទាំងអស់គ្នាក៏អង្គុយលេងនៅ កណ្តាលវាលសំណេះសំណាលអួតសរសើរពីត្រូនេះ គ្រូនោះថា មានចំណេះពូកែខាង គុណខាងគង់ ។ ល ។ កំពុងតែជជែកគ្នា ស្រាប់តែឃើញមនុស្សពីរនាក់ដើរស្ទង់ៗពី ចំងាយ សំដៅមករកក្រុមជនទាំងនោះ ។ លុះអ្នកទាំងពីរនោះដើរមកដល់ជិតឈ្មោះ ម៉ោលាន់មាត់ថា ៖

ចុម ! ល្អង ជួន និងល្អង នៅ ទេតើ ! យើសឯងចង់ជួបមុខអ្នកព្រៃខ្មែរយូរ ហើយឥឡូវបានជួបតែម្តង ។

ភ្ញៀវដែលទើបមកដល់ថ្មី ឮដូចនោះធ្វើមុខញឹមៗ ។ ចំណែកអ្នករងទៀតចោល ភ្នែកទៅរកភ្ញៀវគ្រប់ៗគ្នា តែគេឥតមានការចាប់អារម្មណ៍ពីដំណើរបស់អ្នកទាំងពីរ នេះទេ ព្រោះតែកាលណារួចស្រូវហើយ គេតែងតែស្តាប់ទៅមករកជួបគ្នារៀងរាល់ឆ្នាំ ជាធម្មតាដូចនេះឯង ។ បន្ទាប់ពីដាក់ភ្នំអង្គុយដល់ដី ទើបឈ្មោះ ជួន ឆ្លើយទៅរក ឈ្មោះ ម៉ោ វិញ ៖

- ចង់ជួបមុខអ្នកព្រៃខ្មែរ ដើម្បីប្រលង ឬទ្ធិគ្នាឬ ?

ហាស់ ... ហាស់ ... ហាស់ ។

ឯឈ្មោះ នៅ ក៏ជួយបន្ថែម ៖

- អ្នកព្រៃខ្មែរ មិនទាន់ដែលឃើញថ្វីដៃអ្នកក្រាំងលាវម្តងសោះ ។ ឆ្នាំនេះខ្ញុំចង់
អោយល្បង ម៉ោ រើសគុណសាកគ្នាជាមួយអ្នកព្រៃខ្មែរម្តងមើល ។

អ្នកស្តាប់ទាំងប៉ុន្មាននាំគ្នាសើចគឺល ! ទើបឈ្មោះ ពត និយាយចំអន់អោយភ្ញៀវ
ទាំងពីរនោះថា ៖

- យើស ខ្ញុំទ្រាន់និងអ្នកព្រៃខ្មែរដល់ហើយ មកម្តងណាថាមិនអ្នកពីរឿងកាប់
ចាក់ ។ ឈ្មោះ មិន ជួយបន្ថែម ៖

- នរណាមួយមិនដឹងថា ល្បង ជួន និងល្បង នៅ ជាជើងឯក ! ទុកជាមិនអ្នកក៏
គេដឹងដែរ

ឈ្មោះ ជួន ឆ្លើយតបទៅវិញទាំងលាយឡំដោយសំណើចផង ៖

ហាស់ ! ហាស់ ! ហាស់ ! ខ្ញុំជាជើងឯកត្រឹមតែខាងការពារខ្លួនទល់នឹងសត្រូវ
ដែលចង់ព្យាបាទមកលើរូបខ្ញុំប៉ុណ្ណោះទេ តែមិនមែនជាជើងឯកខាងលួចប្លន់ កាប់ចាក់
ដោយរំលោភលើមនុស្សណាមួយសោះឡើយ ។

ទើបឈ្មោះ ប៉ាង និយាយសំរួលឡើងថា ៖

- ល្បីយខ្លួនអ្នក ខ្លួនសរសើរអី ! ចំណែកពួកយើងរាល់គ្នា បានត្រឹមតែអ្នក
ស្រុកគេកោតញញើតនៅនឹងមុខមួយភ្លែតៗប៉ុណ្ណោះ ។ ប្រសិនបើយើងទៅអ្នកអាងនៅ
ចំពោះមុខមនុស្សមិនធ្លាប់ស្គាល់គ្នាមើល មុខជាបានចំណេញ តែទាស់គ្នាកើតទៅជា
រឿងធំមិនខាន ពុំនោះសោតចំណេញត្រឹមតែគេស្អប់ប៉ុណ្ណោះ ។ អើឯងភ្លេចសួរ ! រួច
ចុះបួន ជួន និង បួន នៅ មកលេងទេ ឬមានការអីប្លែកខ្លះដែរ ?

ឈ្មោះ ជួន ឆ្លើយកំបុតជួយ ៖

- មានការសំខាន់មួយដែរ !

- និយាយទៅមើលទាន់នៅជួបជុំគ្នា គ្រាន់បានស្តាប់ទាំងអស់គ្នាផង ។

ឈ្មោះ ជួន ទាញយកប្រអប់ថ្នាំជក់ពីក្នុងហោប៉ៅមកក្រៅ មួរពារីបណ្តើរនិយាយ
បណ្តើរ ៖

- រឿងដែលខ្ញុំត្រូវនិយាយពេលនេះសំខាន់ណាស់ ហើយជារឿងស្ងាត់កំបាំង ទៀតផង តែដោយខ្ញុំធ្លាប់ស្គាល់រាប់អានទុកចិត្តបងប្អូនរាល់គ្នា យូរយារមកហើយ ខ្ញុំត្រូវ តែនិយាយប្រាប់ក្នុងពេលនេះចុះ ។

ឮសំដីនេះ ពួកអ្នកដទៃទៀតៗ ដែលនៅអង្គុយជុំវិញជាមួយគ្នា ខំប្រឹងស្តាប់ខ្លួនស្ទើរ ត្រចៀក ហាក់ដូចជាចង់ដឹងខ្លាំងណាស់ ។ ទើបឈ្មោះម៉ា តឿនអោយនាងនិយាយ ៖

- រឿងអី ? និយាយអោយចម្លែកទៅ កុំប្តូរចាច់លែបខាយនាយអាយច្រើន ពេកគេស្គាល់ចិត្តធ្វើមគ្គុទ្ទេសក៍ហើយទេតើ ។

ឈ្មោះ ជួន លើកបារីស្លឹកសង្កែបៀមក្នុងមាត់ រិកបំពង់ប៉ុយឮសូបក់ៗព្រាយផ្កាភ្លើង ព្រាត⁽¹⁾ ! ហើយអុជបារីជក់ហុយផ្សែងទ្រលោម ទើបចាប់ផ្តើមនិយាយតទៅទៀត ៖

ខ្ញុំចូលចិត្តនិយាយអ្វីៗចំរើង សាច់រឿងដែលត្រូវនិយាយណាស់ដែរ ដើម្បីអោយ ឆាប់ចប់ ។

- អញ្ជឹងហើយ និយាយទៅ ! (ឈ្មោះម៉ា)

- រឿងដង់បារដេស ស្តីគេនោះដូចជាកាចសាហាវដល់ហើយ តាំងពីមកឈរ កាន់ការនៅកំពង់ឆ្នាំងពេលណា ឮសូរតែវាយដំ ច្រំឆាក់គេឯងទាំងកំរោល

- មែន ! (ឈ្មោះ ឈួន និយាយកាត់) ដូចរឿងដើរទារពន្ធដារពីអ្នកស្រុក គឺជាភារៈរបស់រាជការឃុំសោះ តែអាណាចក្រម៉ាសៀបារដេស ស្រាប់តែចេញដើរទារពន្ធ ដារពីអ្នកបណ្តាញស្តេចដោយខ្លួនឯងតែម្តង ! រួចបើនរណាគ្មានលុយបង់ពន្ធជូនគាត់ទេ ច្បាស់ជាមានរឿងធំមិនខាន ។

លាក់បាំងអី ខ្ញុំមិនទាន់បានបង់ពន្ធជូនរាជការពីរបីឆ្នាំមកហើយ ។ អោយខ្ញុំរក ប្រាក់ឯណាបង់បាន បើគ្រាន់តែប្រាក់សំរាប់ចាយវាយខ្លួនឯងនៅក្នុងគ្រួសារ មិនទាំង គ្រប់គ្រាន់ផង (ឈ្មោះ ពត) ។

(1) បំពង់ប៉ុយ គឺធ្វើពីឫស្សីមួយកំណាត់តូចប៉ុនមេដើង ឬតូចជាងដោយមានញាត់តពីក្នុងប្រហោងហើយ មានថ្ម មានដុំ និងដែកសំបែក ១ កំណាត់ទៀត សំរាប់នឹកអោយចេញផ្កាភ្លើងធ្លាក់ទៅនេះក្នុងបំពង់ប៉ុយ ។

ទើបឈ្មោះ ជួន ហើបគូថផុតពីដី ដោយយកក្បាលជង្គង់ទាំងពីរទល់ដី រួច
និយាយបែបដូចម៉ឺងម៉ាត់បំផុត ៖

- បងប្អូនទាំងអស់គ្នា ! ខាងខ្ញុំទាំងពីរនាក់ឯណោះគឺ ជួន និង នៅ បានស្រុះ
ចិត្តគ្នាជាស្រេចថា នឹងសំលាប់បារាំងកំណាចឈ្មោះបារដេសនេះអោយបាន បើសំលាប់
វាមិនបានទេ យើងខ្ញុំមិនខ្ចីអោយគេហៅឈ្មោះយើងខ្ញុំថា ជា ជួន អ្នកជើងឯកព្រៃខ្មែរ
ជាដាច់ខាត! ស្តាប់បានទេបងប្អូន !

ពេលនោះ អ្នកស្តាប់ទាំងប៉ុន្មានហាក់ដូចជាភ្ញាក់ខ្លួនព្រើត ! ស្វាងភ្នែកចែស !
ទើបឈ្មោះ ម៉ៅ សួរមួយរំពេច ៖

- តើល្បងឯងចង់សំលាប់បារាំង ដើម្បីអោយគ្រាន់តែឈ្មោះប៉ុណ្ណោះទេរឺ ?

- ហាស់ ! ហាស់ ! ហាស់ ! ... ខ្ញុំសុំសរសើរ ម៉ៅ ឯងចេះសួរគ្រាន់បើ តែម៉ៅ
ឯងនៅកប់គំនិតបន្តិច ត្រង់មិនចេះជួយអោយយោបល់គ្នាផង ។ ត្រូវសម្លាញ់យល់ថា
បើខ្មែរគ្នាឯង គឺមកពីមានគំនុំផ្ទាល់ខ្លួន ។ ប៉ុន្តែគំនិតជួន ដែលចង់សំលាប់បារាំងកំណាច
ពេលនេះ គឺក្នុងនាមខ្មែរម្នាក់ ដែលមិនសុខចិត្តនឹងអំពើជិះជាន់យ៉ាងអមនុស្សធម៌ពីសំ
ណាក់បារាំង ...

ពេលនោះ ស្រាប់តែអ្នកស្តាប់ទាំងប៉ុន្មាន ហាក់ដូចជាណាត់គ្នាត្រូវ ក៏តាំង
បញ្ចេញវាចាដូចៗគ្នាថា ៖

- ខ្ញុំសុំចូលដៃផងៗ ៗ ...

ទើបឈ្មោះនៅ និយាយបន្តពីមិត្តរបស់ខ្លួន ៖

- រឿងនេះពុំមែនជាកំហុសទេ គឺមានស្លាប់ មានរស់ មានស៊ី មានសង ព្រោះ
បារាំងមានអំណាចលើខ្មែរយើង បើយើងសំលាប់គេបានមួយ គេក៏ហ៊ានសំលាប់យើង
បានដប់ម្ភៃដែរ ។ ហើយត្រូវបងប្អូនជ្រាបអោយច្បាស់ថា ពួកខ្មែរចៃបារាំង វាចាំតែជួយ
ចាប់យើងអោយបារាំងធ្វើទោស ដើម្បីបានបុណ្យ បានសក្តិ និងរង្វាន់ខាន់ខៅ ។ ដូច
នេះ បើបងប្អូនណាហ៊ានស្ម័គ្រចិត្ត សំលាប់បារាំងឈ្មោះបារដេសនេះហើយ ត្រូវតែ

តាំងចិត្តជាមុនអោយស្រេចថា អញសំលាប់បារាំង បារាំងនឹងសំលាប់អញវិញ ។ ប្រសិនបើបងប្អូននៅអាណានិគមប្រទេស សូមកុំចូលប្រលូកក្នុងល្បែងនេះជាមួយយើងខ្ញុំអោយសោះ ។ ម៉េចយល់ហើយនៅ !

ក្នុងចំណោមអ្នកក្រាំងលាវទាំងអស់ ដែលនៅស្តាប់ក្នុងនោះ មានម្នាក់ឆ្លើយតបទៅឈ្មោះ នៅ វិញថា ៖

- ល្បង ជួន ល្បង នៅ ចេះចង់សំលាប់បារាំង ដើម្បីបុព្វហេតុដ៏ត្រឹមត្រូវនៃប្រជាជនខ្មែរ ចុះអ្នកក្រាំងលាវមិនមែនខ្មែរទេ ? ចំពោះរូបខ្ញុំមួយ ខ្ញុំមិនស្មោះទឹកមាត់ហើយលេបមកវិញជាដាច់ខាត !

ពេលនោះស្រាប់តែអ្នកបួននាក់ទៀត ត្រូវចិត្តនឹងសំដីមិត្តខ្លួនម្នាក់នេះ ក៏ពោលព្រមគ្នាឡើងថា ៖

- ខ្ញុំក៏អញ្ចឹងដែរ ៗៗៗ ...



វគ្គទីប្រាំបួន

សកម្មភាពលោកមេឃុំផ្ទាល់

ស្ទើររឿងក្រុមអ្នកក្លាហានត្រឹមណេះសិន ។ អ្នកនិពន្ធសូមនិយាយសាមកខាងដើមបន្តិចឡើងវិញ ដើម្បីអោយលោកអ្នកអានបានជ្រាបថា ហេតុម្តេចបានជាវ៉េស៊ីដង់បារាំងដែលត្រួតត្រាលើចៅហ្វាយខេត្តដទៃទៀតនោះ មិនចេញដើរទារពន្ធដារពីបណ្តាវាស្តដោយខ្លួនឯងយ៉ាងនេះផង ។

នៅឆ្នាំ ១៩២៤ - ២៥ អ្នករាជការឃុំទាំងឡាយនៃខេត្តកំពង់ឆ្នាំង បានធ្វើសេចក្តី
រាយការណ៍ទៅសាលាស្រុករៀងខ្លួន បញ្ជាក់អំពីស្ថានភាពដ៏លំបាករបស់មន្ត្រីឃុំក្នុងការ
ដើរទារពន្ធពីបណ្តាស្រុកទូទៅ ព្រោះប្រជាភស្តុភារភាគច្រើនបានប្រកែកវិធីរូបពុំព្រម
បង់ពន្ធជូនរាជការ ដោយអាងលេសថា គ្មានប្រាក់ ។ ម្ល៉ោះហើយអស់លោកចៅហ្វាយ
ស្រុកក៏រាយការណ៍ជូនលោកចៅហ្វាយខេត្តមួយជាន់ទៀត ។ ឯលោកចៅហ្វាយខេត្ត ក៏
រាយការណ៍រឿងនេះជូនទៅរ៉េស៊ីដង់បន្តទៅទៀតដែរ ។

ព្រោះហេតុនេះហើយ ទើបបានជានៅដើមឆ្នាំ ១៩២៥ លោករ៉េស៊ីដង់បារាំង
ឈ្មោះបារដេស ដែលនៅប្រចាំខេត្តកំពង់ឆ្នាំងនោះ បានបញ្ជូនសកម្មភាពយ៉ាងខ្លាំងក្លា
ដើរទារពន្ធដោយខ្លួនឯងតែម្តង ។ ចំពោះស្រុកលាហ្លៀវ មុនដំបូងលោករ៉េស៊ីដង់បារាំង
រូបនេះ បានចាប់ចេញដើរទារនៅឃុំព្រៃខ្នែរ ជើងគ្រាវហូរហែរហូតទៅឃុំព្រៃមូលនិង
ឃុំក្រាំងលាវ ដែលជាកន្លែងទារពន្ធចុងក្រោយបង្អស់នៃជីវិតរបស់គាត់ នៅក្នុងអតីត
ព្រះរាជាណាចក្រកម្ពុជា ។

គួរប្រាប់ផងដែរថា ពន្ធដារសម័យនោះធ្ងន់ធ្ងរហួសហេតុ គឺធ្ងន់រហូតដល់អ្នកក្រ
ដែលមានជីវិតបន្តិចបន្តួចសុខចិត្តលក់ដីនោះចោល យកប្រាក់មកបង់ពន្ធ ក៏នៅតែមិនគ្រប់
ទៀត ។ គ្រាន់តែពន្ធអត្តសញ្ញាណបណ្ណ (កាត) ក្នុងមួយឆ្នាំៗ គេត្រូវបង់ម្នាក់ៗ ៥ រៀល ។
នេះមិនគិតពីពន្ធជីវិត និងអ្វីៗដទៃទៀតផង ^(១) ។ កាតសម័យនោះគេធ្វើជា ៥ ផ្នត់ ។ ហេតុ
នេះហើយទើបបានជាមានពាក្យដំណាលថា “កាត ៥ ផ្នត់” តៗមក ។ ហើយព័ត៌មានស្តីពី
រឿងអ្នកស្រុករត់ពួនព្រៃដោយសារគ្មានលុយបង់កាតនោះ ក៏នៅតែមិនទាន់លុបបាត់មក
ដល់សព្វថ្ងៃនេះផងដែរ ព្រោះរឿងនេះមានគ្រប់ខេត្ត ។

(១) មុននេះបន្តិច គេទារពន្ធនាមរបៀបម្យ៉ាងគឺថា ចំពោះពន្ធស្រូវគេតម្កល់អោយភស្តុភារបង់តាមចំនួនតិច ឬ
ច្រើននៃផលស្រូវ ដែលធ្វើបានក្នុង ១ ឆ្នាំៗ ។ លុះចូលមកដល់ក្នុងឆ្នាំរកព.ស ១៩២០ ។ ស្រាប់តែមានការកែ
ប្រែក្នុងរឿងទារពន្ធដារនេះឡើងគឺមេស្រុកនិងមន្ត្រីឃុំចេញទៅវាស់ត្រឡាដីស្រែដែលមានដាំស្រូវ ហើយ
តម្កល់អោយបង់តាមចំនួនទឹកប្រាក់ ដែលរាជការថ្នាក់លើបានបង្គាប់ជាផ្លូវការរួចទៅដោយគិតថា
ស្រែនោះមានដីជាតិទេ គឺអោយតែមានស្រូវ ។ ព្រោះហេតុនេះហើយបានជាស្រូវត្រូវបង់តៗគ្នា ។

ថ្លែងពីលោកមេឃុំប៉ាល់ ។ លោកប៉ាល់ គឺជាមេឃុំក្រាំងលាវនេះឯង ។ គាត់មាន អាយុប្រមាណ ៦០ឆ្នាំទៅហើយ ។ ចាស់ៗសម័យនោះ (១៩២៥) គេហៅគាត់ថា “មេ ស្រុកប៉ាល់” ។ ឯពួកកំលោះៗនិយមហៅថា “តាប៉ាល់” ៗរត់មាត់ ។ ចំណែកសាលាឃុំ ក្រាំងលាវ គឺតាំងនៅខាងត្បូងរបងវត្តក្រាំងលាវ ។

នៅដើមឆ្នាំ ១៩២៥ នេះ មេឃុំប៉ាល់បានខិតខំចាត់មន្ត្រីឃុំអោយដើរទារពន្ធ ពី កូនឃុំក្នុងមួយផ្ទះៗ បីបួនដងក៏មាន ប៉ុន្តែនៅតែពុំសូវបានលទ្ធផល ព្រោះចំនួនមនុស្ស ដែលគ្មានលុយបង់ពន្ធ ច្រើនជាងមនុស្សដែលមានលុយយ៉ាងលើសលុប ។

មេឃុំប៉ាល់ទាល់តែរិះអង្គុយច្រូតពុកមាត់សង្កូវធ្វើភ្នែកភ្លិន្ទ ព្រោះរាជការជាន់លើ ចេះតែមានបង្គាប់ផ្ដន្ទាៗមកអោយគាត់ប្រឹងខំទារអោយខាងតែបាន ។ ណាមួយខ្លួនឯង កាន់តែចាស់ដណាស់ទៅហើយ មិនបានកាន់សីលប្រាំចាំសីលប្រាំបីជាប់លាប់នឹងគេ ព្រោះរវល់តែពីរឿងកិច្ចការរាជការមហាញ្ចក ណាមួយនឹកម្ដៅក្ដៅក្រហាយទារ ពន្ធ មិនបាន ណាមួយជួយអាណិតអាសូរកូនឃុំ ដែលភាគច្រើនកំពុងតែជួបប្រទះនឹងការ ខ្វះខាតគ្រឿងឧបភោគ បរិភោគសំរាប់ចិញ្ចឹមជីវិតរាល់ថ្ងៃ ។ ចង់លាឈប់ធ្វើមេឃុំរាជ ការថ្នាក់លើមិនព្រម ។ មេឃុំប៉ាល់តឹងទ្រូងស្ទើរបែកជាពីរភាគ ។

ថ្ងៃមួយមេឃុំប៉ាល់ បានកោះប្រជុំមន្ត្រីឃុំក្រោមឱវាទរបស់គាត់ ដើម្បីប្រឹក្សាគ្នា រកច្រកចេញអោយរួច ដើម្បីកុំអោយមានការស្ដីបន្ទោសមកពីថ្នាក់លើ ។

ខណៈនោះលោកជំទប់⁽¹⁾បានជំរាបលោកមេឃុំប៉ាល់ថា

រឿងដើរទារពន្ធឆ្នាំនេះ ខ្ញុំសុំចាញ់ហើយ ! ព្រោះម្នាក់ៗឆ្លើយតបមកវិញថា តែ គ្មានលុយៗ ។ ហើយអ្នកខ្លះទៀតលើកដៃសំពះអង្វរករគួរអោយខ្លោចចិត្ត អោយបង្អង់ ចាំដល់ឆ្នាំក្រោយសឹមបង់ជូន ត្បិតឆ្នាំនេះអត្តខាតខ្លាំងណាស់ ។

មេឃុំប៉ាល់ខំបំបង្អាក់ លើកពែងតែហុតត្រូកដូចហុតសំឡ រួចយកដៃស្ដាំច្បូតពុក មាត់ទើបមានប្រសាសន៍ថា ៖

(1) សូមអភ័យទោស ជំទប់នេះមិនមែនឈ្មោះអ្វីអស់លោកអ្នកផ្ដល់ព័ត៌មានគ្មាននរណាម្នាក់ នៅចំឈ្មោះ ជំទប់នោះឡើយ ។

- ខ្ញុំដឹងសុខទុក្ខកូនឃុំខ្ញុំដែរ តែអោយខ្ញុំធ្វើម៉េច បើគេចេះតែបង្ខំពីលើមកខ្លាំងពេក ។ ពេលនោះស្បៀនឃុំ⁽¹⁾ បានធ្វើតុល្យការប្រៀបធៀបពីរបររកស៊ីរបស់អ្នកស្រុក និងប្រាក់ពន្ធជូនមេឃុំស្តាប់ ៖

- លោកមេឃុំជ្រាបស្រាប់ហើយ កូនឃុំយើងសព្វថ្ងៃអ្នកខ្លះធ្វើស្រែបានស្រូវ ១ឆ្នាំ៣០ថាងក៏មាន ៤០ក៏មាន ទុកគ្រាន់តែទទួលទានប៉ុណ្ណោះ ។ ឯរបរឡើងភ្នោតវិញ អ្នកខ្លះក្នុង ១ ឆ្នាំបានស្ករ ១០ ពាង⁽²⁾ ក៏មាន ឬ ២៥ពាងក៏មាន ។ ស្ករ ១ពាងថ្លៃ ១ កាក់ ប្រសិនបើស្ករ ២៥ពាងលក់បានប្រាក់ តែត្រឹមពីររៀលមួយចំហៀងប៉ុណ្ណោះ⁽³⁾ ។

មេឃុំប៉ាល់ដកដង្ហើមឮសូរឃ្ល ។ ច្បូតពុកមាត់ស្រមាមរបស់គាត់ទៀត ទើបអោយយោបល់ថា រឿងនេះមានផ្លូវតែម្យ៉ាងគត់ គឺធ្វើសំបុត្រប្តឹងទៅលើ ដើម្បីយករួចខ្លួនយើង ។

បន្ទាប់ពីមានការយល់ស្របពីអង្គប្រជុំ លោកមេឃុំប៉ាល់ក៏បង្គាប់អោយស្បៀនធ្វើសេចក្តីរាយការណ៍ជាបន្ទាន់ផ្ញើទៅចៅហ្វាយស្រុករលាបៀរ ។ ឯស្បៀននោះក៏ធ្វើប្រញាប់ប្រញាល់ព្រោះដឹងថា លោកវេស៊ីដង់រៀបចេញមកទារពន្ធហើយ ។

(1) ស្បៀនឃុំក៏មិនស្គាល់ឈ្មោះដែរ ។
(2) ពាងតូចៗ ។
(3) គឺ ២រៀល ៥ កាក់ ។

វគ្គទី ៨

លាងដៃកំសត់

ពេលវេលាកន្លងទៅជាលំដាប់ ។ ប៉ុន្មានថ្ងៃក្រោយមកដំណឹងពីរឿងមេស្រុក ប៉ាល់ធ្វើសំបុត្រច្នៃទៅរាជការថ្នាក់លើបានលេចឮសុសសាយពីមាត់មួយ ទៅមាត់មួយ ពេញទាំងឃុំក្រាំងលាវ ។ ដំណឹងនេះបាននាំអោយអ្នកខ្លះព្រួយចង់បែងក្នុងចិត្តឥតឧបមា ព្រោះគេនឹងគិតថារាជការថ្នាក់លើប្រាកដជានឹងត្រូវ ឬបង្គាប់បញ្ជាមកមេឃុំប៉ាល់បែប ណាៗទៀតមិនខាន ។

ស្រាប់តែថ្ងៃមួយ អ្នកស្រុកក្រាំងលាវដែលទើបនឹងធ្វើដំណើរមកពីក្រុងកំពង់ ឆ្នាំងបាននាំព័ត៌មានយកមកប្រាប់គ្នាថា សព្វថ្ងៃលោកវេជ្ជស៊ីដង់កំពុងតែជិះសេះទារពន្ធ ដោយខ្លួនលោក នៅក្នុងឃុំនានាខាងជ្វាក្រុង មានឃុំព្រៃខ្មែរ ជើងគ្រាវជាដើម ហើយមិនយូរមិនឆាប់គង់តែមកដល់ឃុំក្រាំងលាវមិនខាន ។ អ្នកដែលបានដឹងព័ត៌មាន បានបញ្ជាក់ថា លោកវេជ្ជស៊ីដង់ប្រើអំណាចច្រើនណាស់ក្នុងពេលដើរទារពន្ធ បើឈ្មោះ ណាមិនមានលុយបង់ទេ លោកដាក់ខ្មោះ បង្អត់បាយមួយរំពេច លុះត្រាតែក្រុមគ្រួសារ យកលុយមកប្រគល់ជូនលោក ទើបលោកដោះលែងវិញ ។

ព័ត៌មានខាងក្រោមនេះ ធ្វើអោយអ្នកស្រុកក្រាំងលាវខ្លះដែលក្រីក្រយ៉ាប់យឺន មែនទែនភ័យបុកពោះទុកជាមុន ។ ឯអ្នកមានធនធានបន្តិចបន្តួចល្មមចិញ្ចឹមគ្រួសារ របស់ខ្លួនស្ទើរផុតមុខផុតក្រោយនោះ ក៏តាំងខិតខំប្រវេណីប្រវាសនាយអោយទុកបំរុង អោយហើយស្រេច សុខចិត្តស៊ីអត់ ស៊ីឃ្លានខ្លួនឯងអោយតែបានលុយបង់កាត ព្រោះ ខ្លាចជាប់ខ្មោះបារាំង ។ អ្នកខ្លះទៀតដេកជួងតាមកម្ម ។

ថ្ងៃឯពីរនាងក្រមុំសារកែម្នាក់ឈ្មោះតន់ ។ គ្រួសារនាងតន់ គឺជាមនុស្សចំណូល ថ្មី ។ ឪពុកនាងឈ្មោះ ពូជែនពោះម៉ាយរស់នៅតែជាមួយកូនស្រីម្នាក់នេះដូចលលកញី

ឈ្មោះក្នុងស្រុកគេ ដោយប្រកបមុខរបរដឹកអុសយកមកផ្តល់អោយអ្នកធ្វើស្តុរ
ត្នោត ។ ជួនកាលគេពឹងអោយជួយឡើងត្នោតមួយដងមួយកាល ក៏ចេះតែជួយយក
អាសារគេ តាមនិស្ស័យស្អាតបូតរបស់ខ្លួន ប៉ុន្តែអកុសល! ប៉ុន្មានឆ្នាំនេះពូផែន បាន
លាចាកលោកយ៉ាងសោះក្រោះ ដោយសារគ្រោះថ្នាក់ធ្លាក់ពីលើចុងត្នោត មរណភាព
របស់លោកពូផែន បានធ្វើអោយកូនស្រីគាត់កើតទុក្ខសោកសង្រេងគ្មានពេលល្អ
ព្រោះគ្មាននរណាជាពុំនឹងតទៅមុខទៀត ។ ចាប់តាំងពីឪពុកស្លាប់ទៅ នាងគន់បានធ្វើ
ជីវិតជាមួយអ្នកស្រុកក្រាំងលាវ តាមតែអ្នកណាគេអាណិតហៅអោយទៅជាមួយគេ
បានប៉ុន្មានថ្ងៃ ប៉ុន្មានខែក៏ចេះតែនៅទៅ គឺថាជីវិតរបស់នាង ជាជីវិតរសាត់អណ្តែត
ដូចចកនៅលើទឹក ។

រូបសម្បត្តិ និងសម្បជនរបស់នាងគន់ស្អាតបាត គ្រាន់បើជាងកូនចៅខ្លះរបស់អ្នក
ស្រុកទៀតផង ។ ប៉ុន្តែនាងអភ័ព្វប្តីសីដោយសារភាពទីលក្រអធាថាទើបពួកកំលោះៗ
ក្នុងភូមិចេះតែមើលរំលងរូបនាង ។

ថ្ងៃក្រោយមក នាងគន់ហាក់ដូចជាកំពុងធ្វើដំណើរទៅរកច្រកចូលក្លោងទ្វារនៃ
កូនពន្លឺសុភមង្គលមួយនិងគេដែរ ដោយបុរសពោះម៉ាយម្នាក់ឈ្មោះ សុវណ្ណ បានស្តី
ដណ្តឹងនាងយកធ្វើជាមេផ្ទះ គ្រាន់បានជួយចិញ្ចឹមថែរក្សាកូនប្រុសកំព្រាតូចមួយ ។ ថ្វីបើ
ដឹងថា គេជាមនុស្សពោះម៉ាយក៏ដោយ តែនាងគន់ឥតមានប្រកែកមួយម៉ាត់ឡើយ ។
រឿងនេះប្រហែលជានាងគិតឃើញថា មានប្តីប្រសើរជាងអត់ប្តី ព្រោះខ្លួននាងឯក
អធាថា គ្មានបង្គោលមាំមួននឹងគេ ។

ថ្ងៃមួយ កំឡោះកូនមួយឈ្មោះសុវណ្ណបានស្តាប់មករកជួបអនាគតនៃភរិយា
ប្រកបដោយទឹកមុខញញឹមតាំងពីចំងាយ ។ ទទួលពេលនោះ នាងគន់កំពុងតែនៅ
កូរវិកស្តុរត្នោតមុខផ្ទះ (គឺផ្ទះអ្នកស្រុកម្នាក់ដែលនាងរស់នៅជាមួយគេ) ស្រាប់តែ
សុវណ្ណលបដើរសន្សឹមៗចូលទៅពីក្រោយខ្នងនាង រួចពោលតិចៗថា ៖

អូនគន់ ហត់ណាស់ទៅហ្ន៎ ?

នាងគន់ ដែលមានអាយុច្រើនបន្តិចហើយ ហាក់ដូចមិនសូវខ្មាសអៀន ។ នាង

ប្រែប្រួលតាមរចនាសម្ព័ន្ធ ឬនូវផ្ទះឯកតាសុរុក្ខត្រូវបានរកឃើញលំដាប់លំដោយ ៤ (មធ្យម)

លក្ខណៈនៃការបោះឆ្នោតដោយសេរី និងត្រឹមត្រូវ។

i ធម្មតា និង កិច្ចការ របស់ វិញ្ញាណ ប្រែប្រួល ផ្សេងៗ -

៖ ប៉ីរុន្តាមេរត្រូវរើសដំណុលទុកក្នុងឯកសារ ៤ កម្លាំង

លទ្ធិ ឬ ប្រព័ន្ធនៃការគ្រប់គ្រង ការងាររបស់ប្រជាជននៅក្នុងសង្គម មានលក្ខណៈ

ដ៏គួរឲ្យកត់ត្រា ៖ នៅក្នុងប្រទេសកម្ពុជា រោគរាសន៍ស្លាប់បានបង្កឱ្យមានការបាត់បង់ជីវិតបានច្រើនជាងគេ។

[illegible]

៤. ដំបូងគឺត្រូវយកចិត្តទុកដាក់លើការស្រាវជ្រាវ និងការអភិវឌ្ឍន៍បច្ចេកវិទ្យាសាស្ត្រស្រាវជ្រាវ។

[illegible]

၂ လှေ -

i 55 -

ពេញវិស័យក្នុងក្រុមប្រឹក្សាភិបាលនៃក្រុមហ៊ុនក្រុងភ្នំពេញ -

កាតព្វកិច្ចរបស់យើង ប្រឆាំងនឹងការរំលោភបំពាន

៖ ពាហន្តម្មយោធិ៍ឆ្លងប្រភេទ ណែនាំអនុវត្តបែបបទ

។ គ្រូបង្រៀននិមន្ត ៖ បង្កើនចំណេះដឹងអំពីការប្រើប្រាស់ប្រព័ន្ធគ្រប់គ្រងគុណភាព -

។ ឆ្នាំប្រឆាំងនឹងការបំប្លែងប្រជាជន -

(បើបរលងឆ្នាំរំលឹក បើបរលងវិញរំលឹកម្តងទៀត) ៦ វិញរំលឹកម្តងទៀត -

កាលសិរីសង្កេតឃើញដូច្នេះហើយក៏បានបញ្ជូន -

(ប្តីរងរលាកឆ្អឹង) ៖ ឆ្អឹងយប់ ប្តីរងឆ្អឹង -

៖ យ៉ូតូរតនៈនឹងត្រូវ លុបចោលសិទ្ធិប្រើប្រាស់ប្រព័ន្ធបណ្តាញ

ថ្ងៃនោះពីរនាក់កំសត់វិញ ក្នុងថ្ងៃដែលនោះនាងធ្វើការបម្រើម្ចាស់ផ្ទះដែលនាងនៅជាមួយដូចសព្វមួយដង គឺថាពេលថ្ងៃគ្មានពេលទំនេរ ព្រោះត្រូវដាំស្លផង រំងាស់ស្ករត្នោតផង អប់បំពង់ត្នោតផង ។ល។ ពេលយប់ទើបទំនេរ ។

នៅតាមស្រុកស្រែចំការ ចាប់ពីម៉ោង៧ ឬ ៨ យប់ឡើងទៅ ពួកអ្នកស្រុកនាំគ្នាចូលដេកលក់ស្ទើរអស់ទៅហើយ ។

យប់នេះ នាងតង់បានដាច់ចិត្តស្អាតទៅជួបសុវណ្ណទាំងកណ្តាលរាត្រីស្ងាត់ មិនអោយអ្នកផ្ទះដឹងឡើយ ។ ផ្ទះសុវណ្ណមានចំងាយប្រហែល ១គ.ម ពីផ្ទះនាងតង់ ។ នាងខំប្រឹងដើរឆ្លងកាត់សំលេងស្ត្រីព្រួស ល្ងឃាំងស្រៀវរន្ទត់ ព្រោះខ្លួនជាស្រីភេទ ។ នៅពេលដល់ជណ្តើរផ្ទះសុវណ្ណ នាងតង់មានកំលាំងព្រិស! ខំលើកជើងបង្ហើរៗជាន់ជណ្តើរឡើងទៅលើមើលឃើញសុវណ្ណ តាមប្រឡោះប្រហោងជញ្ជាំងកណ្តាល កំពុងតែបណ្តាច់ប្រាក់កាក់ចំនួនពីរកាក់ ដែលចងកកូន រួចដកដង្ហើមយូរ ! ពេលនោះនាងតង់គោះទ្វារពីក្រៅឮសូរឫកៗ ធ្វើអោយសុវណ្ណក្រសាប្រាក់កាប់នៅនឹងដៃជាប់ រួចពន្លត់ភ្លើងភ្លឹប ព្រោះនឹកស្មានថាជាចោរ ។ នាងតង់លួចសើចម្នាក់ឯងនៅក្បាលជណ្តើរ ទើបបញ្ចេញសំលេង តិចៗថា :

ខ្ញុំទេបងសុវណ្ណ !

សុវណ្ណខំលួចតិចៗ រាវស្រវាវកពូថៅទុកការពារខ្លួន ព្រោះស្តាប់សំលេងមិនទាន់បាន ។

បងសុវណ្ណ ! បើកទ្វារអោយតង់ចូលផង ។

ពេលនោះ ទើបសុវណ្ណយល់ជាក់ថា ម្ចាស់សំលេងគឺពិតជានាងតង់ ក៏តាំងអុជភ្លើងបំភ្លឺឡើងវិញ រួចដើរមកបើកទ្វារអោយនាងចូលទៅក្នុងផ្ទះ ។

- ប្អូនមកធ្វើអ្វីទាំងកណ្តាលយប់ដូចនេះ ប្រយ័ត្នម្ចាស់ផ្ទះអូនគេរករឿងនាំខ្មាសញាតិជិតខាងក្នុងភូមិ ។

ពេលនោះនាងតង់តទាន់ឆ្លើយតបនៅឡើយទេ ។ នាងលូកហោប៉ៅអាវ រួច
លូកយកប្រាក់មួយរៀលប្រាំកាក់ហុចទៅអោយសង្សារ ៖

បាន ១ រៀល ១ ចំហៀងនេះទៀតគ្រប់ហើយនៅបង ?

ខណៈនោះ សុវណ្ណហាក់ដូចជាមើលឃើញទឹកចិត្តនាងតង់កាន់តែច្បាស់ឡើងៗ
សុវណ្ណដោយអរឆ្នាំងពេករកហាមាត់និយាយពុំកើត បែរជាចេញទឹកភ្នែកទៅវិញ ។

- គ្រប់ប្រាំរៀលហើយនៅបង ?

(នាងតង់សួរសង្សារបណ្តើរ ឆ្លៀតស្ទាបបោសកូនប្រុសរបស់គេបណ្តើរ
និស្ស័យដូចម្តាយ និងកូន) ។

កាយវិការរបស់នាងតង់បែបនេះ បានញ្ចាំងសុវណ្ណអោយនឹករំភើបក្នុងចិត្ត
ហើយរឹតតែឃើញសេចក្តីល្អរបស់នាងតង់ខ្លាំងឡើងៗ ។

- តង់ ! អូនអោយមួយរៀលមួយចំហៀងមកទៀតនេះ បងគ្រប់ប្រាំរៀល
ហើយ ហើយលើស ១ កាក់កន្លះផង ព្រោះលុយនៅដៃបងមាន៣រៀល ៦ កាក់កន្លះ ។
អូនបានពីណាមកច្រើនម៉្លេះ ?

- លាក់បាំងអី លុយនេះបានជាអូនមិនដាច់ចិត្តជូនបងពីថ្ងៃមុននោះ ព្រោះជា
លុយរបស់ខ្មោចឪពុកខ្ញុំ ហើយខ្ញុំគិតថា ខ្ញុំមិនចាយលុយនេះផ្ដេសផ្ដាសទេ ខ្ញុំប្រាថ្នាថា
ដល់ពេលណាខ្ញុំមានប្តីទៅ ខ្ញុំនឹងយកលុយនេះទៅចាត់ចែងធ្វើបុណ្យ មន្តលោក
ឆាន់ឧទ្ទិសផលជូនខ្មោចឪពុកខ្ញុំ ។ ប៉ុន្តែឥឡូវនេះអូនយល់ថា បងប្រាកដជាកូនលុយ
ខ្លាំងហើយ ទើបដាច់ចិត្តយកប្រាក់នេះមកបង្រ្កប់អោយបង ។

សុវណ្ណនឹកខ្លោចចិត្ត រួចយកដៃអង្អែលស្មានាងតង់ ៖

- តង់ដឹងគុណមាតា បិតាណាស់ តែបងត្រូវដឹងគុណតង់នៅថ្ងៃក្រោយវិញ មិន
អីទេអូន កាលណាយើងបានគ្នាជាប្តីប្រពន្ធទៅ បងនឹងខំរកស៊ីសន្សំប្រាក់ រួចធ្វើបុណ្យ
ជូនអ្នកមានគុណអូនអោយបានសមនឹងចិត្តអូនវិញមិនខាន ។

- ខ្ញុំគិតលាបងទៅផ្ទះវិញហើយ ព្រោះដូចជាញាក់ភ្នែកឆ្វេងខ្វាត់ៗមិនដាច់សោះ ថប់តែមានរឿងទេបង ។

និយាយរួច នាងតន់ស្លៀតទៅបបោសអង្អែលកូនប្រុសតូចរបស់សុវណ្ណ ដែល នៅដេកមិនដឹងខ្លួន ទើបចុះដើរមកដំណើរទៅផ្ទះខ្លួនទាំងយប់ស្ងាត់ ។ សុវណ្ណមិនដាច់ ចិត្តអោយនាងទៅម្នាក់ឯង ក៏ចុះចោលកូនជូនដំណើរគ្រាន់បានកក់ក្តៅ តែដើរបាន ចំងាយប្រហែល ១ ស្រែ នាងតន់ដេញសុវណ្ណអោយត្រឡប់មកផ្ទះវិញ ព្រោះកូនតូច នៅម្នាក់ឯងក្នុងផ្ទះ ។

លុះព្រឹកឡើង ស្រាប់តែឃើញនាងតន់ដើរសំដៅមកផ្ទះសុវណ្ណទៀត ។ ប៉ុន្តែម្តង នេះមានឃើញបង្អួចសំលៀកបំពាក់ជាប់ជាមួយនិងខ្លួនផង ព្រមទាំងមានទឹកមុខក្រៀម ស្អាត ។ សុវណ្ណដែលប្រុងប្រៀបយកកូនទៅធ្វើនឹងម្តាយធំៗអោយជួយមើល ដើម្បី ចេញទៅប្រកបការងារដូចរាល់ថ្ងៃ លុះឃើញនាងតន់ដើរចូលមកដល់មុខផ្ទះខ្លួន ប្រកបដោយអាការៈខុសប្លែកធម្មតាដូចនោះ ក៏នឹងពិភាល់ក្នុងចិត្តជាខ្លាំង ទើបស្រែក សួរនាងពីលើផ្ទះ ៖

តន់មកទៀតហើយឬ ? បានអ្វីនៅជាប់នឹងដៃនោះ ? ឡើងមកតន់

នាងតន់មិនទាន់តបទៅវិញភ្លាមទេ នាងឡើងទៅផ្ទះគេទាំងទឹកភ្នែក លុះអង្គុយ ស្រួលបួល ទើបនិយាយរឿងនាងប្រាប់សុវណ្ណថា ៖

- បង យប់មិញពេលត្រលប់ទៅដល់ផ្ទះវិញ ខ្ញុំមានរឿងសន្លឹក . . .
- រឿងអីទៅតន់ ? សុវណ្ណសួរនាងដោយងឿងឆ្ងល់

ឈ្លើយចាំថ្ងៃក្រោយសឹមនិយាយគ្នាទៀត ឥឡូវអូនគ្រាន់តែសុំជំរាបថា អ្នកម្ចាស់ ផ្ទះអូនគេរករឿងអូន រួចគេឈប់អោយអូននៅជាមួយគេទៀតហើយ ដោយសារតែ អូនមកជួបបងឯងនៅយប់មិញនេះ ហើយឥឡូវអូនមកនៅជាមួយបងហើយ . . . ។

ឮដំណឹងនេះ សុវណ្ណមានការជួលចិត្តក្រៃលែង នឹកអាណិតនាងតង់ដែលមាន
រឿងរ៉ាវដោយសារតែយកលុយមកអោយខ្លួន ។ សុវណ្ណខំលេបទឹកមាត់ទាំងព្រឹក
ព្រហាម រួចពេលថា ៖

តង់អូន បើបានជាគេបណ្តេញអូនដូចនេះហើយ បងទទួលយកអូនធ្វើជាប្រពន្ធ
ក្នុងថ្ងៃនេះតែម្តងទៅចុះ សុំអូនកុំតូចចិត្ត តូចថ្លើមចំពោះវាសនាខ្លួន ដែលកើតមកជា
មនុស្សដូចគេដែរ ហើយមិនបានរៀបការ ឬសែនព្រេនតាមប្រពៃណីខ្មែរ ព្រោះធ្វើ
ម៉េចបើគូព្រេងយើងត្រូវបានជួបគ្នាក្នុងពេលប្រថុចញ្ចុចនេះទៅហើយ ។ ប៉ុន្តែរឿងរៀប
ការ ឬមិនរៀបការពុំមែនសំខាន់ជាងទឹកចិត្តរបស់សាមីខ្លួនទាំងសងខាងនោះឡើយ ។
អ្នកខ្លះរៀបការអស់លុយរាប់ពាន់⁽¹⁾ តែបើចិត្តមិនស្ងួតស្មោះស្ម័គ្រនឹងគ្នា ក៏មិនអាចនៅ
រួមរក្សជាមួយគ្នាបានចិត្តថេរដែរ . . . ។

នាងតង់យកម្រាមដៃដូតទឹកភ្នែកដែលហូររឹមៗ រួចលើកបីកូនប្រុសសុវណ្ណ
និស្ស័យដូចម្តាយ ដែលទើបត្រឡប់មកពីផ្សារ ។
អ្នកទាំងពីរក៏យកគ្នាជាប្តីប្រពន្ធចាប់ពីត្រឹមថ្ងៃនោះទៅ ។



(1). អ្នកស្រសម័យនោះ ស្ទើរតែរកមនុស្សមានប្រាក់ពាន់មិនបានម្នាក់ឯង

វគ្គទីដប់ពីរ

ថ្ងៃ ១៨ មេសា

ដោយប្រជារាស្ត្រ នៅឃុំក្រាំងលាវរកលុយបង់ពន្ធមិនបានភាគច្រើននោះ លោក បារដេសចង់ឈ្នះប្រជារាស្ត្រ ហើយសង្ស័យក្រែងមេឃុំចូលដៃនឹងកូនឃុំផង ទើបគាត់ សំរេចចិត្តថា នឹងចេញទៅទារពន្ធដោយខ្លួនឯង ។ លោកបារដេសសំរេចចិត្តហើយ តែ មិនទាន់ចេញទៅភ្លាមទេ លោកបានសរសេរលិខិតមួយនៅថ្ងៃទី ៩ មេសា ១៩២៥ទៅ លោកវេស៊ីដង់ស៊ីបេរីយើរបូជ្វាង^(១) ដើម្បីទៅទស្សនាក្នុងខេត្ត ដោយបញ្ជាក់ថា យក លោកចៅហ្វាយខេត្តហេងទៅជាមួយផង ។ លោកវេស៊ីដង់ស៊ីបេរីយើរមិនទាន់ទាំង បានឆ្លើយថាម៉េចផង ស្រាប់តែនៅថ្ងៃទី ១៣, ១៤, ១៥ មេសា លោកបារដេសចេញ ទៅទស្សនាក្នុងខេត្តដោយមិនទាំងអោយចៅហ្វាយខេត្តដឹងផង លោកទៅកែជាមួយ អ្នកចកប្រែភាសាម្នាក់ឈ្មោះស្គួន និងទាហានម្នាក់ឈ្មោះឡាច ហើយនិងអ្នកធ្វើម្ហូប ម្នាក់ ។ លោកចេញពីស្រុកមួយទៅស្រុកមួយ ពីឃុំមួយទៅឃុំមួយ ដល់ថ្ងៃ ១៨ មេសា ទើបដល់ភូមិក្រាំងលាវ ។

១៨ មេសា ភូមិក្រាំងលាវ

ថ្ងៃនេះជាថ្ងៃ ១០ រោង ខែចេត្រ ឆ្នាំឆ្លូវសប្តស័ក ពុទ្ធសករាជ ២៤៦៨ ត្រូវនឹង ថ្ងៃទី ១៨ មេសា ឆ្នាំ ១៩២៥ ។ ចាប់តាំងពីម៉ោង ៧ ព្រឹកទៅ សាលាឃុំក្រាំងលាវ ពួក អ្នកជាប់ពន្ធបានមកជួបជុំគ្នាទាំងហ្វូងទាំងហ្វាយណែនណាន់តាន់តាប ក្បាលដូចកណ្តាច់ ដើម្បីរង់ចាំលោកធំបារាំងដែលសំណាក់នៅឃុំព្រៃម្លូនៅឡើយ ។

រីឯឃុំពង្រ ព្រល ដែលស្ថិតនៅជាប់គ្នានឹងឃុំក្រាំងលាវដែរនោះ ក៏មានការ ជួបជុំគ្នានៅតាមឃុំរៀងៗខ្លួនដែរ ។ ប៉ុន្តែនៅឃុំពង្រ គេត្រូវជួបជុំគ្នានៅវត្តព្រះទ្វារ ចំណែកនៅឃុំព្រល គេត្រូវជួបជុំគ្នានៅវត្តព្រល ។ ឃុំទាំងពីរក្រោយនេះនឹងត្រូវ

(1) L'Affaire Bardez, Saigon, Imprimerie du Centre 1926, page 7

គេទារពន្ធនៅថ្ងៃជាមួយនោះដែរ បន្ទាប់ពីឃុំក្រាំងលាវទៅ ។

បើក្រលេកគយគន់ទៅពួកអ្នកជាប់ពន្ធទាំងប៉ុន្មាននោះ ឃើញថាមានទឹកមុខ
ប្លែកៗពិត្នា អ្នកខ្លះមានទឹកមុខធម្មតា ដែលអាចអោយយល់បានថា ក្រុមនេះគ្មានការ
តក់ស្លុតអ្វីទេព្រោះ គេមានប្រាក់សំរាប់បង់ពន្ធជូនលោកធំ ប៉ុន្តែគន់មើលទៅផ្នែកខ្លះ
ទៀតហាក់ដូចមានទឹកមុខថ្លស់ខុសប្លែកពីប្រក្រតី ជាហេតុនាំអោយសំគាល់បានប្រមាណ
យល់ថា ក្រុមនេះប្រាកដជាមានអារម្មណ៍មិនស្រួលហើយ គឺប្រហែលជាពុំមានប្រាក់
សំរាប់បង់ពន្ធ ។

ថ្ងៃដ៏ក្រុមអ្នកក្លាហាន ដែលប៉ុនបង់ពិឃាតជីវិតលោកវេស៊ីដង់នោះវិញ ពួកនេះ
កំពុងតែតាមដានលោកវេស៊ីដង់យ៉ាងប្រក្រតី ។ ក្នុងឱកាសដែលលោក វេស៊ីដង់ កំពុងទារ
ពន្ធនៅឃុំព្រៃមូលនោះ ក្រុមនេះក៏បញ្ចេញសកម្មភាពយ៉ាងស្ងាត់កំបាំងខ្លាំងក្លាណាស់ដែរ
ដោយបន្តិចៗចូលទៅនៅជាមួយគេឯង ហើយគ្មានអ្នកណាម្នាក់ចាប់អារម្មណ៍ រឺសង្ស័យអ្វី
ឡើយ ។ ក្រុមអ្នកក្លាហាននេះ បានសន្មតគ្នាថាជាស្រេចថានឹងផ្តាច់ជីវិតលោកវេស៊ីដង់នៅឃុំ
ព្រៃមូលនេះឯង ។ ប៉ុន្តែពេលនោះឱកាសមិនហុចអោយសោះ ព្រោះសាមីខ្លួនទាំងអស់គ្នា
បិទនៅឆ្ងាយពីលោកវេស៊ីដង់ពេក ។ ម្ល៉ោះហើយផែនការនេះក៏ត្រូវខកមួយគ្រាសិនទៅ ។
លុះដល់លោកវេស៊ីដង់ចេញពីឃុំព្រៃមូលទៅ អ្នកក្លាហានក៏តាមជាប់ស្អិតទៅទៀតដែរ
ព្រោះគេបានប្តេជ្ញាគ្នាស្រេចទៅហើយថា ដរាបណាពួកគេមិនទាន់សំលាប់លោកវេស៊ី
ដង់ស្លាប់ទេដរាបនោះគេពុំព្រមនៅស្ងៀមជាដាច់ខាត ។

មិនដឹងជានៅវេលាម៉ោងប៉ុន្មានទេ ប៉ុន្តែគឺនៅថ្ងៃមុនត្រង់នៃថ្ងៃទី ១៨ មេសា
១៩២៥ ដដែលនោះ ពួកអ្នកឃុំក្រាំងលាវដែលនៅរង់ចាំលោកវេស៊ីដង់ ក្នុងបរិវេណ
សាលាឃុំមួយស្របក់ធំទៅហើយនោះស្រាប់តែឃើញលោកវេស៊ីដង់ជិះសេះលេចធ្លោពី
ចំងាយសំដៅមកសាលាឃុំមានសំលៀកបំពាក់សសុទ្ធ ព្រមទាំងពាក់មួកកាស់សទៀត ។

នៅពេលដែលលោកវេស៊ីដង់ ជិះសេះមកដល់បរិវេណសាលាឃុំ គេសង្កេត
ឃើញចំនួនមនុស្សដែលមកជាមួយលោកមាន ៣ នាក់គឺ

១. លោក សួន ដែលគេនិយមហៅថា ចឺសួន ជាអ្នកបកប្រែភាសា ។

២. កងរក្សាស្រុកម្នាក់ ឈ្មោះ ឡាច ។

៣. បោយចុងកៅម្នាក់ មិនស្គាល់ឈ្មោះ ។

ពួកអ្នកស្រុកគ្រាន់តែក្រលេកឃើញលោកវេស៊ីដង់ ខ្លាចអំណាចបុណ្យបារមី គាត់ ជាងខ្លាចស្តេចខ្មែរទៅទៀត ។ អ្នកខ្លះមិនទាំងហ៊ានដើរមើលមុខចំផង ។

សូម្បីតែព្រះសង្ឃ ដូចយ៉ាងព្រះតេជគុណព្រះគុណព្រះនាម ទី ចៅអធិការ និងគ្រូ សូត្រព្រះនាមជួន វត្តកាំងលាវមានព្រះទ័យអាណិតអាសូរពុទ្ធបរិស័ទចំនុះជើងវត្តលោក ណាស់ ព្រះអង្គមានព្រះទ័យចង់ជួយពុទ្ធបរិស័ទចំនុះជើងវត្តណាស់ តែលោកមិនហ៊ានព្រោះ អំណាចបារាំងគ្របដណ្តប់ តាំងពីរាស្ត្ររហូតព្រះសង្ឃ ។ ឯពេលនោះ មេឃុំប៉ាល់រត់ជើងបី ជើងបួនទទួលលោកបារាំងសែសដ៏ជាជំព្រមទាំងសំដែងការកិច្ចតាមទំនៀម ។

ចំនែកពួកមន្ត្រីឃុំក្រោមឱវាទលោកតាប៉ាល់ ក៏នាំគ្នាចូលគោរពលោកវេស៊ីដង់ជា លំដាប់លំដោយ ។ ឯលោកវេស៊ីដង់ញាក់មុខដូចស្វាសៅលើដើមឈើ ដែលឃើញ មនុស្សដើរពីក្រោមវាព្រមបញ្ចេញសូរស័ព្ទគ្រលរៗថា ៖ “ បីយៀងៗ ” រួចឡើងទៅ លើសាលាឃុំទៅ ។

នៅពេលនោះ ពួកបណ្ឌិតរាស្ត្រដែលមានសុទ្ធតែប្រុសៗ ហើយដែលមុននេះ បន្តិចលឺសូរមាត់ជជែកគ្នាដូចចាប់ចូលសំបុកនោះ ស្រាប់តែបាត់ស្ងាត់ជ្រៀបដូចនៅក្នុង ព្រៃសួសានស្ទើរតែរកអ្នកណាម្នាក់ក្អកគ្មាន ។

ក្នុងពេលបន្ទាប់មក ស្ទៀនឃុំក៏បើកបញ្ជីហៅឈ្មោះអ្នកជាប់ពន្ធអោយចូលទៅ បង់ពន្ធម្តងម្នាក់ៗ នៅចំពោះមុខលោកវេស៊ីដង់ ដែលអង្គុយគងអន្ទាក់ខ្លាលើកៅអី យ៉ាងគ្រហឹសមជាអ្នកមានឬទ្ធិអំណាច ។

បរិយាកាសពេលនោះ ពោរពេញទៅដោយភាពក្រៀមក្រំ និងយ៉ាងរន្ធត់ ។ ពី មុនមកគេគ្រាន់តែបានលឺនឹងគ្រចៀក តែមិនបានឃើញផ្ទាល់នឹងភ្នែកថា លោកវេស៊ីដង់ ជាមនុស្សមិនចេះយោគយល់នោះ ឥលូវគេឃើញជាក់ច្បាស់នឹងភ្នែកគ្រប់គ្នាហើយ គឺ

បង់ពន្ធចេះតែសំពះអង្វរករសុំកុំអោយធ្វើទោសដាក់ខ្លោះជាហេតុនាំអោយពេលវេលា
 យឺតយូរ ខូចកម្មវិធីរបស់លោកជំទាវអស់រលីង ។ ហេតុការណ៍ខាងក្រោយនេះធ្វើ
 អោយបារាំងរឹងតែក្រហមចុងច្រមុះ ណាក្តៅចិត្តនឹងបណ្តាស្រ្តីដែលគ្មានរបៀបរៀប
 រយ ចេះតែដើរពាក់ពន្ធខ្ទប់តាចចែក ចោកតម្លង់នៅជុំវិញសាលាឃុំនោះផង
 ឯអ្នកបង់ពន្ធចហើយក៏មិនព្រមទៅផ្ទះ ហើយថែមមានស្រីញីក្មេងក្មាងមកពីភូមិចូល
 មកបរិវេណសាលាឃុំ ដដែលកម្មយមាត់មួយកម្អាក់ទៀត ណាលោកវេស៊ីដង់ក្តៅចិត្ត
 នឹងមនុស្ស ដែលអត់ប្រាក់បង់ពន្ធនោះ ក៏មានចំនួនច្រើនគ្នាផង ។ គឺជាបរិយាកាស
 ពេលនោះ ចេះតែតឹងតែងបន្តិចម្តងៗជាលំដាប់ ។

មានហេតុការណ៍មួយទៀត ដែលហាក់ដូចជាជួយជំរុញសភាពអនាធិបតេយ្យ
 អោយកាន់តែធ្លាក់ចុះមួយកំរិតទៀត គឺពេលនោះមានសមាជិកអ្នកក្លាហានម្នាក់ឈ្មោះ
 មីន បានត្រូវលោកវេស៊ីដង់ដាក់ខ្លោះជាប់ក្រវៀនៗមួយកន្លែង ដោយសារគ្មានប្រាក់
 បង់ពន្ធ ។ ការបាត់បង់ពួកខ្លួនម្នាក់នេះ បាននាំអោយអ្នកក្លាហានឯទៀតៗខំបញ្ចេញ
 សម្លេងខ្សឹបខ្សៀវបូញមាត់ បូញកសសោះអន្ទង់ ប្រមូលបានបក្សពួកកាន់តែច្រើន
 ឡើងៗ ។

ក្រុមអ្នកក្លាហានយល់ថា ពេលនេះផែនការរបស់ពួកគេជិតចូលមកដល់ដំណាក់
 ចុងក្រោយបង្អស់ហើយ ទើបគេចាត់វិធានការរាយបណ្តាក់សមាជិកម្នាក់ៗនៅតាម
 កន្លែងដែលគេបានសន្មតគ្នាជារៀបចំមកហើយ ។



វគ្គទី៤ បំប៉ន

អវសានជីវិតនៃលោកវេស៊ីដង់បារដេស

ដោយការទារពន្ធនៅឃុំក្រាំងលាវចេះតែយូរទៅៗ ហើយទទួលបានលេចលើដំណឹងថា លោកវេស៊ីដង់បញ្ចេញអំណាចកាន់តែយោឃៅខ្លាំងឡើងផងនោះ មានអ្នកខ្លះដែលនៅក្នុងឃុំពង្រងលោះសោះ ក៏បបួលគ្នាទៅស្តាប់ និងពិនិត្យមើលហេតុការណ៍ដល់សាលាឃុំក្រាំងលាវផ្ទាល់តែម្តង ជាហេតុនាំអោយចំនួនមនុស្សរឹតតែកើនច្រើនឡើង ។

រីឯស្រីៗនៅឃុំក្រាំងលាវនោះវិញ លុះបាត់ប្តីយូរពេក ក៏កើតមានសេចក្តីងឿងឆ្ងល់គ្រប់ៗគ្នា តែអ្នកខ្លះក៏បានដឹងរឿងហេតុច្បាស់លាស់ អ្នកខ្លះទៀតគ្រាន់តែឮស្រពេចស្រពិលថា បារាំងចាប់ប្តីអ្នកនេះ ប្តីអ្នកនោះដាក់ខ្នោះ ។ លុះលេចលើដំណឹងបែបនេះហើយ អ្នកខ្លះក៏បណ្តើរកូនចៅទាំងកណ្តាលថ្ងៃក្តៅថែសមកសាលាឃុំ អ្នកខ្លះទៀតទូលបាយយកមកធ្វើប្តីទទួលទានផង ព្រោះពេលបាយថ្ងៃត្រង់ដល់ហើយ ។

ថ្ងៃនោះពីរនាក់ “តន់” កំសត់ នៅពេលដែលបានដឹងថា មានមនុស្សជាប់ខ្នោះនៅសាលាឃុំរោងកង្កែប ហើយបាត់មុខសុវណ្ណមិនឃើញត្រលប់មកផ្ទះវិញនោះ ក៏ប្រញិបប្រញាប់ទូលបាយយកទៅធ្វើប្តី ព្រោះសង្ស័យក្នុងចិត្តថា ប្តីខ្លួនប្រហែលជាជាប់ខ្នោះដែរក៏មិនដឹង បានជាបាត់មុខយ៉ាងនេះ ។ នៅពេលទៅដល់សាលាឃុំ នាងតន់ខំដើរឈ្មុសឈ្មុលកាត់គេ កាត់ឯងរកមើលប្តី ។ តន់មើលទៅទឹកមុខហាក់ដូចចង់យំបន្តិចពេបបន្តិច ធ្វើអោយអ្នកខ្លះនឹកអស់សំណើច ព្រោះគេដឹងច្បាស់ថា សុវណ្ណប្តីនាងតន់គ្មានជាប់ខ្នោះឃ្លាងអ្វីទេ គឺកំពុងតែក្លាហានដូចគោឡើងកន្លែងគេនឹងឯង ចង់ចូលទៅសំលេះលោកវេស៊ីដង់ក្នុងពេលនោះដែរ ។ ស្រាប់តែដើររាវរកប្តីអស់ចិត្តអស់ចង់ទៅហើយ ក៏ជួបភ័ក់អីនៅក្បែរបងវត្តក្រាំងលាវ នាងតន់លាន់មាត់ថា ៖

- ឈឺ ! ខំរកស្ទើរស្លាប់ ស្មានតែជាប់ខ្លោះនឹងគេទៅហើយ ។ សុវណ្ណធ្វើមុខ
ញឹមៗ រួចតបទៅនាងតន់វិញ ៖

- ខ្លោះមែនទែនបងមិនជាប់ទេ តែបងជាប់ខ្លោះចិត្ត ៖

សំដីនេះនាងតន់ស្តាប់មិនយល់ទេ ព្រោះនាងមិនបានធ្លាប់រៀនសូត្រ ហើយ
ត្រឡប់ជាប្រថីណូសុវណ្ណទៅវិញ ៖

- យើសបងសុវណ្ណ ! នឿយណាយតន់ហើយឬ ? តន់ក្រមែន តែចិត្តតន់មិន
ក្រទេ បងម៉ៅទៅផ្ទះ បើស្រលាញ់ស្រីណាមួយទៀត ត្រូវតែជំរះគ្នាជាមួយតន់អោយ
បានស្អាតសិនណា ខំដើររកស្ទើរស្លាប់ ព្រោះតែស្រលាញ់ប្តីខ្លាចប្តីជាប់ខ្លោះ នេះបែរ
ទៅជាជាប់ខ្លោះចិត្ត ខ្លោះធ្វើមទៅវិញ

ដោយនឹកឃ្លួសចិត្ត ទាំងសុវណ្ណ ទាំងអ្នកនៅក្បែរក៏នាំគ្នាសើចគឺល ! ទើប
សុវណ្ណដើរចូលមកជិតនាងនិយាយរឿង មួយសន្ទុះមិនដឹងថាម៉េច លុះស្តាប់គ្នាបាន
នាងតន់ក៏ទុកបាយអោយប្តី រួចត្រលប់ទៅផ្ទះវិញទៅ ។

និយាយពីស្ត្រីពីរនាក់ឈ្មោះនាងនី ១ នាងប៊ី ១ ។ គឺនាងទាំងពីរនេះហើយ
ដែលគេចាត់ទុកថា និមិត្តរូបនៃស្ត្រីខ្មែរនៅភូមិក្រាំងលាវ ដែលបានទាមទារសេរីភាព
អោយដល់បណ្តាអ្នកជាប់ឃុំឃាំង ជាប់ខ្លោះនៅពេលនោះហើយដោយមកពីភាពមាន
ប្តូរផ្តាច់របស់នាងនី និងប៊ីនេះឯង ដែលអាចញ៉ាំងគោលបំណងរបស់ក្រុមអ្នកក្លាហាន
អោយបានសំរេចដល់ទិសដៅរបស់គេ ។ ស្ត្រីទាំងពីរនាក់នេះមានទីលំនៅផ្សេងពីគ្នាទេ
ប៉ុន្តែហាក់ដូចជាមានគំនិត និងឧត្តមគតិតែមួយ ។

ក្រោយដែលបានទទួលដំណឹងថា ប្តីរបស់ខ្លួនជាប់ខ្លោះបារាំងទៅហើយ⁽¹⁾ នាងនី
ក្តី នាងប៊ីក្តីមានការរំភើបចិត្តជាពន្លឹក ។ នាងទាំងពីរនេះបានទទួលបាយរៀងៗ ខ្លួនទៅ
សាលាឃុំ ដើម្បីយកទៅអោយប្តីបរិភោគ ។ ប៉ុន្តែពេលដែលនាងទាំងពីរនេះទៅដល់

(1) ប្តីនាងប៊ីឈ្មោះស៊ីម ។ ឯប្តីនាងនីឈ្មោះប៊ិន ដែលជាបក្សពួកក្លាហានមានឈ្មោះនៅ និងជួនជា
មេនោះឯង ។

មាត់ជណ្តើរសាលាយុំ ក៏ត្រូវកងរក្សាស្រុកដែលកាន់កាំភ្លើងមួយដើមឈរយាមនៅទីនោះហាមឃាត់មិនអោយឡើង ជាហេតុនាំអោយនាងនីក្តៅស្លឹកត្រចៀកមួយរំពេច ទើបសួរដោយភាពទន់ភ្លន់ ៖

- ហេតុអ្វីបានជាខ្ញុំសុំឡើងមួយភ្លែតមិនបានលោកចី ?

- ព្រោះមានបញ្ហាពីលោកធំ !

ស្រ្តីម្នាក់ទៀត ដែលប្រុងឡើងយកបាយទៅអោយប្តីដែរ(គឺនាងបី)ក៏សួរបន្ថែម ៖

- លោកបង្គាប់ដូចនេះមែនឬ ?

- បាទ !

លុះជជែកចុះជជែកឡើងតឹងសរសៃករៀងៗខ្លួន ក៏ឮដល់លោកវេស៊ីដងៗសាកសួរចីសួនៗ ក៏បកប្រែអោយស្តាប់ដឹងរឿងភ្លាមមួយរំពេច ទើបលោកវេស៊ីដងស្រែកឡូលៗ ស្ទើរលៀងភ្នែកជាភាសាបារាំង ដែលចីសួនប្រែមកបានសេចក្តីថា ៖

- នាងឯងមានជាប់ប្រាក់យកមកផងទេ ! បើមានប្រាក់យកមកបង់ពន្ធ ទើបយើងអនុញ្ញាតអោយជួបប្តីនាងឯងបាន !

ពេលនោះនាងនី និងនាងបីឆ្លើយតបទៅវិញយ៉ាងសមរម្យរាបសាថា ៖

- លោកចីអើយ បើយើងខ្ញុំបានប្រាក់ យើងខ្ញុំពុំមែនបណ្តោយអោយប្តីនៅជាប់ខ្មោះ ១ កំណាត់ថ្ងៃដូចនេះទេ ។ ឥឡូវយើងខ្ញុំពុំមែនសុំអោយលោកដោះលែងប្តីយើងខ្ញុំទេ គឺយើងខ្ញុំគ្រាន់តែសុំអនុញ្ញាតយកបាយអោយប្តីទទួលទានទេតើ ម្តេចក៏លោកតឹងតែងដាច់មេត្តាខ្លាំងម្ល៉េះ !

លោកវេស៊ីដង ធ្វើក្បាលដីងើង សំឡក់សំឡឹងចុះឡើង លុះចីសួនប្រែជាភាសាបារាំងអោយស្តាប់ ក៏ស្រាប់តែក្តៅឈួលចុងច្រមុះ និងច្រលោតតោតក្នុងមួយរំពេច ទើបបញ្ជាអោយចាប់ស្រ្តីមាត់រឹងទាំងពីរនាក់នេះយកទៅដាក់ខ្មោះជាបន្ទាន់ ប៉ុន្តែនាងទាំងពីរពុំព្រមអោយចាប់ រួចពេលសងទៅបារាំងវិញ ៖

- នែលោកធំ ! លោកប្រើអំណាចមកលើខ្ញុំ និងជាតិខ្ញុំជ្រុលហួសហើយ ។
លោកដាក់ខ្នោះប្តី មិនទាន់ស្តប់ចិត្ត ឥឡូវលោកគិតដាក់ខ្នោះប្រពន្ធទៀត . . . ។

ពេលនោះ ក្រុមអ្នកក្លាហានកាន់តែសរសៀវមកកៀកនាងនី និងនាងបី ។
ឯអ្នកដទៃទៀត ក៏ចេះតែចូលមកជិតយ៉ាងពពាក់ពពួន ។ ហើយម្នាក់ៗហាក់ដូចជាកាន់
ជើងនាងទាំងពីរនេះ ។

ទើបនាងនីបន្តទៅទៀតថា ៖

- លោកធ្វើចៅហ្វាយលើខ្មែរ លោកមើលឃើញត្រឹមតែប្រាក់មួយមុខប៉ុន្មាននោះ
ចង់ខ្មែរធ្វើស្រែមិនបាន ចង់ខ្មែរដាច់ពោះស្លាប់ លោកឥតឈឺក្បាលអ្វីទេ លោកគិតតែ
ពីសង្ខេបទារពន្ធអោយខាងតែបាន ។ នេះឬដែលហៅអ្នកអាណាព្យាបាល ?

នៅពេលនោះលោកវេស៊ីដង់ក៏បញ្ជាថា ៖

- មើលណាមានលុយ យកមកបង់ពន្ធនឹងលែងប្តីភ្លាម ។

នាងបីពេលនោះមានលុយ តែមិនទាន់បង់ភ្លាមទេ ព្រោះនាងនីមិនមានលុយ ។
ទើបបង់ទៅក្រែងបានតែប្តីមក មិនបានប្តីនាងនី ម្ល៉ោះហើយបានជាខំអង្វរបារាំង ។ ដល់
អង្វរមិនបានការ ហើយឮបារាំងថា ដូចនោះទើបសំរេចចិត្តយកលុយបង់មុននាងនី ។
នាងបីបង់លុយហើយ មិនឃើញគេដោះលែងប្តីនាង នាងក៏សួរថា ៖

ម៉េចលោកថា បើមានលុយបង់ពន្ធលោកអោយរួចពីការឃុំឃាំង ។ ឥឡូវខ្ញុំបង់
លុយម៉េចបានជាលោកមិនលែងប្តីខ្ញុំមក ?

- លែងមិនបានទេ ទាល់តែអ្នកដទៃទៀតយកលុយមកបង់គ្រប់សិន ទើបដោះ
លែងជាមួយគ្នាតែម្តង ។

ពួកអ្នកស្តាប់ទាំងប៉ុន្មាននៅជុំវិញ ដែលឃ្លានបាយឡើងមុខស្លុតរៀងខ្លួន លុះដល់
ឮនាងបីនិយាយបែបត្រូវចិត្ត ក៏តាំងញញឹមញញែម តែមិនហ៊ានសើចហើរទេ ព្រោះ
នៅញញឹកលោកវេស៊ីដង់នៅឡើយ ។

បន្ទាប់មកនាងប៊ីនីយាយសិកទៅអោយបារាំងម្តងវិញ ៖

- យើសលោកបារាំង ! លោកឯងអាងសាសន៍លោកត្រួតលើក្បាលខ្មែរ លោក
ចង់ជាន់លើខ្មែរស្មើម៉ាន បានស្មើណោះឬ ? តើលោកទុកខ្មែរជាមនុស្សម្នាដូចលោក
ដែរ ឬមួយជាសំរាមសំរោចមិនស្មើនឹងបានជើងលោកទេ ?

ពេលនោះ លោកវេស៊ីដង់ប្រឹងជំទែងស្រែកសួរថីបកឈ្មោះសួន ដែលនៅជិត
បង្គោលនិងលោកសោះ ឮសូរសំលេងឡូលៗយ៉ាងគ្រលុះ និងញាប់រន្ថើន ព្រោះចង់ដឹង
អំពីសំដីនៃស្ត្រីទាំងពីរនាក់នោះខ្លាំងពេក ។ លុះច្រើនប្រែអោយស្តាប់យល់ន័យហើយ
គាត់ក្តៅក្រហាយចំពោះនាងមាតិវីនទាំងពីរនាក់នោះឥតឧបមា ទើបបញ្ជាអោយចាប់
យកទៅដាក់ខ្នោះជាប្រញាប់ ។

ប៉ុន្តែនាងនីក្លី នាងប៊ីក្លីហាក់ដូចជាមានគំនិតត្រូវគ្នា គឺមិនបណ្តោយអោយ
នរណាចូលមកចាប់បានដោយងាយៗឡើយ ។

ដោយពិនិត្យឃើញថា ស្ត្រីទាំងពីរនាក់នេះសែនមហាមានវិងរូស រកអ្នកណា
ប្រដូចពុំបានគ្មានឮញើតកោតខ្លាចអំណាចលោកសោះ ទើបលោកវេស៊ីដង់បង្គាប់ទៅ
កងរក្សាស្រុកអោយបាញ់នាងនី និងនាងប៊ីជាបន្ទាន់ ដើម្បីផ្តាច់ជីវិតវាក្នុងពេលនោះតែ
ម្តងទៅសោះនិងនៅតវ៉ាច្រងេងច្រងាងនាំអំពល់គេឯង ។

ឯកងរក្សាស្រុកគ្រាន់តែឮចៅហ្វាយនាយបញ្ជាអោយបាញ់ ក៏ចាប់កាំភ្លើងតំរង់
ទៅរកនាងទាំងពីរយ៉ាងរហ័សដូចប្រាថ្នា ។ ទាហាននោះហៀបនឹងគាស់កែវទៅហើយ
ស្រាប់តែមានដៃមនុស្សម្នាក់មិនដឹងជាឈ្មោះណា ព្រោះច្របូកច្របល់ពេក ទៅភើចគរ
ចុងកាំភ្លើងនោះទៅលើ ឯគ្រាប់កាំភ្លើងក៏ផ្ទុះផ្ទូងក្នុងពេលដំណាលគ្នានោះដែរ ទៅឆ្ងាយ
រកើកដំបូលសាលាយុំ ។

ដោយឃើញលោកវេស៊ីដង់ ប្រើអំណាចព្រៃផ្សៃខ្លាំងពេក បណ្តាស្រ្តីផ្ទុះ
កំហឹងគ្រប់គ្នាខំមាត់សង្ក្រែតធ្មេញ លែងខ្លាចបុណ្យបារមីគាត់ទៅទៀត ។

ជាបន្ទាន់នោះ ក្រុមអ្នកក្លាហានក្រោមការដឹកនាំនៃឈ្មោះនៅ និងឈ្មោះជួនក៏
ស្រែកហៅក្រែវជាមួយនិងចលនាលោតបោលសំរុកទៅមុខយ៉ាងរហ័ស ៖

ដល់ពេលហើយគ្នាឃើង ! ចូរចាត់ការភ្លាមៗ ៗ ៗ !

អ្នកទាំងអស់ក៏ស្ទុះដូចស្រមោច ខ្លះព្រួតវាយកងរក្សាស្រុកដោយជំបង ព្រងង់
ស្លាប់នៅនិងមាត់ជណ្តើរសាលាយុំមួយរំពេច ហើយខ្លះទៀតលោតជ្រោះកាំជណ្តើរសំ
ដៅទៅលោកវ៉េស៊ីដង ។

យើងបែរទៅមើលក្រុមអ្នកក្លាហានស្វីស្លាប់ ប្រឆាំងនឹងការជិះជាន់បង្ខំតឹងតែងពី
បរទេសនៅចែកគ្នាជាក្រុមៗ ដើម្បីប្រតិបត្តិការនេះអោយមានប្រសិទ្ធភាព ។

អុំជួន សំ ប៊ិន អ៊ឹម ឈុំ អ៊ុំពុំ សននិងស៊ិន អ្នកប្រាំពីរនាក់នេះគេទុកអោយចាំ
តែប្រហារអ្នករក្សាបារដេស គឺកងរក្សាខេត្តឡាច ។ អ្នកខ្លះស្ទុះទៅចាប់ឡាច ចងស្លាប
សេក អ្នកខ្លះស្ទុះទៅដកកាំភ្លើង ហើយអ្នកខ្លះចាំវាយ ។ ពេលនោះថីបកសួនបែបស្ទុះ
មកជួយឡាច ស្រាប់តែម្នាក់ព្រលះស្នូនមួយស្វាយកាំភ្លើងមួស្តីតុង ។

ឯឌី ម៉ោ ឃើញគេកំពុងតែញាប់ដៃ ក៏ហាក់ឡើងទៅលើសាលាយុំដែរ ហូតកូន
ពូថៅចេញមក ហើយពន្លះឡាចថែមទៀតយ៉ាងចាស់ដៃ ។

ចំណែកអ៊ុំពុំវិញ មុនដូចជាតក់ស្លុតអីអើតែមាត់ ដល់ឃើញគេប្រលូកគ្នា ក៏ដក
បែយ៉ោណ្តែតពីកាំភ្លើងឡាច សំពងថីបកសួន និងឡាច ។

ចំពោះសំ ប៊ិនវិញគ្មានអីនិងគេទេ ព្រោះពេលនោះរកអាវុធមិនទាន់ តែពេល
នោះឃើញគេប្រវាយប្រតប់ទាហាន និងអ្នកប្រែភាសា ក៏ស្ទុះទៅដាល់ខ្នងទាហានមួយ
ដៃឮសូរតែបីប ! ។ ពួកបាតុករដែលអោយគ្នាគេទៅរោមចាប់ឡាចច្រើនគ្នា ព្រោះឡាច
មានកាំភ្លើង ហើយអោយតែបានកាំភ្លើងផុតពីឡាចទៅបាតុករដែលខ្លាចអ្វីទាំងអស់ ។
ពួកបាតុករបានឃើញក្រុមខ្លួនយកកាំភ្លើងបាន តាំងហើយកង្វើយយ៉ាងសប្បាយ ។

លោកវេស៊ីដងដែលធ្លាប់តែឡើងចាង អាងអំណាចស្មានថា គេកោតខ្លាចគាត់បាក់ ស្បែកនោះ លុះឃើញស្ថានភាពណ៍មិនស្រួលខ្លាំងដូចនេះ ក៏ភិតភ័យស្ទើរភ្លេចដកដង្ហើម រត់ឆ្លាច៖ ឆ្លាឡើងលើសាលាយុំ រាកនោមដាក់ខោទទឹកអស់ ។ ឯពួកបាតុករបានចំនាប់ល្អ មានការប្រុងប្រយ័ត្នជាដរាប ដើម្បីកុំអោយលោកវេស៊ីដងរត់រួច ។ ពេលនោះនាងប៊ីឃើញ ពួកបាតុករវាយដណ្តើមយកកាំភ្លើងបានពីទាហានរក្សាលោកវេស៊ីដងបានហើយ ហើយថែមទាំងសំលាប់ចោលទៅទៀតនោះ នាងមានសេចក្តីភ្ញាក់ហានឡើងស្មារតីរឹង ប៉ឹង ។ នាងងាកចុះ ងាកឡើង ស្រាប់តែឃើញរនុកទ្វារនៅក្បែរនោះនាងកញ្ឆក់បាន ស្ទុះទៅវាយលោកវេស៊ីដងមួយយ៉ាងដំណំ ។ នាងនឺឃើញដូចនោះលាត់ដៃអារស្ទុះចូល ទៅទៀត តែមានបាតុករម្នាក់ទាញចេញមកវិញ ព្រោះក្រែងមានគ្រោះថ្នាក់ ។ លោកវេស៊ី ដងត្រូវមួយរនុកទ្វារឮសូរ ភួសយ៉ាងដំណំ ។ ប៉ុន្តែដោយអំណាចភ័យខ្លាចពេក លោក វេស៊ីដងហាក់ដូចជាគ្មានស្លៀបនិងដំបងនោះសោះ ខំប្រឹងរត់រកច្រកក្រែងបានរួចជីវិត ។ លុះឃើញប្រលោះល្អ លោកវេស៊ីដងក៏លោតផ្ដោតមកដីតាមបង្អួចសាលាយុំ ។ នាងនឺដែល មិនបានសំរេចក្នុងការវាយលោកវេស៊ីដងនោះ នាងកញ្ឆក់រនុកទ្វារពីនាងប៊ី ហើយរត់ ចុះទៅជីវិតប្រុងនឹងវាយលោកវេស៊ីដងអោយបានមួយដំបងដែរ តែស្ថានភាពណ៍មិនហុច អោយសោះ ព្រោះបាតុករពេលនោះជ្រួលច្របល់ពេកទៅហើយម្នាក់ៗចង់តែវាយ ឯពួក បាតុករខ្លះដែលមិនបានឡើងទៅលើសាលា ស្ទាក់ផ្លូវដីស្រាប់នោះ ក៏យារដំបងសំដៅចំ លោកវេស៊ីដង ក្នុងពេលដែលគាត់កំពុងហាក់តាមប្រលោះបង្អួច ។ ដំបងនោះបានផ្ដាតទៅ ត្រូវចំកណ្តាលក្បាលបុរសម្នាក់ឈ្មោះប៉ុល ⁽¹⁾ ដោយអចេតនាបណ្តាលអោយបែកឈាម ក្រហមប្រាល ។ ពួកបាតុករមួយចំនួនទៀតស្ទុះទៅដកបង្គោលរបងវត្តក្រាំងលាវ រួច ដេញតាម លោកវេស៊ីដងយ៉ាងស្អិត ហើយគេបានព្រួតវាយត្រូវមួយដំបងម្នាក់ លុះត្រាតែ ដួលសន្លប់ស្លូតស្តឹងនៅមួយកន្លែងយ៉ាងអាណោចអធម្ម ។

(1) ឈ្មោះប៉ុលនេះនៅរស់រហូតដល់សព្វថ្ងៃ ។ ឥឡូវគាត់ចាស់ណាស់ទៅហើយ ៗលោកតាប៉ុលនេះឯង ដែលបានជួយជ្រោមជ្រែងផ្តល់ព័ត៌មានដល់យើងខ្ញុំសន្តិសន្តាប់ដែរ ។

និយាយពីចីស្នូន (អ្នកបកប្រែភាសា) វិញ ។ នៅពេលនោះបាតុករខ្លះចោមវាយ បារាំង ឯបាតុករខ្លះទៀតចោមវាយចីស្នូន ។ ពួកបាតុករបានវាយបែកក្បាលចីស្នូន តាំង ពីនៅលើសាលារៀនម៉្លេះ ។ ប៉ុន្តែលោកចីហាក់ដូចជានៅមានស្មារតីរឹងប៉ឹងគ្រាន់បើដែរ គាត់ឃើញប្រលោះបង្អួចនៅទំនេរប្រហោងធ្នូ ក៏ហាក់ព្រឹមមកដី រួចត្បូលសសុលដូចផ្កា ដំបៅក្បាលចូលបង្អួចខ្លួននៅក្នុងហ្វូងមហាជន ដោយនឹកស្មានថា គង់មានអ្នកខ្លះជួយ អាណិតអាសូរលាក់លៀមរូបគាត់ ។ ប៉ុន្តែពុទ្ធា ! ពួកបាតុករមានភ្លេចនឹកនា ចីស្នូនអី ឯពួកដែលជាប់ដៃវាយលោកវេស៊ីដង់លុះឃើញលោកវេស៊ីដង់ដួលសន្លប់បាត់ស្មារតី ហើយក៏ងាកមកជួយគ្នាដេញវាយចីស្នូនទៀត ។ ចីស្នូនអភ័ព្វឃើញដូចនោះ ក៏ខំរត់ ទាំងឈាមកកក ទំលាយរបងវត្តក្រាំលាវ រួចឡើងទៅពួនសំងំនៅក្នុងកុដិព្រះសង្ឃ យកព្រះរតនត្រៃជាទីពឹង ទីបិទបាំង ដើម្បីអោយបានរស់ជីវិតអាត្មា ។ ពួកបាតុករក៏ ឡើងស្រទៅលើកុដិ រួចចាប់អូសចីស្នូនមកជីវិញ ។

ចីស្នូននឹកថាពេលនេះ គុណបុណ្យព្រះរតនត្រៃជួយមិនឈ្នះទេ ក៏ស្រែកអង្វរ ករលន់ត្អូញទៅពួកបាតុករ ៖

លោកអើយ សូមមេត្តាកុំធ្វើបាបខ្ញុំ ! ខ្ញុំគ្រាន់តែជាអ្នកប្រែភាសាតើ ខ្ញុំអត់សម គំនិត ឃុបឃិតជាមួយបារាំងទេណា លោកណា ... ហ៊ី ... ហ៊ី ... លោកម្ចាស់ថ្លៃ អើយ ជួយចិល្បាចត្រឡប់ក្នុងណាផង⁽¹⁾ហ៊ីៗៗ ... ។

ពេលនោះមានបាតុករម្នាក់សើចចំអកអោយចីស្នូន ៖

ហិះ ! លោកចី ! លោកចៃបារាំង ! លោកឯងប៊ុនបកប្រែណាស់ ! ចេះយកតាម គួរចៅហ្វាយនាយ ជួយដុតកំដៅចៅហ្វាយនាយ អោយលោតកញ្ជ្រោលសង្កត់សង្កិន ខ្មែរគ្នាឯង ឥឡូវនៅចង់គេចកែយកតាមពីយើងម្តងវិញ តែយើងសូមជូនរង្វាន់លោកចី អោយល្មមចិត្តម្តងនេះចុះ ។

(1) ចីស្នូនស្រែកដង្ហោយហៅអោយព្រះសង្ឃទ្រង់សីលលោកជួយគាត់ ។

និយាយរួច ជននោះក៏ទាត់ចីស្នូនមួយជើងឮសូរភឹង ចំកណ្តាលពោះ បណ្តាល
អោយចុកចាប់ជាដំណំ ។ ហើយមានម្នាក់ទៀតនិយាយផ្ទាញ់ផ្ទាល់អោយចីស្នូនថា ៖

នែចីតំរក់ ទាល់តែដឹងខ្លួនថាជិតស្លាប់ ទើបចឹងប្រើពាក្យទន់ភ្លន់មករកយើង
ប៉ុន្តែមុននេះបន្តិចចឹងធ្វើឲ្យកង្វល់បារាំង ឬលើសបារាំងទៅទៀត ... ។

ជននេះនិយាយស្ទើរមិនទាន់ចប់ផង អ្នកទៀតក៏ហូតកាំបិតស្លៀតពីស្រោម
ចាក់ក ចាក់ពោះចីស្នូនស្លាប់មួយរំពេចគួរអោយអាណិត គឺស្លាប់នៅមុខកុដិព្រះសង្ឃ
ក្នុងវត្តក្រាំងលាវនោះឯង ។

ថ្លែងពីមេឃុំប៉ាល់ដ៏ចាស់ជរា ។ ពេលកើតហេតុប្រវាយប្រគប់ ប្រកាប់ប្រចាក់
នោះ មេឃុំប៉ាល់ក៏ដូចជាសហការីគាត់ទៀតដែរ គឺឥតមានហើបមាត់ឃាត់ក្រុមបាតុករ
មួយម៉ាត់ទេ ព្រោះចលនាបាតុករនេះពុំមែនត្រឹមតែមនុស្សបួនដប់នាក់ ជាអ្នកធ្វើ ប៉ុន
នោះឡើយ ប៉ុន្តែគឺមនុស្សទាំងហ្វូងទាំងហ្វាយប្រញាយគ្នាប្រទុស្តចំពោះបារាំង និងក្រុម
ដៃជើងបារាំង ។ ម្ល៉ោះហើយពួកមន្ត្រីយុំក៏ភិតភ័យមិនតិចដែរ មានអ្នកខ្លះគេចលាក់ខ្លួន
បាត់ ។ ចំណែកមេឃុំប៉ាល់ដោយគិតឃើញវែងឆ្ងាយ ហើយខ្លួនគាត់ក៏កាន់តែចាស់ បើ
ទុកជាគេសំលាប់ពេលនោះ ក៏មិនស្តាយជីវិត ទើបគាត់មិនរត់ទៅណាឡើយ ។ នៅ
ពេលដែលក្រុមបាតុករកំពុងតែព្រួតដេញចាប់ចីស្នូន មេឃុំប៉ាល់ឃើញលោកវេស៊ីដង់
ដេកស្លូកស្លឹងមានដង្ហើមម្តូរៗនៅលើផ្ទៃដី ពេញទៅដោយឈាមក្រហមប្រាសក៏ស្រាប់
តែកើតធម្មសង្វេគ រួចតាំងអោនទៅបីត្រកងបារាំងយកមកផ្ទាប់នឹងទ្រូង គាត់ភាន់
អោយធម៌ឮសូរ ពុទ្ធា ! ធម្មោ ! សង្ឃោ ! បួនដប់ចប់ រួចផ្តុំបញ្ចូលព្រះធម៌ទៅក្នុង
ត្រចៀកលោកវេស៊ីដង់ ហាក់ដូចជាមានចិត្តចង់អោយលោកនេះខិតខំប្រមូលអារម្មណ៍
មុននឹងដាច់ខ្យល់ស្លាប់ ដើម្បីនឹកគុណ ព្រះពុទ្ធ ព្រះធម៌ ព្រះសង្ឃតាមប្រពៃណីខ្មែរ
និងទំនៀមទំលាប់ខ្មែរ ។

បន្ទាប់ពីបានសម្លាប់អ្នកបកប្រែភាសាឈ្មោះចីស្នូនរួចហើយ ពួកបាតុករក៏ត្រឡប់
មកកាន់កន្លែងដែលលោកវេស៊ីដង់ដូលដេកសន្លប់នោះទៀត ។ លុះឃើញមេឃុំប៉ាល់

កំពុងអាបបីត្រកងជនរងគ្រោះនោះ ក៏ចាប់ទាញដៃគាត់ចេញពីទីនោះ រួចនាំគ្នាចាក់
លោកវេស៊ីដង់មួយកាំបិតស្លៀតម្នាក់ ស្ទើរសុសសាច់ បណ្តាលអោយគាត់រលត់សង្វារ
ក្នុងឧណៈនោះទៅ⁽¹⁾ ។



វគ្គទី៨ ជំងឺបួន

ការរត់ចោលតូមិករ

ចាប់ថ្ងៃដំបូងពីរបាយម្នាក់របស់លោកវេស៊ីដង់ប៉ារ៉ូដេស ពេលកើតឧបសគ្គហេតុដ៏
សាហាវនោះ ពួកបាតុករហាក់ដូចជាមិនបានយកចិត្តទុកដាក់នឹងរបាយនោះទេ
ប្រហែលជាយល់ថាមនុស្សនេះគ្រាន់តែជាបាវប្រាវម្នាក់របស់បារាំង ដែលគ្មានបានធ្វើអ្វី
ដ៏គួរអោយស្តាប់ខ្លឹមនិងក្តៅក្រហាយ ។

ឆ្លៀតពេលដែលគេកំពុងតែរត់ស្រេចស្រឡើងដេញវាយបារាំង និងអ្នកដទៃទៀត
នោះ អ្នកធ្វើបាយរូបនេះ ក៏រំលៀកខ្លួនចេញពីសាលារៀនក្រាំងលាវ រួចរត់ដោយយ៉ាង
លឿនដូចសេះដាច់បង្ហៀរសំដៅមកក្រុងកំពង់ឆ្នាំង ។ ឃើញដូចនោះពួកស្រីៗភូមិក្រាំង
លាវ ដែលបានទៅមើលព្រឹត្តិការណ៍នោះដែរ ក៏ស្រែកប្រាប់គ្នាជាបន្ទាន់រួចនាំគ្នាដេញ

(1) កន្លែងដែលលោកវេស៊ីដង់(បារ៉ូដេស) ស្លាប់នោះដល់ថ្ងៃក្រោយមក គេបានតំរូវអោយអ្នកស្រុកក្រាំង
លាវអោយសាងចេតិយមួយទុកជាអនុស្សាវរីយ៍រហូតសព្វថ្ងៃ តែគ្មានដាក់ខ្នោចវេស៊ីដង់ក្នុងនោះទេ ។ ឯ
ខ្នោចវេស៊ីដង់ គឺត្រូវគេយកមកបញ្ចុះនៅក្នុងព្រៃត្រង់ខាងកើតរូបពីរ សង្កាត់លេខ២ ។ ហើយខ្នោច
នេះបារាំងទើបនឹងកាត់យកទៅស្រុកគេនៅថ្ងៃ ១៨ មិថុនា ១៩៧០ គឺក្រោយព្រឹត្តិការណ៍ ១៨ មិថុនាចំនួន
៣ ខែគត់ ។ ចំណែកខ្នោចវិស្វនា បានត្រូវគេដឹកយកទៅបញ្ចុះក្នុងចេតិយ ១ នៅក្នុងព្រៃវែង ។ ឯមេ
ជាងស្ថាបនាចេតិយវិស្វនា គឺលោកអៀង សៀង (នោះសំដៅឡើយ សព្វថ្ងៃនៅផ្ទះខាងលិចវាំង) ។

ខ្លួនមកលើប្រទេសខ្មែរ និងប្រជាជាតិខ្មែរយ៉ាងហោចណាស់ក៏អាចបន្តរបបនយន្តរដ្ឋ
ជិះជាន់ សង្កត់សង្កិនប្រជាពលរដ្ឋខ្មែរបានខ្លះដែរ ។

ដោយសង្កេតឃើញទឹកចិត្តបាតុករ ហាក់ដូចជាមិនសូវព្រមព្រៀងដូចមុនទៀត
ទើបក្រុមអ្នកក្លាហានដែលមានឈ្មោះនៅនិងឈ្មោះជួន ជាមេនោះស្រែកប្រកាសគំរាម
ថា ៖

- បើបងប្អូនណាមិនទៅតាមយើងខ្ញុំទេ យើងខ្ញុំនឹងសម្លាប់ចោលអស់មួយពូជ
សូម្បីតែកូនក្នុងអង្គផ្ទៃក៏មិនទុកជីវិតដែរ ។

សេចក្តីប្រកាសនេះ បានធ្វើអោយអ្នកស្តាប់ទាំងប៉ុន្មានព្រឺស្រៀវឆ្អឹងខ្ពង់ត្រប់ៗគ្នា
ព្រោះគេយល់ថាក្រុមនេះមិនចេះនិយាយតែមាត់ទទេ ដៃមិនធ្វើនោះទេ ។ ម្ល៉ោះហើយ
ទោះបីអ្នកណាមិនចង់ទៅវាយបារាំងនៅកំពង់ឆ្នាំងទៀត ក៏ត្រូវតែទៅយ៉ាងត្រង់
កន្ទុយ ។ ណាមួយរមូលពោះឃ្លានបាយស្ទើរស្លាប់ព្រោះជាប់ដៃ ខានបរិភោគបាយទឹក ។

ឯក្រុមអ្នកក្លាហាន បានទៅប្រមូលអ្នកស្រុកផ្នែកខាងឃុំព្រាល និងឃុំពង្របានជា
ច្រើននាក់មកបន្ថែមទៀត រួចលើកគ្នាជាក្បួនយ៉ាងត្រឹមត្រូវគ្រែង សំដៅទៅខេត្តកំពង់ឆ្នាំង
ក្នុងថ្ងៃនោះ ដោយដើរសៀវតាមខាងកើតឃុំពង្រសំដៅទៅទិសឦសាន ។ ក្បួននេះមានកាំ
ភ្លើងតែមួយដើមគត់ដែលគេដណ្តើមបានពីកងរក្សាស្រុកក្នុងពេលកើតឧប្បត្តិហេតុនៅ
សាលាឃុំក្រាំងលាវនោះឯង ក្រៅពីនេះមានតែកាំបិតពូថៅ និងដំបងព្រួង ។

ក្រុមបាតុករបានស្រែកហៅដ៏យលោស គឺលៗចប់តែផ្លូវព្រោះសប្បាយចិត្តនឹង
សម្លាប់អ្នកធំបារាំងម្នាក់រួចហើយ ។ ហើយនឹកស្មានថាពួកគេអាចនឹងសំរេចនូវជោគ
ជ័យមួយថ្មីទៀតក្នុងនាទីដ៏ខ្លាំងមុខនេះ ។ លុះធ្វើដំណើរទៅដល់ត្រពាំងស្រែវ៉ា (ខាង
លិចវត្តបង្អង់) ស្រាប់តែជួបទាហានមួយក្រុមប្រដាប់អាវុធត្រប់ដៃ នៅចាំស្នាក់ផ្លូវជាមុន
ស្រេចហើយ ។ នៅពេលនោះពួកទាហានក៏ ដេញបាញ់បង្ហើលបំបែកហ្វូងបាតុកររត់
ប្រសេចប្រសាចបែកខ្ញែកគ្នាទៅទិសផ្សេងៗ ។ ពួកទាហានចេះតែជិះសេះដេញតាមបាញ់
កំបាយមិនអោយបានមូលត្រកូលគ្នា ដើម្បីកុំអោយពួកនេះបង្កជាក្បួនបានឡើងវិញទៅ

អ្នកទុកនៅកំពង់ឆ្នាំងទៀតកើត ។ ឯមេដឹកនាំចលនានេះម្នាក់គឺឈ្មោះជួន បានត្រូវពួក
ទាហានព័ទ្ធជាប់បាននៅពេលនោះ ព្រមទាំងរឹបយកបានកាំភ្លើងមួយដើមពីឈ្មោះនេះ
ផង (គឺកាំភ្លើងដែលឈ្មោះនេះ ដណ្តើមបានពីខ្មោចកងរក្សាស្រុកម្នាក់ នៅសាលាឃុំ
ក្រាំងលាវ) ចំណែកមេដឹកនាំដទៃទៀត រត់ភៀសខ្លួនបាត់ស្រមោលអស់រលីង^(១) ។
ប៉ុន្តែពួកទាហាននៅតែដេញតាមពួកបាតុករយ៉ាងស្អិត ដោយទាហានខ្លះដេញទៅទិស
ខាងកើតទាហានខ្លះដេញទៅទិសខាងត្បូង ទាហានខ្លះទៀតដេញមកទិសខាងលិច ។

មានបាតុករមួយក្រុមនោះ ត្រូវពួកទាហានដេញយ៉ាងប្រកិតពីក្រោយ ។ ក្រុម
នេះរត់រំបើកយកប៉ាត់អាយ័តសំដៅទៅវត្តព្រះទ្វារ ។ គ្រានោះមានព្រះសង្ឃមួយអង្គ
ព្រះនាមប៉ុល^(២) មកពីវត្តបង្អង់កំពុងធ្វើមេដឹកនាំឧបាសកកសាងចេតិយធំមួយ នៅ
ក្នុងវត្តព្រះទ្វារនោះឯង ។ លុះឃើញសត្វកំពុងប្រទះនឹងមហាភ័យរត់តំរង់មករក
លោក លោកភិក្ខុប៉ុលក៏បង្គាប់អោយអ្នកទាំងនោះយកកំបោរមកលាបប៉ាត់អោយ
ប្រឡាក់ស្រមកពេញខ្លួនបន្តិចធ្វើជាជាងកំបោរ ។ ពួកទាហានមកទាន់ ក៏សួរដេញដោល
ព្រះភិក្ខុប៉ុល និងកូនជាងទាំងនោះ ។ ឯភិក្ខុប៉ុល ដោយលោកជាសង្ឃទ្រង់សីល
វៀរចាកមុសាវាទ មិនបានឆ្លើយថាយ៉ាងណា ៗទេ ទុកអោយកូនជាងឆ្លើយដោះសារ
តទល់ជាមួយទាហាន ។ ពួកទាហានទាល់គំនិតក៏ចៀសចេញពីទីនោះតទៅទៀត ។

ចាប់និយាយពីមេឃុំប៉ាល់ ។ កាលដែលបោលបាវាំងរត់រួចមកប្តឹងរាជការមាន
សមត្ថកិច្ចនៅកំពង់ឆ្នាំងនោះ ពេលនោះគេបានចាត់ទាហានជាពីរក្រុម គឺ១ក្រុមអោយ
ទៅចាំស្នាក់ផ្លូវបាតុករនៅមុំត្រពាំងស្រែវ៉ា ហើយ ១ក្រុមទៀតឡើងហួសទៅក្រាំងលាវ
តែម្តង ដើម្បីដឹកយកសាកសពរើស៊ីផង អ្នកប្រែភាសា និងកងរក្សាស្រុកយកមកកំពង់
ឆ្នាំងវិញ ។

(១) តាមអស់លោកចាស់ទុំនៅឃុំព្រៃថ្កា ថ្ងៃក្រោយមកពួកមេៗត្រូវគេចាប់បានទាំងអស់ ។ ចំណែកឈ្មោះនៅ
ដែលជាដៃគូនឹងឈ្មោះជួន ត្រូវពួកទាហានទៅព័ទ្ធជាញ់ស្លាប់នៅព្រៃខ្នែរ ។ ក្នុងស្រុកកំណើតរបស់ខ្លួន
ក្រោយពីព្រឹត្តិការណ៍នោះចំនួន ១៥ ថ្ងៃ ។

(២) ព្រះភិក្ខុប៉ុលសព្វថ្ងៃ ទៅគង់នៅវត្តពោធិ៍ក្នុងខេត្តបាត់ដំបង ។ លោកមានព្រះជន្មាយុចាស់ណាស់ហើយ ។

ឯលោកមេឃុំប៉ាល់ ក្រោយដែលពួកបាតុករលើកគ្នាទៅវាយបារាំងនៅកំពង់ឆ្នាំង បាត់ទៅ គាត់កើតទុក្ខក្នុងឱវាទយ៉ាងក្រៃលែងដោយគាត់យល់ថា រឿងសម្លាប់លោក រ៉េស៊ីដង់នេះ ច្បាស់ជារូបគាត់នេះឯងជាអ្នកទទួលខុសត្រូវធំជាងគេ ព្រោះខ្លួនជា អាណាព្យាបាលលើប្រជារាស្ត្រក្នុងឃុំក្រាំងលាវទាំងមូល ។ មេឃុំប៉ាល់គិតឡើង គិតចុះ ហាក់ដូចជាមុជមិនជ្រៅទៅមិនឆ្ងាយ គឺសំលឹងឃើញតែសេចក្តីស្លាប់នៅពីមុខគាត់ជា និច្ច ។ ប៉ុន្តែចំនួនមួយសន្ទុះធំមកទៀត ស្រាប់តែគាត់លេចគំនិតមួយប្លែក រួចក៏តាំង បង្គាប់ចៅកំលោះៗអោយនាំគ្នាយកខ្សែមកចងដៃ ចងជើងគាត់ផ្ដោបទៅសសរផ្ទះយ៉ាង ជាប់ ។ ពួកចៅៗមានសេចក្តីជឿជឿឆ្ងល់ ក៏សួរ ៖

លោកតា អោយខ្ញុំចងលោកតាយ៉ាងនេះ តើមានប្រយោជន៍យ៉ាងណាដែរ លោក តា ?

ចៅឯងកុំសាកសួរអី! ឈ្លើយនាំគ្នាចុះដីទៅរកកន្លែងពួនអោយបាត់ស្លាត់ទៅ បន្តិចទៀតមុខជាមានទាហានឡើងមកភូមិយើងមិនខានទេ ទៅ ! ទៅអោយឆាប់ទៅ ចៅ ! រូបតាមួយនេះបើទុកជារត់ទៅពួននៅទីណាក៏មិនរួចខ្លួនដែរ ។

មែន មេឃុំប៉ាល់និយាយស្ទើរមិនទាន់ចប់ស្រួលបួលផង ស្រាប់តែពួកទាហាន ឡើងទៅដល់ឃុំក្រាំងលាវមែន ។ ពេលនោះអ្នកស្រុកទាំងស្រី ទាំងប្រុស ទាំងចាស់ ទាំង ក្មេងនាំគ្នាគេចចោលផ្ទះសំបែងភូមិករទៅពួនព្រៃស្ងាត់ជ្រៀប ។

ពួកទាហានបានជិះសេះសំដៅទៅរកមេឃុំប៉ាល់ ។ ហើយនាំគ្នាឡើងស្រទៅលើ ផ្ទះគាត់ក្នុងគោលបំណងចាប់គាត់ពីបទសមគំនិត ហើយនិងបណ្តេញបណ្តោយអោយ បាតុករសម្លាប់លោកបារាំង ។ លុះពួកទាហានឡើងទៅដល់លើផ្ទះ ស្រាប់តែឃើញមេ ឃុំប៉ាល់នៅជាប់ចំណងយ៉ាងអាណាចអាធិមម្នាក់ឯង ដោយមានទឹកនេត្រាហូរ ស្រោច រហាមមកលើថ្ពាល់ ទើបសួរគាត់ថា ៖

- អ្នកណាចង់តាងឯង ?

កំបាយក្រុមបាតុករកុំអោយធ្វើការអ្វីទៅទៀតកើត ហើយនិងមកយកសាកសពលោក វេស៊ីដង់ទៅកំពង់ឆ្នាំងប៉ុណ្ណោះ ។

ពួកអ្នកស្រុកខ្លះនៅឃុំពង្រ កាលបានដឹងថា ពួកទាហានកំពុងតែឡើងមកប្រោង ប្រាតដើរចាប់បណ្តាស្រុកនៅចុងភូមិម្ខាង ក៏នាំគ្នាភ័យផ្អើលភ្ញាក់ភ្ញើរពេញ ជញ្ជូនចោរត់ ចេញពីផ្ទះរៀងៗខ្លួនទៅពួនសំងំនៅក្បែរប្រៃក្បែរភូមិខ្លះ នៅលើកំពូលកូនភ្នំតាប៉ាង ខ្លះ⁽¹⁾ ។ ឯពួកទាហានកាលបើឃើញអ្នកស្រុករត់ប្រសេចប្រសាចដូចនោះ ក៏នាំគ្នា ដេញប្រដាប់ចាប់ប្រកឹង ទាន់ខ្លះមិនទាន់ខ្លះ ហើយចាប់បានជាច្រើននាក់បណ្តើរ យកទៅឃុំក្រាំងលាវសិន ព្រោះត្រូវទៅចាប់អ្នកស្រុកនៅទីនោះទៀត ។

ដំណឹងពីរឿងទាហានឡើងមកឃុំពង្រ ហើយមានចាប់បានបណ្តាស្រុកខ្លះនោះ ចេះតែលេចឮតាមៗ ពីភូមិមួយទៅភូមិមួយទៀត ដែលនៅជិតខាងគ្នាដូចឃុំ បន្ទាយព្រាល និងឃុំក្រាំងលាវ ជាហេតុនាំអោយ អ្នកស្រុកភ័យស្លន់ស្លោកញក់កូន ជញ្ជូនចោរត់សម្រាកសស្រាំផាស់ក្រញាំត្រប់គ្នាទៅលាក់ខ្លួន បំពួនអាត្មានៅក្នុងព្រៃ ស្ទាត់អស់ពីភូមិ ពិសេសគឺអ្នកស្រុកនៅក្រាំងលាវនេះតែម្តង ។

មានគ្រួសារមួយនោះ⁽²⁾ នៅភូមិពង្រ (ឃុំពង្រ) បានពង្រត់កូនចៅទៅពួនសំងំ នៅព្រៃគុម្ពោតមួយ ល្មមតត់មត់កំបាំងពីភ្នែកទាហានទៅហើយ ប៉ុន្តែលុះឮថា ពួក ទាហានកាន់តែមកជិតកៀកទីនោះ មិនសុខ មិនសាបក៏ស្រាប់តែលើកកូនតូចៗបោះ ចូលទៅក្នុងគុម្ពោតបន្លាស្អិតប្លុកៗ រួចនាំប្តីប្រពន្ធចូលទៅក្រាបក្នុងគុម្ពបន្លាជាមួយគ្នា ហាក់ដូចជាគ្មាននឹកដល់ការឈឺចាប់និងបន្លាមុត ឯកូនៗទៀតសោតក៏គ្មានយំស្រែកអ្វី ដែរលុះពួកទាហានដើរហួសបាត់អស់ទៅ ស្រាប់តែចេញមកវិញមិនរួចទាំងអស់គ្នា ទាល់តែស្រែកហៅអោយគេមកជួយកាប់ផ្ការដើមបន្លានោះទើបចេញមករួច ។

(1) ភ្នំតាប៉ាងស្ថិតនៅខាងត្បូងឃុំពង្រ និងខាងកើតឃុំក្រាំងលាវ ។
(2) ព័ត៌មាននេះបានមកពីលោកតាភែរ យី តែគាត់មិនបានចាំឈ្មោះគ្រួសារនោះទេ ។

មានទាហានមួយក្រុមទៀត ដើរសំដៅឆ្ពោះទៅភូមិតាហួត⁽¹⁾ លុះទៅដល់ព្រៃ ក្បែរភូមិនោះ ស្រាប់តែប្រទះឃើញបុរសម្នាក់នៅដេកពួនក្រវៀនក្នុងគុម្ពរំពាក់⁽²⁾ ទាហានម្នាក់ក៏ស្ទុះលោតទៅបំរុងនិងចាប់អូសបុរសនោះយកមកទុកសួរចម្លើយ ។ ប៉ុន្តែ ពេលដែលទាហាននោះកំពុងតែអោនឈ្លោកហៀបនឹងចាប់អូសទៅហើយទទួលបាន ភ្នែកក្រលេកទៅឃើញបុរសនោះរាគអាចម៍ប្រលាក់ខោជោកជាំមួយកំណត់ខ្លួនមក ក្រោមស្បុយដោងស្ទើរថប់ដង្ហើម ក៏ងាយថយមកវិញយ៉ាងប្រញាប់ រួចលាត់មាត់ប្រាប់គ្នាថា ៖

ហ៊ុះអាតាប៊ុនេះភ័យទាល់តែលេចអាចម៍មិនដឹងខ្លួនស្បុយដល់ចិត្តហើយវើយ!
ម៉េចចាប់មិនចាប់ ? បើចាប់អញស៊ីច្បង !

ពួកទាហានដែលទៅជាមួយទាំងប៉ុន្មាន នឹកហួសចិត្តក៏អស់សំណើចគ្រប់គ្នា ។
ដោយអាណិតបុរសនោះផង ទើបទាហានម្នាក់ទៀតទំនងជានាយក្រុម ពោលថា

- ណឺយ អាណិតគ្នាខ្មែរដូចគ្នាទេ កុំរវល់អី ?

និយាយបានប៉ុន្មាន ពួកទាហានទាំងនោះក៏ចាកចេញពីទីនោះទៅ ។ លុះទៅ ដល់ឃុំក្រាំងលាវ ស្រាប់តែរកមនុស្សម្នាក់គ្មាន គឺផ្ទះណាដូចផ្ទះណា អ្នកស្រុករត់ ចោលភូមិអស់រលីង ។ នៅថ្ងៃនោះពួកទាហានឥតទាន់ចាប់បានអ្នកស្រុកក្រាំងលាវណា ម្នាក់នៅឡើយទេ ។ លុះដល់រសៀលទន់ទាប ពួកទាហានទាំងនោះក៏ត្រលប់មកកំពង់ ឆ្នាំងវិញ ដោយនាំយកពួកអ្នកស្រុកពង្រខ្លះដែលចាប់បានមកជាមួយផង ។

ការស្វែងរកចាប់ពួកអ្នកដៃដល់ និងអ្នកស្រុកក្រាំងលាវចេះតែមានធ្វើជារៀង រាល់ថ្ងៃ ឥតឈប់ឈរ តែឥតបានលទ្ធផលអ្វីទេ ព្រោះអ្នកស្រុកយកព្រៃជាលំនៅ លែងមកអើតផ្ទះសំបែងអស់ទៅហើយ ។

(1) ភូមិតាហួតនៅជាប់នឹងឃុំពង្រដែរ តែភូមិនេះស្ថិតក្នុងឃុំបន្ទាយព្រលា ។
(2) ព័ត៌មាននេះក៏បានទទួលមកពីលោកតា កែវ យ៉ីដែរ តែគាត់មិនចាំឈ្មោះបុរសនោះទេ ។

វគ្គទី ៥ បង្រៀន

ព្រះរាជប្រកាស

ស្ទើររឿងដើរចាប់ក្រុមបាតុករសិន ។

ព្រឹត្តិការណ៍នៅថ្ងៃទី១៨ មេសា ១៩២៥ ក្នុងឃុំក្រាំងលាវនេះ បានបណ្តាល
អោយមានប្រតិកម្មភ្លាមៗពីសំណាក់រាជរាំងក្រុងភ្នំពេញនិងរាជការអាណាព្យាបាល ។

នៅថ្ងៃទី ២៣ មេសា ១៩២៥ គណៈរដ្ឋមន្ត្រីដែលមាន អ្នកអង្គម្ចាស់ភាណុវង្ស
ជាឆាយកបានបើកកិច្ចប្រជុំមួយ ក្រោមអធិបតីភាពនៃលោកវេស៊ីដង់ស៊ីបេរីយើរ
ឈ្មោះហ្វ្រង់ស្វាបូដ្វាំង អ្នកតំណាងប្រទេសបារាំងប្រចាំប្រទេសកម្ពុជា ដើម្បីជជែក
ពិភាក្សាអំពីព្រឹត្តិការណ៍នៅក្រាំងលាវនេះ ។

នៅពេលជំនុំនោះ អ្នកអង្គម្ចាស់ភាណុវង្ស សេនាបតីក្រសួងមហាថៃធម្មការ^(១)
ថ្លែងសេចក្តីប្រកាសចំពោះលោកវេស៊ីដង់ស៊ីបេរីយើរថា ៖

សូមជម្រាបលោកឡឺវេស៊ីដង់ស៊ីបេរីយើរ និងអស់លោក អស់អ្នកជ្រាប^(២) ។
នៅប្របផ្លូវដែលទើបដឹកជាអស្ចារ្យ ហើយដោយមានចិត្តរំជួលខ្សឹកខ្សួលជាខ្លាំង
នោះ ខ្ញុំសូមអោនលំទោនដោយគោរពនៅមុខផ្លូវនេះ ហើយខណៈដែលមកគំនាប់
លាមោនសៀឡាត់មីនីស្តាទ័រ(បារដេស)វេស៊ីដង់កំពង់ឆ្នាំងជាលើកក្រោយបំផុតនោះ
ខ្ញុំសូមថ្លែងក្នុងឱកាសនេះ សេចក្តីស្តាយគុណដោយមេត្រីរាប់អាន និងសេចក្តីទុក្ខ
សោកពន់ប្រមាណពីព្រះករុណាព្រះចៅកម្ពុជានិងរាជការខេមរៈ ។

(១) ពេលនោះក្រសួងមហាថៃហៅក្រសួងមហាថៃ ។

(២) អត្ថបទនេះចំលងទាំងស្រុង ត្រាន់កែអក្ខរាវិរុទ្ធបន្តិច សេចក្តីទុកនោះដែល មើលរាជកិច្ចរាជ
ការឆ្នាំគំរប់ ១៥ លេខ ១ ខែឃ្នាំងរីយេ ហ្សឺណ្ឌា ១៩២៥ ទំព័រ ១០៩ ។

យើងទាំងអស់ជាតិខ្មែរ បានស្តាប់ និងស្រលាញ់រាប់អានមោទសៀវភៅមីនី ស្ត្រាទ័រ (បារដេស) ជាយូរអង្វែងឆ្នាំមកហើយ យើងខ្ញុំបានដឹងថា មន្ត្រីនេះបានយក ចិត្តទុកដាក់ ខិតខំតាមប្រាជ្ញាវៃឆ្លៀតឆ្លាត ធ្វើរាជការអោយបានចំរើនល្អក្នុងស្រុក យើងខ្ញុំនោះយើងខ្ញុំទាំងអស់ភ្ញាក់លុះបានឮដំណឹងថា មោទសៀវភៅមីនីស្ត្រាទ័រ (បារដេស) ទទួលអនិច្ចកម្មក្នុងខណៈនេះជាអស្ចារ្យ ដែលឥតបានគិត ឥតបានយល់ ជាមុនរកតែនឹងជឿទុកជាប្រាកដស្ទើរតែពុំបាន ។

តែការនេះឃើញថា ប្រាកដជាក់ស្តែងពិតមែន ។ នៅស្រុកខ្មែរជាស្រុកខ្ពស់ មានទំនៀមទម្លាប់ទូលាយល្អ ហើយឥឡូវដែខ្មែរដែលជាដៃមានទោសឧក្រិដ្ឋ ហ៊ាន សម្លាប់នៅលើស្រុកយើង ជាសេចក្តីប្រមាថអស្ចារ្យ ខ្លួនអ្នកតំណាងរាជការបារាំង សែស ១ នាក់ ដែលជាអាណាព្យាបាលលើយើង ខ្ញុំចង់អោយអាមនុស្សកំណាចដែល ហ៊ានសម្លាប់នេះ ត្រូវទោសអស់ពីចិត្តអស់ពីគំនិតយើងជាទីបំផុត អាណាប្រជានុរាស្ត្រក្នុងស្រុកខ្មែរទាំងមូល រូបរួមចូលជាមួយនិងយើងខ្ញុំទាំងអស់ ដើម្បីសំដែងនូវ សេចក្តីប្រមាថមើលងាយ ដល់អាមនុស្សដែលហ៊ានធ្វើបទយ៉ាងនេះ ដែលជាសេចក្តី របស់ចោរបួន និងរបស់អ្នកឆោតរង្វេងជាបទឧក្រិដ្ឋនោះ អាណាប្រជានុរាស្ត្រក្នុង ស្រុកខ្មែរទាំងមូល ក្តៅចិត្តចូលតវ៉ាការនេះអស់ពីចិត្តគំនិតស្លូតត្រង់ ដែលមានចិត្ត ស្រលាញ់ ធ្វើអោយឃើញជាច្រើនដងហើយដល់នគរ ដែលជាអាណាព្យាបាលលើ យើង ។

ឱអ្នកមោទសៀវភៅមីនីស្ត្រាទ័រ (បារដេស)នៅខណៈដែលអ្នកសំរាមលក់ក្នុង លើកក្រោយបំផុតនេះ នោះអ្នកនឹងឮសំលេងអាណាប្រជានុរាស្ត្រខ្មែរ ដែលអ្នកធ្លាប់ ស្រលាញ់ រាប់អានហើយ ដែលមានចិត្តចង់ចាំនឹកដល់អ្នកជាដរាបឥតមានភ្លេច អ្នក នឹងឮសំលេងរាស្ត្រខ្មែរទាំងនោះតវ៉ាអោយអ្នក ហើយគង់តែនឹងអ្នកមានលាន់ឮទៅ ដល់អ្នកថា ពួកអាចោរកំណាចខ្លះដែលហ៊ានពិឃាដអ្នក ជាទីអាបំខិនកំរោលដូចនេះ នឹងត្រូវទោសជាទីបំផុត ហើយត្រូវបដិសេធពិភពលោកនេះចេញ ។

ចំណែកខាងលោកឡឺវេស៊ីដង់ស៊ីបេរីយើរ យើងខ្ញុំក៏បានជាលោកមានចិត្ត
ស្រឡាញ់មោនសៀង្សាត់មីនីស្ត្រាទ័រ (បារដេស) ជាទីបំផុត ព្រោះជាមន្ត្រីមានតំលៃ
ហើយមិនប្រសប់ ប្រកបទាំងតិរៈប្រាជ្ញាផងនោះ យើងក៏សោកស្តាយស្រណោះជា
មួយនឹងលោក ដោយមានសៀង្សាត់មីនីស្ត្រាទ័រ បារដេស មកបាត់បង់ដោយបង្ខំដូច
នេះ ។ ដោយមានចិត្តខ្សឹមខ្សួលនោះ យើងខ្ញុំសូមថ្លែងពីព្រះនាមព្រះករុណាព្រះចៅ
ក្រុងកម្ពុជា ពីនាមខេមរៈ និងនាមយើងផ្ទាល់ខ្លួនសេចក្តីកើតទុក្ខទោមនស្សជាខ្លាំង
ហើយយើងសូមអោយម៉ាដាមបារដេស ទទួលសេចក្តីជួយចូលកើតទុក្ខជាទំងន់ពី
យើង ព្រមទាំងសេចក្តីមេត្រីរាប់អាន ដោយគោរពក្នុងឈ្មោះគ្រោះកាចនេះដែល
យើងចង់អោយបានស្បើយទុក្ខខ្លះ បានជាយើងជួយចូលកើតទុក្ខជាមួយផង ដោយ
អស់ពីពោះ ។

ឯលទ្ធផលនៃការប្រជុំនៅថ្ងៃនេះ គឺការសំរេចចេញផ្សាយនូវប្រកាសកុងហ្វីយ៍
សេនាបតី និងព្រះរាជប្រកាសដែលស្តេចគ្រាន់តែឡាយព្រះហស្ត តំរូវអោយប្រជាពល
រដ្ឋនៅឃុំក្រាំងលាវនាំគ្នាចូលមករស់នៅក្នុងភូមិករលំនៅដើមរបស់ខ្លួនវិញជាប្រញាប់
ព្រមទាំងផ្លាស់ឈ្មោះឃុំក្រាំងលាវហៅថាឃុំ “ តិរញ្ឆាត ” វិញ ។

សេចក្តីប្រកាស និងព្រះរាជប្រកាសនោះ ចុះកាលបរិច្ឆេទថ្ងៃទី ២៧ មេសា
១៩២៥ ដូចមានសេចក្តីដើមទាំងស្រុងខាងក្រោមនេះ⁽¹⁾ ៖

ក្រុងកម្ពុជាធិបតី

ប្រកាសកុងហ្វីយ៍សេនាបតី

ព្រះករុណា ជាអម្ចាស់ជីវិតលើត្បូង បានទ្រង់ព្រះរាជទានអនុញ្ញាតផង ឥឡូវមាន
បទរំលោភបំពានមួយ ជាអាក្រក់បំផុត ទើបបណ្តាលមានឡើងនៅក្នុងភូមិក្រាំងលាវ

(1) ដោយច្បាប់ដើមនៃប្រកាសនិងព្រះរាជប្រកាសនោះមានវិបត្តិអក្ខរាវិរុទ្ធជាច្រើនកន្លែង យើងខ្ញុំបានកែតំរូវ
ពាក្យខ្លះអោយស្របតាមវចនានុក្រមជួនណាត ដើម្បីកុំអោយលោកអ្នកនាងពិបាកអាន ។ ប៉ុន្តែពាក្យ
ពេចន៍ឃ្លាសេចក្តីនៃអត្ថបទដើម យើងខ្ញុំរក្សាទុកទាំងអស់ ឥតមានថែមថយឡើយ ។

ខណ្ឌរលាប្បៀរ^(១) ខេត្តកំពង់ឆ្នាំង ។ អ្នកឡើងស៊ីដង ដីហ្វូងនៅកំពង់ឆ្នាំង អ្នកប្រែភាសា
ខ្មែរម្នាក់ ហើយនិងក្រុមរក្សាស្រុកម្នាក់ ក្នុងវេលាដើរត្រួតត្រាការរាជការ ត្រូវពួកអា
ចោរកំណាច វាសម្លាប់ដោយឃោរឃៅ នៅចំពោះមុខអាណាប្រជានុរាស្ត្រខ្មែរ ។ ក្នុង
ខណៈនោះ ដែលអាណាប្រជានុរាស្ត្រខ្មែរនៅព្រងើយកន្តើយនោះ ជាការគួរអោយ
អៀនខ្មាស ហើយអាបំអោនណាស់ ទុកជាខ្លួនចូលសមគំនិតនឹងពួកអាចោរកំណាច
នោះជាក់ស្តែង ។ ពិឃាដនេះនាំវិវត្តន៍អោយធ្ងន់ឡើង ដោយធ្វើបំពានលើវត្ថុដែល
មនុស្ស ដែលត្រូវអាចោរនេះវាពិឃាដម្នាក់រត់ទៅពួន ។ តាំងពីដើមរៀងមក ពុំទាន់
ដែលមានសេចក្តីអាក្រក់ដូចនេះ នៅក្នុងស្រុកខ្មែរនៅឡើយ ។

ឯបទឧក្រិដ្ឋនេះ និងត្រាប្រណីទោសពុំបាន ហើយបទឧក្រិដ្ឋនេះវិវត្តន៍ស្លាប់ស្លែង
សំបើមថែមទៀត ដោយបទនេះហើយ ដែលនាំបង់ខូចកេរ្តិ៍ឈ្មោះរបស់ក្រុងកម្ពុជា
ដែលធ្លាប់តែមានកេរ្តិ៍ឈ្មោះសុចរិត ទៀងត្រង់ល្អរៀងមក ព្រោះក្រុងកម្ពុជាត្រូវតែ
ស្គាល់ព្រះតេជព្រះគុណជាជ្រៅដល់ព្រះមហានគរបារាំងសែស ដោយប្រតិបត្តិតាមខ
សញ្ញាត្រៃតេ និងតាមទំនៀមទំលាប់ស្រុកយើង ហើយដោយមានចិត្តឈឺឆ្កាលជាមេត្រី
នោះ ក៏ព្រះមហានគរបារាំងសែស ខិតខំរៀបចំអោយស្រុកយើងបានខ្ពង់ខ្ពស់ បាន
សេចក្តីរៀបរយក្សេមក្សាន្ត ព្រមទាំងសេចក្តីចំរើនជាប្រពៃណីខាងសតិបញ្ញា និងខាង
របររកស៊ីជួញប្រែគ្រប់ជំពូក ។

ព្រះករុណា ជាអម្ចាស់ជីវិតលើត្បូង បានទ្រង់ជ្រាបសេចក្តីនេះ ហើយទ្រង់មាន
ព្រះរាជហឫទ័យទុក្ខខ្លាំងជាណាស់^(១) ហើយត្រាស់បង្គាប់អោយសំដែងជា អិកធិកនៅ
កណ្តាលចំណោមមហាជនអោយដឹងថា ទ្រង់មានសេចក្តីទោមនស្ស និងខ្វាល់ជាទី
បំផុត ។ តាមព្រះរាជហឫទ័យព្រះករុណាជាអម្ចាស់ជីវិតលើត្បូងនោះ ក្នុងប្តីយ័សេនាបតី
ប្រាប់អោយបណ្តារាស្ត្របានដឹង ពីព្រះរាជប្រកាសដែលព្រះករុណាសំរេចអោយមាន

(១) គឺស្រុករលាប្បៀរ តែសម័យនោះគេហៅថាខណ្ឌ ។

ដើម្បីអោយធ្វើទោសមនុស្ស១ ពួកដែលនៅស្ងៀមព្រងើយអាស្រូវកាស ដែលគួរអោយ
មានទោសជាបំរាម ។

ក្នុងរឿយ សេនាបតីបញ្ញត្តជាប្រញាប់បំផុត ដល់អស់អ្នកស្រុកអោយកាន់គំនិត
ទៀងត្រង់ ហើយអោយប្រតិបត្តិតាមព្រះរាជឱង្ការព្រះករុណាជាអម្ចាស់ជីវិតលើត្បូង
អោយចូលមកទីលំនៅវិញជាប្រញាប់ ហើយអោយទទួលតាមបង្គាប់ដែលដាក់លើខ្លួន
ហើយអោយជួយរកចាប់មនុស្សកំណាចណាៗក្តី និងអោយសំលេងជូនដំណឹងដល់រាជ
ការ និងបានរកឃើញខ្លួនវាចាប់មកធ្វើទោសឥតត្រាប្រណី ដើម្បីនិងធ្វើអោយឃើញ
ជាក់សិណប្រាកដថា បណ្តាស្រ្តីខ្មែរមានចិត្តស្រឡាញ់ព្រះករុណាជាអម្ចាស់ជីវិតលើ
ត្បូង ហើយយកតម្រាប់តាមព្រះករុណាប្រព្រឹត្តសេចក្តីត្រឹមត្រូវទៀងទាត់ជាទីបំផុត
ហើយនិងសុចរិតទៀងត្រង់នឹងរាជការបារាំងសែស ជាអាណាព្យាបាល ។

ប្រកាសធ្វើក្នុងក្រុងភ្នំពេញ នៅថ្ងៃច័ន្ទ ៥ កើត ខែពិសាខ ឆ្នាំឆ្លូវ សប្តស័ក ត្រូវ
និងថ្ងៃ ២៧ ខែអារិល ឆ្នាំ ១៩២៥ ។

អ្នកឧកញ៉ាចក្រីធិបតីកុញ្ចរ	អ្នកឧកញ៉ារាំងររៀងជ័យ
ប៉ុន	ជួន

ព្រះអង្គម្ចាស់ភាណុវង្សទីអគ្គមហាសេនាបតី
ភាណុវង្ស

ព្រះអង្គម្ចាស់សុផានុវង្សទីក្រឡាហោម	អ្នកឧកញ៉ាយមរាជ
សុផានុវង្ស	ស៊ីន ខៀប

ព្រះរាជប្រកាស

ព្រះបាទសម្តេច ព្រះស៊ីសុវត្ថិចម្ពតក្រុងឡូហ៊ីររាជបរមិន្ទរ ភូរណៃក្រៃកែវហូរ
សុខ្យាឡៃព្រះចៅក្រុងកម្ពុជាធិបតីជាអម្ចាស់ជីវិតលើត្បូង ។

បានទ្រង់យល់ព្រះរាជប្រកាសពីថ្ងៃទី ១២ កើតខែអាសាធ ឆ្នាំរកាស័ក ត្រូវគ្នា
នឹងថ្ងៃ ១១ ខែសូយេតឆ្នាំ ១៨៩៧ ដែលបញ្ញត្តិអំពីរបៀបរាជការទាំងពួងក្នុងព្រះនគរ ។

បានទ្រង់យល់ព្រះរាជប្រកាសពីថ្ងៃ ២ កើត ខែអាសាធ ឆ្នាំម្សាញ់សប្តស័ក ត្រូវគ្នា
នឹងថ្ងៃ ៣ ខែសូយេត ឆ្នាំ ១៩០៥ ដែលបញ្ញត្តិអំពីចែកក្រសួងក្នុងរឿយសេនាបតី ។

ដោយនៅថ្ងៃ ១៨ ខែអារិល ឆ្នាំ ១៩២៥ មានមនុស្សអប្រិយវាពិយាងឡើងស៊ី
ដង ដឹកពងឆ្កាំង អ្នកប្រែភាសាខ្មែរម្នាក់ និងទាហានក្រុមរក្សាស្រុកម្នាក់ ក្នុងវេលាដែល
ដើរដំណើរត្រួតការរាជការ គឺពិយាងនៅចំពោះមុខបណ្តាស្រ្តីខ្មែរ បណ្តាស្រ្តីឃើញ
ដូចនោះ ហើយនៅស្ងៀមព្រងើយ មិនទៅជួយការពារនោះ ទុកជាខ្លួនធ្វើខុស ហើយ
សមគំនិតផងជាសេចក្តីអាប្បយសណាស់ ។

ដោយនៅឱកាសដែលមានហេតុនោះ មានធ្វើបំពានលើវត្ថុ ហើយបណ្តាស្រ្តី
អ្នកស្រុកសោត ក៏មិនតវ៉ានិងអំពើអាក្រក់នោះ ។

ទ្រង់ព្រះតិរិះយល់ថា ច្បាប់ក្រមព្រហ្មទណ្ឌខេមរៈ មិនមានសំដែងអំពីឃុំទាំង
មូល ត្រូវទទួលខុសត្រូវដូចម្តេចៗទេ កាលណាដែលមានកើតបទឧក្រិដ្ឋ ឬមជ្ឈឹមនៅទី
ឃុំនោះ ហើយបទនេះនឹងបំបាត់ ឬបង្កន់បាន បើបណ្តាស្រ្តីដែលមានគេទៅប្រាប់ ឬ
មានខ្លួននៅទីនោះស្រាប់ខំប្រឹងជួយការពារជាមាំមួន ថាសេចក្តីដែលខ្លះមិនបានសំដែង
នេះ មិនត្រូវនាំអោយអត់អោនដល់មនុស្ស ដែលឃើញសេចក្តីអាក្រក់ ហើយនៅ
ស្ងៀមនោះអោយរួចខ្លួនពីសេចក្តីខុសនោះបានឡើយ ។

ទ្រង់ព្រះតិរិះយល់ថា ដោយហេតុតែរាជការប្រតិកត្តិវាបារាំងសែសជួយទំនុក
បំរុងធ្វើសេចក្តីល្អគ្រប់ជំពូកនោះ ព្រះករុណាក្រុងកម្ពុជាធិបតី ទ្រង់សំដែងអោយ

បណ្តាស្រ្តីឃើញពីទ្រង់សព្វព្រះរាជហឫទ័យជាប្រាកដ និងរៀបចំអោយបានស្រួល បួលខាងពួកក្រុម និងខាងរាជការប៉ូលីទិក អោយត្រឹមត្រូវតាមសេចក្តីស៊ីវិលឡៃ ប្រសើរ របស់មនុស្សទាំងឡាយ តែថាសេចក្តីដែលធ្វើល្អនេះ មិនត្រូវនាំអោយលើកចោល ទោសមនុស្ស១ ពួក ដែលប្រព្រឹត្តជាសេចក្តីឧក្រិដ្ឋក្នុងគ្រានេះ ។

បានទ្រង់យល់សេចក្តីជំនុំដែលកុងហ្វ្វីយ៍ សេនាបតី បានជំនុំ ព្រមនឹងម៉ុងស៊ីយើរ ឡឺវ៉េស៊ីដង់ស៊ីបេរីយើរ ដ៏ឡឺវ៉េពុយណិកបារាំងសែសក្នុងក្រុងកម្ពុជា ជាអធិបតីក្នុងវេលា ជួបជុំជំនុំជំនាត់រាប់ ៤៧ នៅថ្ងៃ ២៣ ខែអារីល ឆ្នាំ ១៩២៥ ។

បានទ្រង់យល់សេចក្តីដែលទ្រង់បានជំនុំ ព្រមនឹងម៉ុងស៊ីយើរ ឡឺវ៉េស៊ីដង់ស៊ីបេរី យើរ ។ តាមសេចក្តីដែលកុងហ្វ្វីយ៍ សេនាបតីក្រាបបង្គំទូលសុំ ។

ត្រាស់បង្គាប់ដូចមានខាងក្រោមនេះ

ប្រការ ១ : ត្រាស់បង្គាប់ជាដាច់ខាត អោយមនុស្សជាតិខ្មែរ ដែលសព្វថ្ងៃនៅចុះបញ្ជី នៅឃុំក្រាំងលាវទាំងប៉ុន្មាន អោយត្រឡប់ចូលមកផ្ទះសំបែងខ្លួនវិញកំណត់ ១៥ ថ្ងៃ គិត តាំងពីថ្ងៃទី ៣០ ខែអារីល ឆ្នាំ ១៩២៥ ។

បើហួសកំណត់ ១៥ ថ្ងៃ ដែលដាក់កំរិត ដូចមានខាងលើនេះ ហើយឈ្មោះណា មិនប្រតិបត្តិតាមព្រះរាជឱង្ការនេះទេ នោះនឹងត្រូវមានទោសគុកកំណត់ពី ៣ ខែ ទៅ ៣ ឆ្នាំ ហើយមួយទៀតរបស់ទ្រព្យអ្នកនោះទាំងប៉ុន្មាន និងទុកជាបស់ទ្រព្យគ្មានម្ចាស់ ហើយនិងបញ្ចូលទៅក្នុងព្រះរាជទ្រព្យ ដែលទ្រង់នឹងសំរេចអោយធ្វើដូចម្តេចៗ បង្គាប់ ទៅថ្ងៃក្រោយ (1) ។

(1) ប្រការ ១ នេះបើពិនិត្យពិចារណាទៅ អាចអោយបកស្រាយបានថា ទោះបីមានអាណិតជនចិនរៀកណាម រស់នៅក្នុងឃុំក្រាំងលាវនេះ បានចូលរួមក្នុងព្រឹត្តិការណ៍ ១៨ មេសា ១៩២៥ ហើយគេចទៅទីណា ។ ចង់ មកវិញក្តី មិនចង់មកក្តី ក៏គេមិនបង្ខំដែរ ។ ឃើញថាបរទេសរស់នៅក្នុងស្រុកខ្មែរមានតំលៃ និងសេរីភាព ជាងខ្មែរ ! នេះបានចំ ... !!

ប្រការ ២ : តាំងពីថ្ងៃ ៣០ ខែ អាទិត្យ ឆ្នាំ ១៩២៥ តទៅ ទាល់តែដល់មានបង្គាប់ថ្មី ទៀត ឃុំក្រាំងលាវ ត្រូវប្រែឈ្មោះហៅថា ឃុំតិរច្ឆានវិញកំណត់ ១០ ឆ្នាំយ៉ាងតិច ។

ប្រការ ៣ : ក្នុងកំណត់ ១០ ឆ្នាំនេះ ខ្មែរទាំងអស់ដែលសព្វថ្ងៃចុះបញ្ជីក្បាលភូមិ ក្នុងភូមិ ក្រាំងលាវ ត្រូវតែចុះបញ្ជីនៅ នៅឃុំតិរច្ឆាន ហើយត្រូវតែមានទីលំនៅៗក្នុងឃុំនេះ និងសុំទៅនៅឯណាទៀត ដោយមានហេតុដូចម្តេចៗក្តី ឬសុំចុះបញ្ជីនៅឃុំណាមួយ ទៀត ក្នុងព្រះនគរពុំបានឡើយ ។ បើមិនប្រតិបត្តិតាមសេចក្តីបញ្ញត្តិដូចមានសំដែង ខាងលើនេះ និងត្រូវមានទោសគុកពី ១ ឆ្នាំ ទៅ ៥ ឆ្នាំ ហើយត្រូវទូចសម្បត្តិទ្រព្យដូច មានពណ៌នាក្នុងព្រះរាជប្រកាសនេះ ត្រង់ប្រការ ១៨៨ ថែមទៀត⁽¹⁾ ។

ប្រការ ៤ : ក្នុងរវាង ៥ ឆ្នាំ អ្នកដែលចុះបញ្ជីក្នុងឃុំតិរច្ឆាននៅវេលាដែលបង់ពន្ធថ្លៃខ្ពស់ និងទទួលកាត ១ ផ្សេងពណ៌ស មានអមខ្មៅជុំវិញ ហើយពណ៌ខ្មៅនេះមានទទឹង ១ សង្ក្រាន្ត ម៉ែត្រ ។

ប្រការ ៥ : នៅថ្ងៃណាមួយ ដែលនឹងសំរេចជាក្រោយនោះ និងធ្វើបុណ្យទទួលទោស នៅទីវត្តក្នុងឃុំតិរច្ឆាន គឺវត្តដែលនៅជិតសាលាឃុំ ក្នុងឱកាសបុណ្យនោះ អោយមាន ខ្លួនបណ្តាស្រ្តក្នុងឃុំគ្រប់គ្នាទាំងអស់ និងខានមិនបាន ។ ឯរបៀបត្រូវធ្វើបុណ្យនេះដូច មានខាងក្រោយ ។

ក. នៅថ្ងៃចូលបុណ្យនោះ ពេលម៉ោង ១៨ គឺម៉ោង ៦ ល្ងាច លោកសង្ឃ ១០០ អង្គ សូត្រមគ្គ ។

ខ. នៅថ្ងៃចូលបុណ្យ ។

ខ.១ - ពេលម៉ោង ៩ ព្រឹកដាវឆាន់ មានចំនួនលោកសង្ឃ ១០០ អង្គ

ខ.២ - ពេលម៉ោង ១៥ គឺម៉ោងពារសៀល រាជាគណៈ ១ អង្គ ទៅពីក្រុងភ្នំពេញ សំដែងធម្មទេសនា ។

(1) សេចក្តីក្នុងប្រការ ៣ មានន័យដូចប្រការ ១ ដែរ គឺមិន រឿតណាមចង់ទៅឃុំដទៃបានតាមចិត្ត ។ និយាយ នេះគឺបកស្រាយតាមព្រះរាជប្រកាសទេ ។

១.៣ - ពេលម៉ោង ១៦ គឺម៉ោង ៤ រសៀលបង្អួកូល ។

១.៤ - ពេលម៉ោង ១៦ កន្លះ គឺម៉ោង ៤ កន្លះរសៀល មេឃុំ និងក្រុមការ ឃុំក្រាំងលាវសូត្រសេចក្តីសុំទោស១ច្បាប់ ដែលក្នុងរឿយសេនាបតីតែងសំរេចក្នុងវេលា ដែលជួបជុំនុំធំ ។

១.៥ - ពេលម៉ោង ១៧ គឺម៉ោង៥រសៀលប្រគេនទេយ្យធម្ម

១. ៦ - ពេលម៉ោង ១៧កន្លះ គឺម៉ោង ៥កន្លះ រសៀលសូត្រយថា ។

ប្រការ ៦ : ដើម្បីនឹងរំលឹកការដែលធ្វើបុណ្យដ៏ាននេះ ត្រូវសាងចេតិយ ១ រៀបឥដ្ឋនៅ ទីដែលកើតបទឧក្រិដ្ឋសំឡាប់នោះ នៅលើចេតិយនោះត្រូវដាក់ស្លោក⁽¹⁾១ធ្វើពីថ្មកែវ ឬថ្មសំរាប់កត់ជាអក្សរបារាំងសែស និងអក្សរខ្មែរ សេចក្តី ១ ដែលក្នុងរឿយសេនាបតីនិង ជំនុំសំរេចក្នុងវេលាជួបជុំជំនុំធំ ចេតិយនេះត្រូវអោយឃុំតិរច្ឆានថែរក្សាអោយល្អ ។

ប្រការ ៧ : ក្នុងរវាង ១០ឆ្នាំ តាំងពីថ្ងៃដែលកសាងចេតិយរួចស្រេចហើយនោះ ក្នុង ១ ឆ្នាំនៅថ្ងៃ ១៨ ខែអារិយត្រូវធ្វើបុណ្យរំលឹកពីបទឧក្រិដ្ឋនេះ តាមរបៀបដែលបាន បញ្ញត្តិនៅក្នុងប្រការ ៥ តែចំនួនសង្ឃក្នុងបុណ្យនេះអោយមានតែត្រឹម ៥០ អង្គវិញ ។

ប្រការ ៨ : ឯសោហ៊ុយគ្រប់ជំពូក ក្នុងការដែលធ្វើតាមបញ្ញត្តិក្នុងប្រការ៥ ៦និង៧ នោះត្រូវបណ្តាស្ត្រក្នុងឃុំតិរច្ឆានទទួលចេញទាំងអស់ បិតហើយឃុំនោះត្រូវអោយមាន កត់ចំនួនទឹកប្រាក់អោយគ្រប់គ្រាន់ សំរាប់ចំណាយទៅថ្ងៃក្រោយ ឯចំនួនប្រាក់នោះនិង យកទៅប្រើការចាយក្រៅពីការនេះពុំបានសោះឡើយ ។

ហេតុនេះឃុំតិរច្ឆាន ត្រូវបង្កើតប្រាក់ចំនូលមួយផ្សេង ដែលបណ្តាស្ត្រ មានឈ្មោះក្នុងបញ្ជីទាំងប៉ុន្មាន ត្រូវបង់តែរាល់ខ្លួនឥតចន្លោះឈ្មោះណាឡើយ ហើយឯ ចំនួនទឹកប្រាក់ដែលបណ្តាស្ត្រម្នាក់ៗ ត្រូវបង់នោះ ត្រូវក្រុមជំនុំក្នុងឃុំសំរេចរាល់ឆ្នាំ ។

(1) ចេតិយនេះ នៅក្នុងវង្សាបដល់សព្វថ្ងៃ

បើក្រុមជំនុំក្នុងឃុំមិនបានកត់ចំនួនទឹកប្រាក់ ដែលត្រូវការនិងពន្ធដែលចំរើនទឹក
ប្រាក់នោះក្នុងប៊ុតហ្សឺទេ រាជការរដ្ឋបាលដែលឃុំនោះត្រូវឡើង និងចាត់ចែងសំរេច
តាមការ ។

ដើម្បីនឹងទប់ទល់ក្នុងឆ្នាំ១៩២៥នេះ ត្រូវអោយធ្វើប៊ុតហ្សឺប្រចួន ១ជាប្រញាប់
កុំបីបង្អង់ ។

ប្រការ ៩ : ឯព្រះរាជប្រកាសនេះ ត្រូវបិទកំណត់ ១០ឆ្នាំនៅ ២០កន្លែងផ្សេងៗ នៅ
ក្នុងឃុំតិរច្ឆាន ។

ឯបិទនេះត្រូវបិទឡើងវិញជាញឹកញយ ដើម្បីអោយមើលអក្សរបានជាដរាប បើ
នរណាមានចិត្តប្រាថ្នា ធ្វើអោយខូច ឬហែកព្រះរាជប្រកាស ដែលបិទនោះនឹងត្រូវមាន
ទោសដែលមានសំរេចត្រង់មាត្រា៣០១ ក្នុងក្រមព្រហ្មទណ្ឌខេមរៈ ។

ឯបញ្ញត្តិព្រះរាជប្រកាសនេះ ត្រូវអោយមេឃុំ ឬជំទប់ណាមួយយកទៅមើលនៅ
មុខបណ្តាស្រុក ដែលត្រូវប្រជុំមកស្តាប់នៅគ្រប់ឃុំក្នុងនគរទាំងមូល ។

ប្រការ ១០ : អ្នករាជការឃុំតិរច្ឆាន និងអ្នករាជការរដ្ឋបាលត្រួតត្រាលើឃុំនេះ ត្រូវ
ទទួលខុសត្រូវផ្ទាល់ខ្លួន ហើយទទួលចេញប្រាក់ផង បើមិនបានសំរេចតាមសេចក្តី
បញ្ញត្តិដែលមានសំដែងក្នុងព្រះរាជប្រកាសនេះ ។

បើសេចក្តីមិនសំរេចតាមខណ្ឌនីមួយៗ បង្កើតអោយមានឡើងដោយហេតុតែ
អ្នករាជការនេះ មិនយកចិត្តទុកដាក់ធ្វេសប្រហែស អ្នករាជការនេះនឹងត្រូវមានទោស
គុកកំណត់ពី ១ឆ្នាំទៅ ៥ឆ្នាំ ហើយនិងពិន័យពី ២០រៀលទៅ ១០០រៀល ហើយនិង
ត្រូវមានទោសខាងផ្លូវរាជការដែលក្នុងរឿយ សេនាបតីនឹងសំរេចអោយមាននោះផង
ទោសដែលមាននេះនឹងនាំអោយមានបង់ប្រាក់ផង ហើយតាមពាក្យបណ្តឹងពីសេនាបតី
ក្រសួងយុត្តិធម៌ ហើយសាលជំនុំមុខក្រសួងនិងកាត់សេចក្តីអោយបង់ជំងឺចិត្តថែមទៀត
ឯប្រាក់ជំងឺចិត្តនេះនឹងត្រូវបញ្ចូលទៅក្នុងប៊ុតហ្សឺឃុំតិរច្ឆាន ទុកតែសំរាប់ចេញ
សោហ៊ុយក្នុងការថែរក្សាចេតិយ រំលឹកនិងខានពុំបាន ។

ព្រះរាជប្រកាសធ្វើក្នុងព្រះបរមរាជវាំងចតុមុខភ្នំពេញនៅថ្ងៃ ៥ កើត ខែពិសាខ
ឆ្នាំឆ្លូវ សប្តស័ក ត្រូវគ្នានឹងថ្ងៃ ២៧ ខែអាទិល ឆ្នាំ១៩២៥ ។

ព្រះស៊ីសុវត្ថិ

តទៅនេះយើងខ្ញុំសូមជូនព្រះរាជប្រកាសជាភាសាបារាំង ។

ORDONNANCE ROYALE ⁽¹⁾ NOUS

Préa Bat Samdech Préa Sisowath Chamchakrapong Hariréach Barminthor
Phouvanay Kraykéofa Soulalay Prea Chau Crung Campuchéa Thippedey, Roi du
Cambodge.

Vu L'ordonnance royale du 11 juillet 1897, sur L'administration générale du
royaume.

Vu L'ordonnance royale du 3 Juillet 1905, fixant les attributions du conseil des
Ministres :

Attendu que le 18 avril 1925 le Résident de France à Kampong chhnangun
secrétaire cambodgien et un garde indienne ont été lâchement assassinés au cours d'une
tourné administrative sous les yeux mêmes de la population cambodgienne qui, par son
attitude passive, S'est rendue coupable de la plus infamante complicité, :

Attendu que, lors de cette agression, une pagode a été indignement violée, sans
que les habitants soient intervenus pour protester contre cette profanation sacrilège;

Considérant que, si le Code pénal cambodgien en contient aucune disposition à
l'égard de la responsabilité collective des Khum dans les cas de crimes ou de délits
commis sur leur territoire et dont la perpétration aurait pu être empêchée ou atténuée
par l'intervention énergique des habitants dûment avertis ou présents, cette lacune ne
saurait couvrir une passivité honteuse et la mettre à l'abri d'un juste chatiment;

Considérant que, si grâce à l'action salubre du Protectorat français, le Sou-
verain du Cambodge a donné à son peuple les peuvres de sa ferme volonté de réaliser

(1) អត្ថបទនេះ មានលំដាប់ដូចអត្ថបទខ្មែរ ដែលខ្ញុំយកមកចុះផ្សាយទៀត ព្រោះខ្ញុំយល់ថា ឯកសារនេះ
លោកអ្នកពិបាកនឹងរក ។ Bulletin Administrative du Cambodge 1925 page 382

des réformes sociales et politiques conformes à la civilisation morale de l'humanité, cette bienveillance ne saurait conduire à répudier toute sanction à l'égard de faits criminels imputables à une collectivité d'individus;

Vu la délibération du Conseil des Ministres, présidé par M. le Résident Supérieur de la République française au Cambodge, dans sa 478^e séance plénière du 23 avril 1925;

Vu l'entente intervenue entre M. le Résident Supérieur et Nous; Sur la proposition du Conseil des Ministres.

ORDONNONS

Article premier- Ordre est enjoint à tous Cambodgiens inscrits actuellement sur les contrôles du Khum de Kreang Leau de réintégrer leurs domiciles dans le délai de quinze jours à compter du 30 avril 1925

A l'expiration de délai ci-dessus imparti, ceux qui n'auront pas satisfait à cette injonction seront passibles d'une peine d'emprisonnement de trois mois à trois ans. Ils seront, en outre, considérés comme ayant abandonné leurs biens qui seront tenus pour vacants et sans maître et seront incorporés au Domaine pour être affectés à tel us âge que nous déciderons.

Art.2- A partir du 30 avril 1925 et jusqu' à nouvel ordre, le khun de Kréang-Leau prendra le nom de Dérachhan, qu'il conservera pendant une période de six années au moins.

Art.3- Pendant cette même période tous les Cambodgiens inscrits actuellement sur les contrôles du Kréang-Leau, demeurent inscrits au Khum Dérachhan et devrnt rester fixés dans ce khum. Il ne pourront, sous aucun prétexte, être admis à se fixer ailleurs, ni solliciter leur inscription sur les contrôles d'un autre khum de Notre royaume.

Toute infraction à ces dispositions sera punie d'un emprisonnement de un à cinq ans, sans préjudice de la perte de tous biens dans les conditions stipulées a l'article premier de la présente ordonnance.

Art.4- Pendant une période de cinq années, les inscrits du khum Dérachhan recevront lors de l'acquiescement de leur impôt personnel, une carte spéciale de couleur blanche encadrée d'une bande noire ayant largeur de 1cm.

Art.5- A une date qui sera ultérieurement fixée, sera célébrée à la pagode du khum de Dérachhan, avoisinant le sala- Khum, en la présence obligatoire de tous les habitants du Khum, une cérémonie expiatoire aussi réglée;

a) La veille, à 18 heures: prière de 100 bonzes dite “ sot- Mon”

b) Le jour :

1. à 9 heures : repos offert aux 100 bonzes officiants (Da-chhan) ;

2. A 15 heures : Sermon par un dignitaire religieux de la capitale (Tesna)

3. A 16 heures : Confession publique (Bong-Skôl) :

4. A 16 heures : el demi : Leclure par le mékhum, les notables de Kréang- Leau d'un acte expiatoire et d'excuses (Sachkdey-Somtut) dont la formule sera établie par le Conseil des Ministres en séance plénière;

5. A 17 heures : Offrandes aux bonzes (Préa-Kén- Teytham);

6. A 17 heures et demie : Prière finale (Yak-Tha).

Art.6- Pour commémorer cette cérémonie un Chet-dey en maçonnerie sera édifié sur les lieux même de l'assassinat. Sur ce Chér-dey sera scellée une plaque en marbre ou granit portant gravée, en français et en cambodgiens, une inscription dont le texte sera fixé en séance plénière du Conseil des Ministres.

Ce monument devra être soigneusement entretenu par le khum Dérachhan.

Art.7- Pendant une période de dix années, à courir, du jour de L'achèvement de Chet- Dey chaque année, à la date du 18 avril, l'anniversaire du crime sera marqué par cérémonie commémorative réglé comme le dispose l'article 5, le nombre des bonzes officiants étant ramené à cinquante.

Art.8- Les frais de toute nature résultant de L'exécution des obligations imposées par les articles 5-6 et 7 seront à la charge des habitants du khum Dérachhan.

Le budget de Ce khum comportera l'inscription obligatoire d'un crédit suffisant pour faire face à toutes les dépenses à prévoir. Ce crédit ne pourra sous aucun prétexte, être détourné de son affectation.

Le khum de Dérachhan devra, à ce effet, s'imposer extraordinairement par la création d'une contribution spéciale qui frappera tous les inscrits du khum sans exception et dont la quotité sera fixée chaque année par le Conseil du khum.

Faute par le Conseil du khum d'inscrire au budget communal les prévisions nécessaires et de fixer la contribution spéciale correspondante, il y sera procédé d'office par les autorités administratives dont relève le khum.

Pour les dépenses de l'année 1925, il sera procédé sans délai à l'établissement d'un budget supplémentaire,

Art.9- La présente ordonnance sera affichée pendant dix ans en vingt endroits différents du khum Dérachhan. L'affichage devra être renouvelé aussi souvent que besoin pour que la lecture en soit continuellement possible. La détérioration ou la lacération volontaire des affiches seront punies prévues par L'article 301 du code pénal.

La même ordonnance sera lue à haute voix dans tous les khums de Notre royaume devant les habitants rassemblés obligatoirement pour en entendre la lecture qui sera faite par le mékhum ou par un des chumtop.

Art.10- Les autorités communales du khum Dérachhan et les autorités administratives dont relève ce khum sont responsables personnellement et pécuniairement de l'exécution des dispositions de la présente ordonnance.

Dans le cas où l'exécution d'une quelconque de ces dispositions résultera de leur négligence ou de leur mauvaise volonté, elles seront passibles, en dehors des sanctions administratives que le Conseil des Ministres décidera de leur appliquer, d'un emprisonnement de un à cinq ans et d'une amende de 20 piastres à 100 piastres, Leur condamnation entraînera de plus la mise en jeu de leur responsabilité pécuniaire et le tribunal compétent pourra, sur requête du Ministre de la Justice, Prononcer leur condamnation à tels-dommages-intérêts que de droit. Ces dommages-intérêts seront obligatoirement affectés par incorporation au budget du khum Dérachhan, au Paiement des dépenses d'entretien du Chet-dey commémoratif.

fait en Notre Royal Palais à Phnom Penh le 27 Avril 1925

Vu et rendue exécutoire

par arrêté N°820 du 29 Avril 1925

Sisowath

Résident Supérieur

Baudoin

វគ្គនិជប់ប្រាំមួយ

ថ្ងៃទី២០ ធ្នូ ១៩២៥

២០ ធ្នូ ១៩២៥ ដល់ ...

ការកាត់ទោសអ្នកស្រែ ដែលមិនមានប្រាក់បង់ពន្ធនៅក្រាំងលាវ ចាប់ពីថ្ងៃទី ២០ ធ្នូ ១៩២៥ ចំនួន ១៥ ថ្ងៃ ។ ការកាត់ទោសនេះ ចាប់ផ្តើមនៅម៉ោង ៩ ព្រឹក ដោយមាន សមាជិក ៖

- ផ្នែកខាងសភាបារាំង៣នាក់

- ផ្នែកខ្មែរពីរនាក់គឺ លោក តាន់ម៉ៅជាទីប្រឹក្សា⁽¹⁾ តាមព័ត៌មានថា មេធាវីខ្មែរ បារាំងដែលនៅភ្នំពេញ មិនមានមេធាវីណាហ៊ានចេញឈ្មោះការពាររឿងករណីលោក... បារាំងនេះទេ ព្រោះថាបារាំងនៅភ្នំពេញត្រូវតែជើងគ្នា។ ហើយអំណាចបារាំង បូជ្ជាងក៏គ្របសង្កត់ណាស់ដែរ តែទុកណាជាបារាំងនៅភ្នំពេញ មិនជួយគាំពារខ្មែរ ក៏ មានបារាំងខ្លះនៅក្រៅស្រុកខ្មែរគេជួយឈឺឆ្កាលដែរ ដូចជា លោកដោ ហ្សាក់កុប (Mr Lortat jacob) ឌុយហុង (Mr Dufond) និងលោក តាល្លេ (Mr. Gallet) ។ មេធាវី ទាំង៣នាក់នេះសុទ្ធតែមកពីព្រៃគង់លោកអគ្គមេធាវី ការ៉ាំងហ្សឺលី (Avocat général de Kersaint Gill) លោក ម៉ាក្សែលអាហ្សក្តូ (Mr Marcel-Achard) ជាមេធាវីខាងរដ្ឋប្ប វេណី ។

បណ្តាមេធាវីទាំងអស់នេះ យើងសូមបញ្ជាក់ថា លោកតាល្លេ ខើចជើងម្ខាងគាត់ តែងតែនិយាយ បង្ហាត់បង្ហាងនៅស្រុកខ្មែរ ។

បើលោកចង់ដឹង ឬស៊ើបសួរព័ត៌មាន រឿងឃាតកម្មនេះ លោកមិនដែលទៅទាក់ ទងស៊ើបសួរព័ត៌មានពីបារាំងដូចគ្នាទេ លោកទៅទាក់ទងតែជាមួយតែលោកតាន់ ម៉ៅ ។

(1) ម្នាក់ទៀតមិនចាំឈ្មោះ

ក្នុងការជំនុំជំរះក្តីទាំង ១៥ ថ្ងៃនេះ យើងគ្រាន់តែស្រង់យកសំដីមេធាវីខ្លះៗ មិនបានយកទាំងស្រុងទេ ដូចតទៅនេះ :

- លោកតារ៉ូឡង់ហ្សូលីថា :

“កាលនោះមានប្រកាសពីថ្ងៃទី២០ កញ្ញា ១៨១៧ ចែងពីការកំរិតនូវប្រាក់ពន្ធ ស្រូវថ្លៃ ៥ សេនក្នុងចំនួន ២ ចាំងដំបូង ហើយចាំងក្រោយៗមកទៀត ត្រូវគិតត្រឹមតែ ៤ សេន នៅថ្ងៃទី ៥ សីហា ១៩២០ ។ លោកម៉ៅស្ទេរ៉ូ (Maspero) កាលនោះនៅជាស៊ីដងបណ្តោះអាសន្ននៅប្រទេសកម្ពុជាក៏បានប្រកាសថា ពន្ធស្រូវនេះត្រូវកំរិត ៥ សេនស្មើទៅវិញ ។ ដល់មកព្រះរាជប្រកាសចុះថ្ងៃទី ១ មករា ១៩២២ កាន់តែជិត រឿងពន្ធដារនេះ ហើយកំរិតត្រូវអោយមាន ៤០ សង្ឃឹមត្រីត្រីតុណាក្នុង ១ ចាំង ហើយ ថែមទាំងដកអំណាច ពីអាជ្ញាធរប្រគល់អោយទៅមេឃុំកាន់កាប់ទៅទៀត” ។

នេះជាសេចក្តីរបស់បារាំងនៅក្នុងភ្នំពេញ ។

រឿងនេះ យើងខ្ញុំសូមជូនព័ត៌មានយ៉ាងសង្ខេបថា

ព្រះរាជប្រកាសលេខ ៤៥ ចុះថ្ងៃទី ១៣ រោច ខែភទ្របទ ឆ្នាំជូតឆស័ក (២៦ ដេសម៍១៩២៤) ដែលមានប្រកាសអារេតេ លោកកូរ៉េណឺហ្សូនណេវ៉ាល់ លេខ ៤៦០៩ ចុះថ្ងៃ ៦ ដេសម៍ ១៩២៤ បញ្ញត្តិអោយសំរេចតាម :

ប្រការ ១ : នៅក្នុងនគរដែនក្រុងកម្ពុជាធិបតី តាំងពីថ្ងៃ ១ យ៉ាងវិយេរ ១៩២៥ តទៅត្រូវកត់យកពន្ធស្រូវពីបណ្តាស្រូវខ្មែរ និងមនុស្សដែលទុកដូចជាខ្មែរតាមគោល កំណត់ និងសណ្តានទាំងប៉ុន្មាន ដូចមានសំរេចខាងក្រោមនេះ ដាក់ជាប្រយោជន៍ ឃ្លាំង ។

ប្រការ ២ :

ប្រការ ៣ : ពន្ធស្រូវនេះ ត្រូវកត់តាមចំនួនផលចំរូតវេលាក្រោយដែលបាន ពិនិត្យ ត្រួតត្រាពីទំហំដី ដែលបានជាស្រូវនិងពីចំនួនផលស្រូវក្នុង ១ ឆ្នាំ រួចស្រេច

ហើយនោះត្រូវទារយកជាប្រាក់ ៥ សេន ក្នុងមួយរង្វាស់ហៅថាមួយចាំង កំណត់ ៤០ ដេស៊ីម៉ែត្រគីប ឬ ៤០ លីត្រ⁽¹⁾ សេចក្តីតវ៉ារបស់លោក លរតា ហ្សាក់កុប (Mr Latal Jacob) ...

រឿងពន្ធស្រុកនេះនៅកូសាំងស៊ីន (Cochinchine) ស្រែដែលមិនសូវបានផល ឬស្រែដែលមិនដាំដំណាំក្នុងមួយហិកតា យកពន្ធតែមួយកាក់ តែនៅស្រុកខ្មែរវិញ គេយកពន្ធ ២ កាក់ក្នុងមួយហិកតា ។

រឿងនោះមិនបាច់និយាយអ្វីច្រើនទៅទៀតទេ គ្រាន់តែពន្ធស្រែនៅក្នុងឥណ្ឌូចិន ដូចគ្នា បារាំងតែងពន្ធដូចគ្នា តែពន្ធនៅស្រុកខ្មែរយកលើសស្រុកកូសាំងស៊ីនពាក់ កណ្តាល ។

- សេចក្តីតវ៉ារបស់លោកឌុយហ្វុង (Mr Du fond) ថា

A ce moment se passe dans la sala l'incident de Nèiang By : elle vient payer l'impôt de son mari et réclame celui-ci, M. l'Inspecteur des affaires politiques Chassaign nous a dit : Le Resident Bardez lui a répondu : foulez moi la paix! " Ceci Messieurs, n'a pas été rapporté ici par des témoins, je veux bien croire qu' il ne l'a pas dit, mais il a eu un geste d'impatiennel eta refusé la libération du mari de Néang By ⁽²⁾..."

នៅពេលនោះ នៅក្នុងសាលាក៏កើតមានឧប្បត្តិហេតុចំពោះនាងបី ។ នាងបីយក លុយមកបង់ពន្ធប្តីនាង ដើម្បីសុំយកប្តីនាងទៅវិញ ។ អធិការនយោបាយសាស្ត្រាង្គបាត និយាយប្រាប់យើងថា : លោកវេស៊ីដង់បានដេសបានឆ្លើយថា “ កុំចេញទៅ ! ទុកអោយ អញបានស្ងប់សិន ចំពោះរឿងនេះគ្មានសាក្សីណាម្នាក់និយាយទេ ។ ខ្ញុំជឿថា លោក បានដេសពិតជាធុញទ្រាន់ តែលោកក៏មិនព្រមដោះលែងប្តីនាងបី (ដែលបានបង់ពន្ធដូច ហើយ) សូមអានទំព័រ ៤០ ។

(1) បើចង់ជ្រាបច្បាស់សូមអានសៀវភៅរាជកិច្ចរាជការ ឆ្នាំគំរប់ ១៥ លេខ១ ខែឃ្នាំងវិយេរហ្វេរិយេរម៉ា ឆ្នាំ ១៩២៥ ទំព័រ ១ (ម ១៣៨១៥) បណ្ណាល័យវិទ្យាសាសនាសម្រាប់សិក្សា ។

(2) L' affaire Bardez aux assises de Phnom Penh Saigon Imprimerie du Centre 1926, page 39.

រឿងនេះហើយ ដែលនាំអោយផ្ទះនូវព្រឹត្តិការណ៍នៅថ្ងៃទី ១៨ មេសា ១៩២៥ មកពីបារាំងបានដេសនិយាយមិនពិត ។ តាំងពីព្រលឹមមក មានចាប់រាស្ត្រក្រាំងលាវដាក់ ខ្មោះអីចឹងមែន តែរាស្ត្រចេះតែប្រប្រែប្រួលវារីះរកលុយមកបង់ពន្ធ ដល់មកបានដេសធ្វើ ខ្លាំងហើយមិនគោរពពាក្យរបស់ខ្លួន ទើបប្រជារាស្ត្រក្រោកឈរតទល់នឹងអំពើរំលោភ លើសិទ្ធិមនុស្ស ។

លោកគ្គាល្លេ (Gallet) ថា “ខ្ញុំសូមជំរាបថា ទុក្ខភ័យរបស់ប្រជារាស្ត្រក្រាំងលាវ នេះជាទុក្ខភ័យរបស់ប្រជារាស្ត្រក្រាំងលាវទាំងអស់ ” ។ មិនមែនជាទុក្ខសោករបស់ មនុស្សម្នាក់ទេ មិនមែនមានទុក្ខតែមនុស្សប៉ុន្មាននាក់នេះទេ ដែលបន្ទោសលោក បានដេស ។

រឿងនេះគឺ មនុស្សមួយភូមិក្រាំងលាវទាំងមូល ដែលមកបន្ទោសលោកបានដេស ជុំវិញតែសាលាយុ” ។

.....

បន្ទាប់ពីការកាត់ទោសនេះទៅ តាមព័ត៌មានដែលយើងខ្ញុំបានដឹងថា លោកតាន់ ម៉ៅត្រូវផ្លាស់អោយទៅធ្វើជាចៅហ្វាយខេត្តកំពង់ស្ពឺ ។ ការផ្លាស់លោកតាន់ ម៉ៅទៅធ្វើ ចៅហ្វាយខេត្តកំពង់ស្ពឺ មិនមែនជាតុរង្វាន់ទេ នេះគឺជាទោសរបស់លោកដោយហេតុ តែលោកជួយកាន់ជើងជាតិខ្មែរ ។



វគ្គទីដប់ប្រាំពីរ

... លើភ្នំតាបាំង

ចាប់ផ្ដើមអំពីបណ្ដាស្រុកនៅឃុំក្រាំងលាវ ។

១ ថ្ងៃ ២ថ្ងៃ ៣-៤-៥ថ្ងៃ កន្លងទៅ ។ ឃុំក្រាំងលាវទាំងមូលស្ថិតនៅក្នុងភាព
ទំនេរគួរអោយស្រណោះ ។ ក្របី គោ ឆ្កែ ឆ្កា មាន់ ទា ជ្រូក រស់នៅគ្មានម្ចាស់ថែទាំ
ហាក់ដូចជាសត្វព្រៃ ។ ពេលយប់ព្រលប់ ទើបមានមនុស្សមួយៗដើរលប់ៗចូលមកក្នុង
ភូមិ ដើម្បីយកអង្ករ ប្រហុក អំបិលទៅទុកបរិភោគ ។ អ្នកខ្លះភ័យខ្លាចខ្លាំងពេក មិន
ហ៊ានចូល មកអើតភូមិ សុទ្ធចិត្តអត់បាយមួយពេល ពីរពេលក៏មានដែរ ។ ហើយអ្នក
ខ្លះទៀតនៅពួនព្រៃក្បែរភូមិ ឃុំរបស់ខ្លួន មិនសុខមិនសាបដោយចេះតែរអើលមួយថ្ងៃ
បន្តិចៗ ព្រោះឮសូរតែពាក្យបំភ័យបន្លាចថា ពួកទាហានមានដេញចាប់ ដេញបាញ់អ្នក
ស្រុកជិតខាងខ្លះនោះ ក៏ដឹកកូន ជញ្ជូនចៅកាត់ពីឃុំមួយ ទៅឃុំមួយទៅលាក់ខ្លួននៅភូមិ
ភាគមាត់ទន្លេសាបក៏មានដែរ ។

ឯព្រះរាជប្រកាសចុះថ្ងៃទី ២៧ មេសា ១៩២៥ បានត្រូវគេយកមកបិទផ្សាយ
នៅទីកន្លែងផ្សេងៗ ក្នុងឃុំក្រាំងលាវ តែហាក់ដូចជាបិទផ្សាយអោយគោ ក្របី ជ្រូក
មាន់ ទា ឆ្កា ឆ្កែ មើលអាសប្បុណ្ណោះ ។

កូនភ្នំតាបាំង ដែលលាតសន្ធឹងតាមបណ្ដោយព្រំប្រទល់ឃុំពង្រ និងឃុំក្រាំងលាវ
ហាក់ដូចជាផ្ទះមួយខ្នងដំបូលប្រក់មេឃដែលចាំទទួលពួកអ្នកភៀសខ្លួនមកស្នាក់នៅ ។
ពេលយប់សន្តិឃ៌នៅលើកំពូលភ្នំនេះ ដូនចាស់ខ្លះដែលមានអាយុប្រមាណ ៥០ ឆ្នាំ
ឡើងលើ ខំប្រឹងអុជធ្មប់ថ្វាយបង្គំបន់ព្រះ សំពះទេវតា សុំអោយជួយថែរក្សាកូនចៅ
ជោសគ្គានរបស់ខ្លួនអោយបានផុតពីការចាប់ធ្វើបាបនៃពួកទាហានអាណានិគម ។ ដូន
ចាស់ខ្លះទៀតខំប្រឹងខ្វះកកាយដីតាមចង្កែកថ្មភ្នំ យកមករោយលើក្បាល ឬងស្អងនឹក

គុណព្រះនាងគង្គីងធរណីសុំអោយជួយបង្វែងដាន បំបាំងភ្នែកពួកទាហាន កុំអោយ
ចោលភ្នែកមកឃើញភ្នំតាបាំង និងកុំអោយដើរមកចង្អុលតាបាំង ។

ពេលរាត្រីស្ងាត់ នៅចន្លោះជុំជុំពីរជុំលើខ្នងភ្នំតាបាំង មានស្រមោលស្តង់ៗ
មួយមុជងើបៗ ។ ជួនឃើញមានស្រមោលតូចមួយទៀត នៅផ្តោបជាប់នឹងស្រមោល
ធំនោះ ។ នេះគឺជាស្រមោលនាងតន់ និងកូនដើមរបស់ប្តីនាង (ឈ្មោះ សុវណ្ណ) ។

ចាប់តាំងពីថ្ងៃកើតហេតុនៅសាលាឃុំក្រាំងលាវមក នាងតន់មិនទាន់បានជួបមុខ
ប្តីនាងនៅឡើយទេ ។ ពីរនាក់នឹងកូនដើម នាងតន់ដេកព្រួយចិត្តលើភ្នំតាបាំង ច្រើនថ្ងៃ
មកហើយ ពេលថ្ងៃៗ នាងតន់ឆ្លៀតពកូនដើរស៊ើបដំណឹងសុវណ្ណនៅលើភ្នំ តែគ្មាន
នរណាម្នាក់ដឹងឮ ឬជួបប្រទះបុរសនោះឡើយ ។

ថ្ងៃៗពីពួកទាហាន ។ ដោយការព្យាយាមរុករកជារៀងរាល់ថ្ងៃ ពួកគេក៏ចេះតែ
ចាប់បានអ្នកស្រុកក្រាំងលាវជាបន្តៗបន្ទាប់គ្នា ។

លុះស៊ើបដំណឹងបានថា មានបណ្តាស្រ្តីជាច្រើនគ្រូ នៅលាក់ខ្លួនពួនសំងំលើភ្នំ
តាបាំង ពួកទាហានក៏ឡោមព័ទ្ធភ្នំនេះទុកតែមួយច្រក សំរាប់កៀងអ្នកស្រុកអោយចុះ
មកក្រោម រួចក៏បាញ់កាំភ្លើងបង្កើលគ្រប់ទិស បណ្តាលអោយក្រុមអ្នកភៀសខ្លួនភិត
ភ័យ ស្លន់ស្លាវត់ឆ្លើតចុះឡើង បាត់កូន បាត់ចៅបែកខ្វែកគ្នា ហើយអ្នកខ្លះត្រូវគេ
ស្នាក់ចាប់បានលើភ្នំនោះតែម្តង ខ្លះទៀតស្នាក់ចាប់បាននៅដើមភ្នំ ។

អ្នកស្រុកក្រាំងលាវ ដែលត្រូវចាប់ខ្លួនបានទាំងប៉ុន្មាន ពួកទាហានឥតប្រណីដៃ
ឡើយ គឺអ្នកខ្លះត្រូវគេទាត់ ធាក់នឹងជើង ខ្លះទៀតត្រូវពួកវាវាយដំនឹងស្លឹកកាំភ្លើងដូច
សត្វធាតុ រួចតាំងចងដៃជាប់ៗគ្នាបន្លាយខ្សែបណ្តើរយកមកក្រុងកំពង់ឆ្នាំង ដើម្បីសួរ
ចម្លើយ⁽¹⁾ ។

(1) តាមអស់លោកចាស់ទុំខ្លះនៅភូមិពង្រនិយាយថា កាលទាហានទៅចាប់អ្នកស្រុកក្រាំងលាវនោះ គឺចាប់យក
ទាំងអស់គ្នាគ្មានសល់ម្នាក់ គ្រាន់តែមុន និងក្រោយ ។ តាមសំដីនេះមានន័យថា ចាប់ទាំងប្រុសទាំងស្រី ។
តែដូចជាមិនសូវសម ព្រោះអស់លោកខ្លះទៀតនិយាយថា កាលគេចាប់ប្រុសៗនាំយកទៅកំពង់ឆ្នាំងមាន
ស្រីៗខ្លះទទួលបាយតាំងពីពង្រ ក្រាំងលាវយកទៅអោយប្តីបរិភោគ ។ សម័យនោះមិនមានឡានរត់ឈ្នួលទេ ។

ទិដ្ឋភាពនៃការសួរចម្លើយក្រុមចំណាប់ (គឺជនដែលត្រូវចាប់ខ្លួនបាន)នៅក្នុង
កំពង់ឆ្នាំងមើលទៅត្រូវអោយវេទនា និងអាណោចអាធម្មជាតិ ដោយអ្នកខ្លះបាន
ទទួលរងទារុណកម្មយ៉ាងឈឺចាប់ខ្លោចផ្សព្វពីសំណាក់ពួកខ្មែរចៃបារាំងដែលវាបង្ខំអោយ
ឆ្លើយប្រាប់អំពីក្រុមមេដឹកនាំបាតុកម្មថ្ងៃ ១៨ មេសា ១៩២៥ នោះឯង ។ ការត្រាំត្រា
ទុរន់ទុរាដោយត្រូវនឹងដំបងក្តោ ឃ្លាបតាបរិត ហើយនិងការអត់បាយ ក្រហាយទឹក
បាននាំអោយអ្នករងគ្រោះខ្លះស្ទើរស្លាប់ ស្ទើររស់នៅក្នុងមន្ទីរឃុំឃាំងកំពង់ឆ្នាំង ។

ភាពប៉ិនប្រសប់ខាងសួរឆ្លើយកាយនាយអោយ នៃអ្នកកាន់អំណាច ធ្វើអោយ
រាស្ត្រក្រាំងលាវ ខ្លះដែលមានស្មារតីទន់ខ្សោយ ឆាប់តក់ស្លុត និងចង់រួចរស់ជីវិតផង
នោះ រហូតមាត់ឆ្លើយប្រាប់ គេអស់រលីងនូវឈ្មោះមេដឹកនាំសំខាន់ៗទាំងប៉ុន្មាន និងពួក
អ្នកសមគំនិត ។

ព្រោះហេតុនេះហើយ ទើបបានជាករណីសាបណាអ្នកក្លាហានគ្រប់រូប មិន
អាចគេចផុតពីកណ្តាប់ដៃគេបាន ។ ហើយក្រោយពីការស្រាវជ្រាវចាប់ខ្លួនបានគ្រប់គ្នា
អស់ហើយពួកមេធំៗទាំងនោះដូចជា ឈ្មោះ ជួន ឈួន ប៊ិន បាំង ម៉ោងិងពត ។ ល ។
ត្រូវគេបញ្ជូនទៅកោះត្រឡាច ជាទីដែលគេសន្មតដូចស្ថាននរកអវចី ដែលគ្មានពេល
នឹងវិលត្រឡប់មកផ្ទះវិញកើតឡើយ^(១) ។ ឯពួកអ្នកសមគំនិតខ្លះ ត្រូវទទួលទោសគុក
ក្នុងស្រុកខ្មែរ៣ឆ្នាំ ក៏មាន ៤ឆ្នាំក៏មាន ចំណែកពួកអ្នកដែលគ្រាន់តែឃើញទាហាន
ហើយរត់ក៏ត្រូវជាប់គុកដូចគ្នា តែខ្លះជាប់តែ ៨ថ្ងៃ ខ្លះ ១ខែ ខ្លះ២ខែ តាមច្បាប់ ស្រាល
រៀងៗខ្លួន ។

(១) តាមលិខិតពីការព្រះតេជគុណ គង់ តូចាងហ្វាងពុទ្ធិកវិទ្យាល័យភ្នំពេញ ដែលមានស្រុកកំណើតនៅឃុំពង្រ
ដែរ ហើយដែលបានពួកៗមកដែរថា ហេតុបានជាមិនសម្លាប់មេដឹកនាំធំៗទាំងនោះគឺមកពីយល់ថាឈាម
វេស៊ីដងបានដេសមាត់កំហុសដែរ ដោយបំពេញបេសកកម្មខុសមុខងាររបស់ខ្លួន ។ ខ្លួនធ្វើដល់ទៅវេស៊ីដង
មិនសមនើរទារពន្ធដារខ្លួនឯងដូចនេះសោះ ។ កន្លងមកបានប្រហែល៣៦ ឬ ៤ឆ្នាំឈ្មោះ ឈួន និង
ឈ្មោះ ម៉ោ រត់ពីកោះត្រឡាចមកវិញ ។ មកនៅស្រុកកំណើតបានពីរឆ្នាំ ឈ្មោះម៉ោ ត្រូវគេចាប់បញ្ជូនទៅ
កោះត្រឡាចវិញបាត់ដំណឹងរហូត ។ ប្រពន្ធរបស់ឈ្មោះម៉ោនេះនៅរស់នៅឡើយ ។

យើងសុំអនុញ្ញាតអំពីលោកអ្នកឆ្លងត្រូវត្រឡប់ទៅនិយាយពីភ័ព្វវាសនានៃសុវណ្ណ និងនាង តន់ ដើម្បីបញ្ចប់រឿង ។

នៅពេលកំពុងកើតហេតុប្រលូកប្លុកប៉ាកចាប់កាប់លោកវេស៊ីដង់ នៅសាលាឃុំ ក្រាំងលាវនោះ សុវណ្ណបានដើរតួជាមួយនឹងក្រុមអ្នកដឹកនាំសំខាន់ៗដែរ ។ ប៉ុន្តែសុវណ្ណ ហាក់ដូចជាមានភ័ព្វសំណាង ជាងអ្នកទាំងនោះដោយហេតុថា ពេលដែលពួកទាហាន ចាប់បានអ្នកស្រុក ក្រាំងលាវ យកទៅវាយសួរចម្លើយ គេហាក់ដូចជាភ្លេចឈ្មោះ សុវណ្ណនេះគ្រប់ៗគ្នា គឺពុំមាននរណាម្នាក់ឆ្លើយអោយការណ៍ពីសកម្មភាពរបស់ឈ្មោះ នេះឡើយ ។

ប៉ុន្តែសុវណ្ណ បន្ទាប់ពីត្រូវពួកទាហានដេញបាញ់បង្កើលក្បួនបាត់ក្នុងនាមម្នាក់ត្រូវបាន ជ្រាបនោះមក ក៏រត់បាត់តាំងពីថ្ងៃនោះ ពុំដឹងជាទៅជ្រកពួនសំងំនៅក្រហែងណា ឡើយ ។

ឯនាងតន់កំសត់វិញក៏ពក្ខន់ដើម រត់ច្រងាប់ច្រងលតាមគេ តាមឯងទៅលាក់ខ្លួន នៅលើខ្នងកូនភ្នំតាបាំង តាំងពីថ្ងៃនោះដែរ ១៨ មេសា ១៩២៥ ។ ជួនកាលនាងតន់អត់ បាយ១ ពេលជាមួយនឹងកូនរបស់សុវណ្ណ ។

បន្ទាប់ពីមានព្រះរាជប្រកាសរបស់ហ្លួងស៊ីសុវត្ថិ^(១) មិនផ្សាយនៅឃុំក្រាំងលាវ^(២) និងបន្ទាប់ពីត្រូវពួកទាហានដេញកៀរអោយចុះពីលើភ្នំមក នាងតន់បានមករស់នៅក្នុង ផ្ទះសំបែងខ្លួនវិញជាមួយនឹងកូនដើមពីរនាក់ម្តងៗ ។

ចាំមើលផ្លូវថ្មី១ ថ្ងៃបាត់ ២ ថ្ងៃបាត់ នាងតន់នឹកមែក្នុងចិត្តថា សុវណ្ណប្រាកដជាត្រូវ ពួកទាហានចាប់បញ្ជូនខ្លួនទៅក្រុងកំពង់ឆ្នាំងហើយ ។ នាងគ្មានអ្វីក្រៅពីបង្ហូរទឹកភ្នែក លើថ្មីថ្មីនាងឡើយ ។

(១) គឺព្រះរាជប្រកាសចុះថ្ងៃ ២៨ មេសា ១៩២៥ ដែលតម្រូវអោយបណ្តាស្រ្តីលិខិតព្រមកកាន់ទីលំនៅរៀងៗ ខ្លួនវិញ ដូចមាននៅក្នុងទី ១៥ ស្រាប់ ។

(២) សូមបញ្ជាក់ថា ព្រះរាជប្រកាសនេះតម្រូវអោយមិនតែក្នុងឃុំក្រាំងលាវប៉ុណ្ណោះ តែតាមពិតនៅឃុំព្រំក៏មាន មិនដែរ ។

លុះឃើញស្រីអ្នកស្រុកក្រាំងលាវដូចគ្នាដាំបាយយកទៅធ្វើប្តី ឯកំពង់ឆ្នាំងដែល
ត្រូវគេចាប់ នាងគន់ក៏ម្នីម្នាដាំបាយដែរ ដើម្បីយកទៅធ្វើសុវណ្ណប្តីនាង ។ ដៃស្តាំពកូន
ដៃឆ្វេងទប់ផ្តលបាយ ដែលទូលនៅលើក្បាល ហើយជើងទាំងគូបោះជំហានទៅមុខ
យ៉ាងរលះរលាំង ដោយដើរតាំងពីភូមិក្រាំងលាវឆ្ពោះទៅក្រុងកំពង់ឆ្នាំង ក្នុងរយៈពេល
ប្រមាណ ១៥ គ.ម ។ ប៉ុន្តែសំរាប់នាងគន់ ចំងាយផ្លូវ ១៥ គ.មប៉ុណ្ណោះ ហាក់ដូចគ្មាន
ហត់នឿយបន្តិចបន្តួចសោះឡើយ ព្រោះអារម្មណ៍នាងបាញ់ឆ្ពោះទៅលើប្តីមួយមុខ
ប៉ុណ្ណោះ ។

នាងខំដើរតាមផ្លូវជាមួយញាតិក្នុងស្រុកបួន ដប់នាក់បែកញើសរហាម ណាមួយ
កូនតូចចេះតែយំចប់តាមផ្លូវត្អូរអោយខ្លោចចិត្ត ព្រោះពេលនោះជារដូវក្តៅស្រាប់ផង ។

លុះទៅដល់ក្រុងកំពង់ឆ្នាំង ជិតកន្លែងឃុំយ៉ាង អ្នកស្រុកដែលត្រូវចាប់ខ្លួន⁽¹⁾
នោះស្រីដូចគ្នាមានទឹកមុខស្រស់បន្តិច អ្នកខ្លះចេញវាចាថា ៖

ជិតបានឃើញមុខប្តីខ្ញុំហើយ !

ចំណែកនាងគន់វិញ ដែលពុំទាន់ដឹងច្បាស់ថា ប្តីខ្លួនត្រូវគេចាប់មកដែរ វិមិន
ចាប់ទេនោះ ហាក់ដូចជាមានការពិបាកក្នុងចិត្តជាអនេក ។ នៅពេលចូលដល់បរិវេណ
ឃុំយ៉ាង ស្រីខ្លះចោលភ្នែកទៅឃើញប្តីខ្លួនក៏ញញឹមញញែម ត្រេកអរពីចំងាយ ព្រោះ
បានជួបគ្នា ហើយក៏សុំអនុញ្ញាតពីពួកអ្នកយាមយកបាយទៅអោយប្តីអាស្រ័យ ។

នាងគន់ ខំពកូនដើរអើតដើម្បី សំលឹងរកមើលសុវណ្ណ ក្នុងចំណោមមនុស្ស
រាប់រយនាក់តែឥតប្រយោជន៍ ហើយនាងឆ្លៀតសាកសួរពួកអ្នកជាប់ឃុំ ពីវត្តមាននៃប្តី
របស់នាង តែគ្មានអ្នកណាម្នាក់ឆ្លើយប្រាប់មកវិញថា ខ្លួនបានឃើញបានឮសោះឡើយ ។
មិនអស់ចិត្តនាងគន់ ក៏សួរទៅបុរសម្នាក់ដែលមានឯកសណ្ឋានជាទាហាន និងមាន
អាវុធនៅជាប់នឹងខ្លួន ។

(1) ពួកអ្នកស្រុក

- សុំទោសថី ! ឃើញប្តីខ្ញុំទេ ?

បុរសនោះ គឺជាអ្នកយាមម្នាក់ ក្នុងបណ្តាអ្នកយាមជាច្រើននាក់ទៀត សំរាប់ការ
ពារសន្តិសុខគ្រប់យ៉ាង និងសំរាប់ការពារក្រែងពួកអ្នកជាប់ទោសលួចរត់ ។ នៅពេល
ដែលពួកគាត់ត្រូវចម្លង រូបខ្លួនដូចនោះ បុរសនោះក៏សួរចម្លងទៅនាងវិញ ៖

- ខ្ញុំនឹងអ្នកឯងស្គាល់គ្នាពីកាលណា បានជាមកសួរថា ឃើញប្តីអ្នកឯងទេដូច
នេះ ? ហ៊ីន ! ក្រែងភ្នែកមានម៉េចមិនចេះមើល ?

- សុំទោសថី ខ្ញុំសួរខុសទំនងមែនហើយ តែសូមថីមេត្តាមានប្រសាសន៍អោយ
ស្រួលបួលផង ព្រោះយើងខ្មែរដូចគ្នាទេតើ !

- នែស្រីល្អ ! កុំមកចង់ប្រដៅយើងពេលនេះទៀត ម៉េចឡើងចាងណាស់ទៅ ឬ
បានសម្លាប់លោកធំមួយ ? មានយាទពួកគាត់ឯងនេះ សមតែបាញ់ចោលអោយអស់ ១
ស្រុក ដើម្បីជាថ្នូរនឹងជីវិតលោកធំរបស់យើង ។

នាងតន់និងក្តៅឆ្ងល់មួយរំពេច ដោយសារតែពួសដឹង “បាញ់ឯងចោល ” មួយម៉ាត់
នេះ តែនាងខំទប់ចិត្តរួចឆ្លើយសងទៅវិញយ៉ាងញញឹមថា ៖

- រឿងស្លាប់ជាការធម្មតាទេថី ! បើអ្នកស្រុកក្រាំងលាវមិនស្លាប់នឹងគ្រាប់កាំភ្លើង
របស់ថី ក៏គង់តែស្លាប់នឹងចាស់ជរា ឬ ស្លាប់នឹងរោគាផ្សេងៗដែរ ។

- យីនាងស្តីគេនេះ មាតរឹងមែនទៅ ! ថយទៅអោយឆាប់ទៅ យើងមិនត្រូវការ
និយាយច្រើនជាមួយអ្នកភូមិតិរច្ឆានទេ ?

- មកពីគេទុកដាក់ខ្មែរដូចសត្វតិរច្ឆានហ្នឹងហើយ បានជាមានរឿងរ៉ាវធំដល់
ប៉ុណ្ណឹង ! ហើយខ្ញុំនឹងស្មានថា លោកចិត្តជាខ្មែរ !

- ទៅ ! ទៅ ! ថយភ្លាម !

នាង តន់ ក៏ដើរថយចេញយ៉ាងញញឹម រួចពោលតិចៗម្នាក់ឯង ៖

នេះបានពេញជាចៃបារាំង ! ស្រុកខ្មែរដើបមិនរួចពីខ្ញុំគេ មកតែពីមានពួកចៃថី
នេះច្រើនណាស់ នៅតោងរោមជើងបារាំង ។

បន្ទាប់ពីដឹងថា ប្តីនាងគ្មានបានត្រូវគេចាប់ នាងគន់ក៏ធ្វើដំណើរត្រលប់មកក្រាំង
លាវវិញ ។ ហើយនាងគន់នៅតែបាត់ដំណឹងប្តីដដែល ។

នោយបម្រុងនោះ ព្រះចន្ទកំពុងរះលើផ្ទៃមេឃយ៉ាងភ្លឺថ្លា ។ អ្នកស្រុកក្រាំងលាវ
ដែលហត់កាយ ហត់ចិត្តប៉ុន្មានថ្ងៃមកហើយ ក្នុងរឿងសម្លាប់លោកវេស៊ីដងកំពង់ឆ្នាំង
នោះ បាននាំគ្នាចូលនិទ្ទាលក់ស្តាប់ស្តល់តាំងពីក្បាលព្រលប់ ។

នាងគន់ នៅដេកក្បែរកូនដើមរបស់សុវណ្ណ នៅក្រោមដំបូលផ្ទះតែពីរនាក់
គត់ ។ កំពុងតែគិតខ្វល់ខ្វាយក្នុងចិត្ត មិនទាន់បានលក់ផង ស្រាប់តែសួរគោរពទ្វារពីក្រៅ៖

- គន់ៗ ! បើកទ្វារអោយបងបន្តិច !

នាងគន់ស្តាប់សំលេងនោះ ស្គាល់ជាក់ថាជាសំលេងសុវណ្ណប្តីនាង ប៉ុន្តែហាក់ដូច
ជានៅមិនទាន់អស់ចិត្ត ទើបសំដីស្តាប់តទៅទៀត ។

- គន់ ... គន់ ... បើកទ្វារអោយបងចូលផង !

នាងគន់ដើរលបៗ មកបើកទ្វារអោយសុវណ្ណ ។ ខណៈនោះអ្នកទាំងពីរក៏អោប
គ្នាសំរក់ទឹកភ្នែកដាក់លើស្មារៀងៗខ្លួន រកហាមាត់និយាយថាម៉េចក៏មិនកើត ។ មួយ
សន្ទុះមក ទើបនាំគ្នាដើរទៅរកកូនតូច ។ សុវណ្ណអោបចើបកូនថ្មមៗ រួចនិយាយមក
នាងគន់ថា

- គន់អូន !
- បាទ !
- បងមិនស្មានថា បានមកជួបមុខអូន និងកូនយើងទេ
- រួចចុះបាត់មុខប៉ុន្មានថ្ងៃនេះ បងរត់ទៅពួននៅទីណាដែរ ?
- បងរត់ទៅភូមិស្ទឹង រួចឆ្លាយរហូតទៅដល់បរិបូណ៌ ។ ឥឡូវបងគិតថាមកយក
អូននិងកូនយើងទាំងយប់នេះ រត់ទៅនៅពោធិ៍សាត់ ។ តើអូនទៅទេ ?

- យីមិនស្រួលទេដឹងបង ? ព្រោះហ្នឹងអោយគេយកប្រកាសមកបិទផ្សាយថា អោយពួកអ្នកពួនព្រៃត្រលប់មករស់នៅក្នុងភូមិលំនៅវិញ បើឈ្មោះណាមិនមកទេ ត្រូវជាប់គុកពី៣ខែទៅ៣ឆ្នាំ ។ ការដែលយើងរត់ទៅនៅស្រុកគេ ក៏ទុកដូចជាយើង ពួនព្រៃដែរ បើរាជការគេស៊ើបដឹង គេមុខជាចាប់យើងយកទៅធ្វើទោសធ្ងន់ជាងនេះ ទៅទៀតមិនដឹង ។ ល្បីយ ! នៅនេះទៅបង ព្រោះអ្នកស្រុកគ្រប់គ្នាគេវិលមកវិញ អស់ស្ទើរតែអស់ទៅហើយ ។

- ចុះគេចាប់បានប៉ុន្មាន ?
- ចាប់បានក្រៃលង្វែរ តែគេដាក់គុកតែពួកមេៗទេ ។
- ចំណែករូបបង ពិតមែនតែមិនធ្វើមេកោយគេ តែបងបានវាយបារាំងនឹងគេ ដែរ ...

- អូនស៊ើបដឹងអស់ហើយ គ្មាននរណាឆ្លើយដាក់បងទេ ។ ហើយមានអ្នកដៃ ដល់មួយគំនរគោកដែរ គេបានរួចខ្លួនមកវិញ ព្រោះគេចេះដោះសា ព្រមទាំងគ្មាន ភស្តុតាងចោទប្រកាន់ទៀតផង ... ។

ស្តាប់ឮប្រពន្ធអធិប្បាយប្រាប់រួចហើយ សុវណ្ណក៏មានមុខស្រស់ស្រាយ រួចសំរេច ចិត្តរស់នៅក្នុងស្រុកខ្លួនវិញដដែល ។

ព្រះរាជប្រកាស

ព្រះរាជប្រកាសលេខ ៨ ចុះថ្ងៃទី ១៣ រោច ខែមាឃ ឆ្នាំឆ្លូវ សប្តស័ក (៩ ហេរិរិយេ ១៩២៦) ដែលមានប្រកាស អាវេតេ លោកឡឺវេស៊ីដង់ស៊ីបេរីយេរលេខ ៤០០ ចុះថ្ងៃ ១៧ ហេរិរិយេ ១៩២៦ បញ្ញត្តិអោយសំរេចតាម ⁽¹⁾

ប្រការ ១ : ឯប្រការ ១ ប្រការ ៤ និង ១១ ក្នុងប្រការ ៩ នៃព្រះរាជប្រកាសចុះថ្ងៃ ទី ២៧ ខែអាទិស ឆ្នាំ ១៩២៥ នោះត្រូវលើក ។

ប្រការ ២ : តាំងពីថ្ងៃនេះតទៅ ឃុំតិរច្ឆានត្រូវអោយហៅឃុំក្រាំងលាវដូចដើមវិញ ។

ប្រការ ៣ : ប្រការ ៧ ត្រូវកែប្រែដូចមានខាងក្រោមនេះ ។

ប្រការ ៧ : នៅថ្ងៃទី ១៨ អាទិស ឆ្នាំ ១៩២៦ ត្រូវធ្វើបុណ្យរំលឹកពីបទឧក្រិដ្ឋនេះ តាម របៀបដែលបានបញ្ញត្តិត្រង់ប្រការ ៥ ប៉ុន្តែចំនួនលោកសង្ឃក្នុងបុណ្យនេះ ត្រូវ បន្ថយចុះមកត្រឹមតែ ២០ អង្គវិញ ។


(1) រាជកិច្ចរាជការឆ្នាំគរប់ ១៦ លេខ ១ ខែឃ្វាងរិយេ ហេរិរិយេ មាឃ ឆ្នាំ ១៩២៦ ។ រឿងលុបបំបាត់ ឈ្មោះឃុំតិរច្ឆាននេះ បើតាមប្រសាសន៍របស់ខ្មោចហ្លួងវិសុទ្ធិអក្ខរា កុយ អ៊ុក ថាមកពីមហេសីម្នាក់របស់ ហ្លួងស៊ីសុវត្ថិជាអ្នកធ្វើអន្តរាគមន៍ ព្រោះអ្នកម្ខាងនោះឯងមានដើមកំណើតនៅឃុំបន្ទាយព្រាល ជាប់នឹង ឃុំក្រាំងលាវដែរ ។ អ្នកម្ខាងនេះត្រូវជាមាតាក្សត្រីពិនដារា ។

យើងបម្រើសេវាកម្ម :

- អភិវឌ្ឍសៀវភៅនិងសម្ភារឧបទេស
- បោះពុម្ព
- ចែកផ្សាយដល់សាលារៀន

WE SERVE :

- book and teaching-aid developm
- printing
- distribution to schools



មានលក់ :

សៀវភៅសិក្សាគោលសម្រាប់សិស្ស សម្រាប់គ្រូ
សៀវភៅហ្វឹកហាត់ សៀវភៅអំណាចបន្ថែម និង
សម្ភារឧបទេស ព្រមទាំងសម្ភារការិយាល័យគ្រប់មុខ !

SELLING :

textbooks , teacher's manuals ,
workbooks , supplementary reader
teaching-aids and stationary !